

प्रौढ़ शिक्षा के बढ़ते चरण

भवानीशंकर गर्ग

सर्वमार्ग प्रकाशन, दिल्ली-110007

© लेखक

प्रकाशक

संगमार्ग प्रवासन

16 यू० बी०, बैंग्लो रोड,

जवाहर नगर, दिल्ली-110007

प्रथम संस्करण : 1991

आवरण : जोगी

मूल्य : 40 00 रुपये मात्र

मुद्रक : एम० एन० प्रिंटर्स,

मधीन ग्राहदरा, दिल्ली-110032

अनुक्रम

दो शब्द	5
मेरी दक्षिणी-पूर्वी एशियाई देशों की अध्ययन यात्रा क्यों ?	7
यात्रा संबंधी प्रारंभिक तैयारी	9
यात्रा के लिए प्रस्थान—प्रथम चरण	12
यात्रा का दूसरा चरण—बम्बई	16
बैंकॉक में प्रथम दो दिन	20
प्रौढ शिक्षा एक जन-आन्दोलन	24
साक्षरता आन्दोलन की क्रियान्वयन व्यवस्था एवं प्रशासन	26
साक्षरता आन्दोलन का क्रियान्वयन	27
अनुवर्ती कार्यक्रम	32
शैक्षिक संग्रहालय—बैंकॉक	35
अनीपचारिक तथा जीवन-पर्यन्त शिक्षा प्रक्रिया	37
क्षेत्रीय अध्ययन	43
यूनेस्को क्षेत्रीय कार्यालय में	48
जनसंख्या शिक्षण	50
एस्पेबे	54
सियाम जैसा देखा और पाया	55
मलेशिया	58
राष्ट्रीय एकता परिपद	67
समीपता कार्यक्रम	68
सामुदायिक विकास एवं प्रौढ-शिक्षा कार्यक्रम	71
कुआलालम्पुर में विभिन्न अभिकरणों का अवलोकन	80
सिंगापुर यात्रा	85
लोक समिति	94
सेरेगाव सामुदायिक केन्द्र पर	100
सिंगापुर राष्ट्रीय विश्वविद्यालय	101

- दो शब्दे -

1. राजस्थान विद्यापीठ कुल के कुल-प्रमुख तथा संस्थापक जीवन सदस्य भाई श्री भवानीशंकरजी गर्ग की यह घाईलैंड, मलेशिया और सिंगापुर के वयस्क तथा समाज शिक्षा कार्य के विशद अनुशीलन का यह विवरण मैंने देखा—निःसंदेह श्री गर्गजी जी ने उक्त तीनों राज्यों के प्रौढ़-शिक्षा कार्य के समस्त तथा समग्र का ही अनुशीलन किया है, यों कई प्रौढ़ तथा समाज शिक्षण के भारतीय विदेशी इत कार्य को देखने एवं अध्ययन करने के लिए जाते-आते रहते हैं; किन्तु घाईलैंड, मलेशिया तथा सिंगापुर के वयस्क शिक्षा कार्य को श्री गर्गजी ने जिस सूक्ष्म दृष्टि से देखा तथा व्यावहारिक दृष्टिकोण से समझने की कोशिश की है, वह भारतीय प्रौढ़-शिक्षा के कार्यकर्ता के लिए महत्वपूर्ण है।

2. घाईलैंड, मलेशिया तथा सिंगापुर के प्रौढ़-शिक्षा कार्य की परिधियां तो भारतीय परिप्रेक्षो के समान ही मुझे लगी; अवश्य इन राज्यों का यह प्रौढ़-शिक्षा कार्य राजकीय तथा सामाजिक स्तरों पर अधिक सुसंगठित तथा उत्तरदायी लगता है, ऐसा लगता है कि घाईलैंड, मलेशिया तथा सिंगापुर की प्रौढ़ जनता सौभाग्य-शाली है, जिसकी राज्य व्यवस्थाएं उनके शिक्षण-दीक्षण के लिए स्वयं को उत्तर-दायी अनुभव करती दिखती हैं। भारतीय प्रादेशिक तथा केन्द्रीय राज्य तो प्रौढ़-शिक्षा को अब तक एक प्रचार तक शोभा का ही विषय मान कर कुछ प्रोजेक्टों के लिए रुपया दान देना तथा कुछ साक्षरता-प्रसार के लिए केन्द्र चला देना ही अहम् कार्य मानती है, तब घाईलैंड, मलेशिया और सिंगापुर का यह प्रौढ़-शिक्षा कार्य मुझको "जनता के प्रति मिशन" ही लगता है तथा यह स्पष्ट दिखता है कि जनता के समस्त और सर्वांगीण विकास और राज्य के चहुंमुखी विकास के लिए शील तथा शक्ति प्राप्त करने के लिए ही "प्रौढ़-शिक्षा" को आधारभूत मंत्र मानकर चलाया जा रहा है निःसंदेह प्रौढ़-शिक्षा के प्रति घाईलैंड, मलेशिया तथा सिंगापुर वालों की यह दृष्टि, भक्ति और धृति देखकर मुझे रश्क ही होता है। काश ! हम भी यह भारत में कर सकते।

3. इस अनुशीलन के कई कार्यक्रम मुझे राजस्थान विद्यापीठ कुल उदयपुर के सन् 1939 ई० से आज दिन तक विकसित कार्यक्रमों के बहुत कुछ समान प्रतीत

हुए—राजकीय पूर्ण समर्थन और पर्याप्त साधन होने के कारण चाईलैंड, मलेशिया तथा सिंगापुर के कार्यक्रमों का जीवन की पूर्ण परिधियों में विस्तार मुझे दिखता है। राजस्थान विद्यापीठ उदयपुर के प्रौढ-शिक्षा तथा समाज-शिक्षा के संस्थान, विभाग, केन्द्र तथा उनके कुछ आधारभूत कार्यक्रमों का ही हम विस्तार कर पाये हैं, हमारे इस सम्बन्ध संघर्ष को हम साधनों की अभाव ग्रसित अवस्था का संघर्ष ही कहते हैं, जहाँ तक प्रौढ तथा समाज-शिक्षा के दृष्टिकोणों, मतियों और विवेक प्रणीत व्यावहारिक राष्ट्र निर्माण कर सकने वाले समाज शिक्षा के कार्यक्रमों का सवाल है, राजस्थान विद्यापीठ ने एक सम्पूर्ण प्रौढ-शिक्षा मन्दिर का ही पूर्णांगी गिलान्यास संभव किया है, श्री गर्गजी ने चाईलैंड, मलेशिया तथा सिंगापुर के प्रौढ-शिक्षा कार्यक्रमों के अवलोकन राजस्थान विद्यापीठ उदयपुर के सन् 1939 ई० से स्फूर्त उद्भवित तथा विकसित प्रौढ-शिक्षा के कार्यों तथा प्रयास को भी देखने एवं उनकी शक्य तुलना करने की सफल चेष्टा की है। श्री गर्गजी का यह सूक्ष्म तथा तुलनात्मक अध्ययन उनकी प्रौढ-शिक्षा की गहरी दृष्टि एवं व्यावहारिक सूझ-बूझ का ही परिचायक है।

4. यह अब स्पष्ट होता जा रहा है (और श्री गर्ग के इस अनुशीलन को देखने के बाद तो मैं अभिनिश्चित हूँ कि) राज्य तथा जन-संगठनों के समन्वित प्रयास से ही हम भारत में प्रौढ एवं समाज शिक्षा का प्राणदायक तथा संप्राण आन्दोलन, कार्य तथा तंत्र-मंत्र विकास कर सकेंगे। व्यक्तिगत साधना या स्वयं-सेवी संगठनों का इस विशाल राष्ट्र-निर्माण की चेतना को प्रदीप्त करने के यज्ञ की स्वाहा के लिए बूता ही कितना है। राज्य तथा समाज दोनों को समान भूमि पर बैठकर व्यक्ति तथा प्रौढ-शिक्षा की भूमिका निभानी होगी। चाईलैंड, मलेशिया तथा सिंगापुर का प्रौढ-शिक्षा-चैतन्य उन राज्यों का राष्ट्रीय जीवन की क्षमता के लिए चेतना प्रवाहों-सा लगता है। भारत में भी हम राष्ट्र निर्माण, राष्ट्रीय जीवन की एकता और अखण्डता तथा भारतीय जीवन के शील, शक्ति तथा सौन्दर्य के सतत् आविर्भाव एवं समस्त राष्ट्रीय विकास के लिए हमें उत्तरदायी सर्वांगीण प्रौढ-शिक्षा कार्य करना ही होगा। भारत में वयस्क शिक्षा अब प्राथमिक-माध्यमिक शिक्षण के समान हो, इससे भी अधिक महत्व ग्रहण करती जा रही है। हमारी जनता जब शिक्षित-दीक्षित होगी सभी राष्ट्र आलोकमय तथा सम्य होगा और हमारी पीढ़ को शिक्षित-दीक्षित करने के दिशा-बोध हमें प्राप्त होगा।

‘ इस गंभीर आकर्षक तथा ज्ञानवर्धक अनुशीलन के लिए श्री गर्ग को बधाई तथा अभिनन्दन।

—जनादंनराय नागर

मेरी दक्षिणी पूर्वी एशियाई देशों की अध्ययन यात्रा क्यों ?

विदेश यात्रा की कल्पना से ही आदमी रोमांचित हो जाता है। विदेश यात्रा करने वाला अपने को सौभाग्यशाली समझता है। यह आज के युग की एक उपलब्धि मानी जाती है। वैसे भी देशाटन अपने आप में ज्ञानवर्धक, मानवीय विकास, भ्रातृत्व तथा भावात्मक एकता का महत्वपूर्ण अंग है। आज के इस भौतिकवादी युग में मानवीय विकास की बड़ी चुनौतियों का एक के बाद एक का सामना किया जा रहा है तब विदेश यात्रा सद्भावना, सहकार, एक-दूसरे की समझने तथा विभिन्न चुनौतियों के समाधान में बहुत सार्यक सिद्ध होती है। वैज्ञानिक विकास ने जहां विश्व को कई उपलब्धियां प्रदान की हैं, वहीं कई नई समस्याओं को भी जन्म दिया है। विश्व की विभिन्न संस्कृतियों के समन्वय ने आधुनिक नई संस्कृति को जन्म दिया है। इससे पारम्परिक एवं आधुनिक मूल्यों में संघर्ष स्वाभाविक है। इस संघर्ष में मानवता के विकास का मार्ग अवरोध न हो इसका प्रयत्न एवं एक-दूसरे को समझने एवं समन्वय एवं सामंजस्य स्थापित करने से ही करना होगा।

अन्तर्राष्ट्रीय संगठनों का विशेषकर यूनेस्को का इस प्रकार के कार्यक्रमों को आयोजित करने में बड़ा योगदान रहा है, शिक्षा, विज्ञान एवं संस्कृति के विकास, उत्थान एवं आपसी सहयोग एवं समन्वय का यह एक अनूठा प्रतिष्ठान है। इस संगठन द्वारा विश्व के विभिन्न देशों के विभिन्न क्षेत्रों में कार्यकर्ताओं, विशेषज्ञों, मनीषियों, विद्वानों आदि को एक-दूसरे देशों में भेजना तथा उनके अनुभवों एवं ज्ञान का एक-दूसरे में आदान-प्रदान करवाना इसकी एक महत्वपूर्ण कड़ी है।

इस कड़ी में यूनेस्को द्वारा प्रौढ शिक्षा, सहकारी शिक्षा तथा कार्यकर्ता शिक्षा के कार्यकर्ताओं को विभिन्न देशों में भेजने का आदान-प्रदान करना है। ताकि वे इन क्षेत्रों में किये जा रहे दूसरे देशों के कार्यक्रमों की देखें, अनुभव प्राप्त करें तथा अपने अनुभवों से दूसरे को लाभान्वित करें। साथ ही एक-दूसरे के अनुभवों से अपने कार्यक्रमों को परिमार्जित करें, परिष्कृत करें तथा समय-समय पर उन्हें

गतिशील बनाते रहें ।

भारतवर्ष एवं दक्षिणी-पूर्वी और प्रशान्त क्षेत्र के देशों का विशेष सम्बन्ध है । ये देश सांस्कृतिक, सामाजिक, धार्मिक तथा आर्थिक दृष्टि से एक-दूसरे के नजदीक हैं । इनकी बहुत सी समस्याएं समान हैं । ये विकासशील राष्ट्र हैं तथा आर्थिक विकास के साथ ही मानवीय विकास की कई समस्याओं से घिरे हुए हैं । इन राष्ट्रों की संस्कृति एवं सभ्यता बहुत पुरानी है । इन देशों की संस्कृति और सभ्यता का एक-दूसरे पर किसी-न-किसी रूप में प्रभाव रहा है । ये पूर्ण रूप से अपनी पारम्परिक व्यवस्था, संस्कृति एवं सभ्यता को बदल भी नहीं सकते हैं और अर्वाचीन से अछूते भी नहीं रह सकते । इसी द्वन्द्व के भटकाव में इन देशों के नागरिक बह रहे हैं और यह बहुकाव अनायास ही कई समस्याओं को जन्म दे रहा है । अतः आज की आवश्यकता आधारभूत सांस्कृतिक परम्पराओं को बनाये रखते हुए आधुनिक वैज्ञानिक दृष्टिकोण को अपनाना है । साथ ही विभिन्न संस्कृतियों व परम्पराओं को बनाए रखते हुए भी एकता एवं समन्वय कायम रखना है । विभिन्नता में एकता इन देशों की विशेषता रही है । और यही एक ऐसी विशेषता है जो हजारों वर्षों से इन देशों को कई संघर्षों के बीच जिंदा रखे हुए है ।

विकसित, विकासशील तथा अविकसित राष्ट्रों के बीच राजनैतिक, सैनिक, भौगोलिक एवं आर्थिक दौड़ ने विश्व मंच पर नये संघर्षों को जन्म दिया है । विश्व दो महाशक्तियों में बंटा हुआ है । विकासशील एवं विकसित राष्ट्रों को ये महाशक्तियां किसी-न-किसी प्रकार से अपने प्रभाव में रखने का प्रयत्न कर रही हैं, इस कारण इन देशों का अस्तित्व ही खतरे में पड़ गया है ।

आर्थिक, सैनिक या अन्य सहयोग के नाम पर ये महाशक्तियां विश्व में गुट-बाजी एवं धड़बन्दी को प्रोत्साहन दे रही हैं । एक देश को दूसरे देश के पीछे लगाया जा रहा है । प्रभाव क्षेत्र में न होने के कारण इन देशों में अस्थिरता पैदा किये जाने के प्रयत्न किये जाते हैं । देश में ही नागरिकों में असंतोष पैदा कर अशांति पैदा की जाती है । ऐसी गतिविधियों को प्रोत्साहन दिया जाये का प्रयत्न किया जाता है, जिससे कि इन देशों में विघटन की स्थिति बन जावे और ये महाशक्तियां अपना स्वार्थ सीधा कर सकें । इस प्रकार की स्थिति से उभरने का एकमात्र उपाय क्षेत्रीय देशों में अपनी भौतिक, सांस्कृतिक परम्पराओं को बनाये रखते हुए आपस में सहयोग करना है । शिक्षा, विज्ञान एवं सांस्कृतिक विकास के साथ-साथ आर्थिक विकास की सम्भावनाओं पर भी कार्य करना होगा ।

दक्षिणी-पूर्वी एशिया के अनेक देश औपनिवेशिक पराधीनता से स्वतन्त्र हुए हैं । अभी भी इन देशों के लोगों में औपनिवेशिक काल के संस्कार तथा एजेंट मौजूद हैं, स्वयं वे देश जो इन्हें गुलाम बनाये हुए थे छोड़े हुए हैं और बराबर प्रयत्न करते रहते हैं कि इन देशों में किसी-न-किसी रूप में अस्थिरता बनी रहे ।

अतः इस ओर भी ध्यान दिया जाना आवश्यक है।

मेरी ऐसी मान्यता है कि भौतिक विकास के साथ ही मानवीय विकास आज के युग की सबसे बड़ी आवश्यकता है। ऐसा देखा गया है कि भौतिक विकास के साथ जो दोष स्वतः समाज में आ जाते हैं उससे मानवीय मूल्यों का ह्रास होने लगता है। मनुष्य व्यक्तिवादी एवं स्वार्थी होने लगता है, मशीनी युग की भाग-दौड़ में स्वयं मशीनबत्त होने लगता है तथा मानवीय संबंध एवं मूल्य शिथिल होने लगते हैं। इससे तनाव बढ़ता है तथा संघर्ष की स्थिति पैदा हो जाती है यही आज की सबसे बड़ी चुनौती है। क्योंकि इससे मानव मानव का दुश्मन होता जा रहा है।

शिक्षा ही एक ऐसा माध्यम है जो इस स्थिति को बचा सकता है तथा मानवीय सम्बन्धों में मधुरता, भावनात्मक एकता एवं मूल्यों की रक्षा कर सकता है। विकसित देशों में जहाँ निरक्षरता का 70% से ज्यादा हो वहाँ एक गुरुतर कार्य के लिए मिल कर बहुत कुछ करना होगा। कई स्तरों पर कई संगठनों द्वारा किये जा रहे कार्यों में यूनेस्को द्वारा किया जा रहा प्रयत्न सराहनीय है। दक्षिणी-पूर्वी एशियाई देशों के लिए इस प्रकार की शिक्षा का महत्व बहुत ज्यादा है।

मेरी विदेश यात्रा का महत्व इस दृष्टि से मैं बहुत अधिक मानता हूँ क्योंकि शिक्षा के माध्यम से इन समस्याओं के समाधान में क्या कुछ किया जा सकता है उसे समझने का अवसर मिलेगा।

यात्रा संबंधी प्रारंभिक तैयारी

भारतीय प्रौढ़ शिक्षा संघ, नई दिल्ली के प्रस्ताव पर यूनेस्को द्वारा दक्षिणी पूर्वी एशिया के थाइलैंड, मलेशिया तथा सिंगापुर देशों में किये जा रहे जनशिक्षण विशेषकर कामगार एवं सहकारिता शिक्षा एवं को-ऑपरेशन एज्युकेशन के कार्य का अध्ययन करने हेतु मुझे वर्ष 1984-85 के लिए चुना गया।

मेरे इस चुनाव को मैं विद्यापीठ द्वारा किये जा रहे प्रौढ़-शिक्षा, समाज एवं कार्यकर्ता के शिक्षण कार्यों को अन्तर्राष्ट्रीय स्तर पर मान्यता प्रदान करना मानता हूँ। विद्यापीठ में रहकर मैंने जो भी कार्य प्रौढ़-शिक्षा एवं जन शिक्षण के क्षेत्र में किया है उसकी उपलब्धि के रूप में इसे देखता हूँ। प्रस्तावित देशों की सामाजिक, शैक्षणिक, तथा आर्थिक समस्याएं समान हैं। निरक्षरता का प्रतिशत इन सभी देशों में बहुत ज्यादा है। सभी देश खेती प्रधान हैं। विभिन्नता में एकता

इन देशों की विशेषता है। सभी देश औपनिवेशिक साम्राज्य के वर्षों तक शिकार रहे हैं। अधिक पिछड़ापन इन देशों की सबसे बड़ी चुनौती है। स्वास्थ्य बेरोजगारी तथा सामाजिक विषमताएं इन देशों के विकास में बहुत बड़ी बाधाएं हैं।

भारतवर्ष में भी इस प्रकार की स्थिति है। अतः इन देशों की इस अध्ययन यात्रा के द्वारा वहाँ इन समस्याओं के समाधान हेतु विभिन्न स्तरों पर किये जा रहे कार्यों का अवलोकन एवं अध्ययन करने का अवसर मिलेगा तथा अपने अनुभवों का लाभ वहाँ के लोगों तक पहुंचा सकूँगा।

प्रौढ़ शिक्षा संप्रदाय द्वारा मुझे मनोनीत करने के प्रस्ताव के प्राप्त होते ही मैंने अपनी तैयारी आरम्भ कर दी थी। सर्वप्रथम मुझे अपने अध्ययन की हफ्तेछा तैयार कर यूनेस्को की स्वीकृति हेतु भेजना था। क्योंकि उसे स्वीकार किये जाने पर ही मेरे नाम की स्वीकृति प्राप्त होनी थी, मैंने अपना अध्ययन प्लान दिनांक 26 अप्रैल, 1985 को भेजा।

मेरे अध्ययन की इस हफ्तेछा में इन देशों में किये जा रहे प्रौढ़ शिक्षा, निरंतरित शिक्षा, सहकारी शिक्षा तथा नेतृ कार्यकर्ता शिक्षा सम्बन्धी कार्यों का अध्ययन सम्मिलित है। इसमें वहाँ निरक्षरता निवारण से सम्बन्धित साहित्य-सृजन जिसमें प्राइमर, उत्तर साक्षरता तथा अनुवर्ती कार्यक्रमों से सम्बन्धित पुस्तकों का निर्माण साक्षरता कक्षाओं का चलाना, पद्धतियाँ, प्रशिक्षण, श्रव्य-दृश्य साधनों का निर्माण आदि से सम्बन्धित योजनाओं का अध्ययन भी सम्मिलित है।

मेरी इस अध्ययन योजना को राष्ट्रीय अधिकृतियों द्वारा एप्रूव कर यूनेस्को की स्वीकृति हेतु प्रेषित किया गया। मुझे खुशी है कि इस योजना को इंडियन नेशनल कमिशन फॉर को-ऑपरेशन विथ यूनेस्को के द्वारा अनुमोदित कर स्वीकृति हेतु यूनेस्को कार्यालय पेरिस भेजा गया। यूनेस्को ने सहर्ष स्वीकार कर मुझे इस यात्रा पर जाने की औपचारिक स्वीकृति प्रदान कर दी। यूनेस्को ने अपनी स्वीकृति के साथ लिखा कि "The study plan accompanying the curriculum vita of Mr. Garg looks goods enough to us" 27 जून 1985 को यह औपचारिक स्वीकृति प्राप्त हुई। लेकिन इस स्वीकृति में स्पष्ट किया गया था कि यात्रा के लिए प्रस्थान, प्रस्तावित देशों द्वारा अध्ययन सम्बन्धी कार्यक्रम निर्धारित होने की सूचना प्राप्त होने पर ही किया जावे। अतः तैयारियाँ चलती रही और इन देशों से कार्यक्रम प्राप्ति का इंतजार किया जाता रहा।

विदेश यात्रा की तैयारी में पासपोर्ट बनवाना, हेल्थ प्रमाण-पत्र प्राप्त करना, वीजा (मलेशिया के लिए) प्राप्त करना, आय-कर क्लियरेंस प्राप्त करना, तथा यात्रा की इटर्नरी के आधार पर सम्बन्धित देशों के लिये वायुयान यात्रा का रिजर्वेशन करवाना आदि कार्य मुख्य थे। हमारे देश की प्रशासनिक स्थिति ऐसी

है कि इन सभी कार्यों को सहजतापूर्वक संपादित करवाना बड़ा कठिन था। प्रशासनिक उत्तमी हुई प्रक्रिया, नियमानुसार धर्म नहीं करने की प्रवृत्ति, दूसरों की कठिनाइयों का उचित आंकलन नहीं कर पाना तथा तुच्छ स्वार्थ के कारण, इन कार्यों को पूरा करवाने में काफी थम, समय व पैसा खर्च करना पड़ा। इन कार्यों के लिए दो बार दिल्ली की भी पद यात्रा करनी पड़ी। और, जैसे-तैसे सभी कार्य पूरे किये गये।

लेकिन एक कठिनाई फिर भी उत्पन्न हो ही गई सम्बन्धित देशों द्वारा हमारे अध्ययन कार्यक्रम के निर्धारण के बाद यूनेस्को के पेरिस स्थित प्रधान कार्यालय से ऑयोराइजेशन प्राप्त कर ही हमें यात्रा हेतु प्रस्थान करना था। थाईलैंड, बैंकाक का हमारा कार्यक्रम 25-9-85 से प्रारम्भ होना था। प्रौढ-शिक्षा संध द्वारा हमें कहा गया कि आप यात्रा हेतु वायुयान का टिकट धरीद लें—ऑयोराइजेशन प्राप्त हो जावेगा। मैं 21-9-85 तक दिल्ली में था। यूनेस्को से संपर्क किया परन्तु तब तक भी हमें ऑयोराइजेशन प्राप्त नहीं हुआ मुझे उदयपुर पहुंच कर बम्बई होते हुए बैंकाक पहुंचना था।

24-9-85 तक बैंकाक पहुंचना असम्भव था। मेरे साथ इसी हेतु यात्रा करने वाली श्रीमती एम० ए० कुलकर्णी का बीजा भी नहीं बना था। अतः प्रौढ-शिक्षा संध के निर्देश पर हमें अपनी यात्रा 27-9-85 तक स्थगित करनी पड़ी। इसका परिणाम यह हुआ कि बैंकाक में थाईलैंड सरकार द्वारा निर्धारित हमारा अध्ययन कार्यक्रम 25 से 27-9-85 तक का केन्सल करना पड़ा।

21-9-85 को दिल्ली में भारतीय प्रौढ-शिक्षा संध के कार्यकारी निदेशक श्री सचदेव तथा अन्य पदाधिकारियों ने मुझे कहा कि हमने नई दिल्ली स्थित यूनेस्को अधिकारी श्री राजवहादुर भण्डारी से बात कर ली है। आप 27-9-85 को बम्बई में थाईलैंड बैंकाक के लिए रवाना हो जावें। ऑयोराइजेशन आपको सीधे बैंकाक में प्राप्त हो जावेगा।

ऑयोराइजेशन की हमें इसलिए आवश्यकता थी कि हमारा इस यात्रा हेतु इन देशों में आने-जाने के लिए वायुयान का खर्च यूनेस्को द्वारा बैंकाक में प्राप्त करना था जो बिना इस ऑयोराइजेशन के प्राप्त नहीं हो सकता था। दूसरा खर्च संस्था द्वारा वहन करना था। जिसकी स्वीकृति विद्यापीठ व्यवस्थापिका तथा संस्थापक उपकुलपतिजी द्वारा प्राप्त हो गई थी। नियमानुसार मुझे विदेश यात्रा हेतु बैंक से प्राप्त 500 (पांच सौ) डालर ही प्राप्त हुए थे। बाकी खर्च मुझे बैंकाक में प्राप्त होने वाली रकम में से करना था। अतः मेरे लिए ऑयोराइजेशन की बहुत आवश्यकता थी। इन तीनों देशों में रहने वाले तथा स्थानीय अध्ययन यात्रा पर व्यय प्रतिदिन 50/60 पचास-साठ डालर (अमरिकी) से कम नहीं था।

घेर, श्री सचदेव के निर्देशानुसार मैंने अपना कार्यक्रम बना लिया तथा 26-9-85 को उदयपुर से बम्बई तथा बम्बई से 27-9-85 को रात्रि के वायु-यान (एयर फ़ास) से बैकाक जाने हेतु टिकट आदि खरीद लिये। इसके बाद 22-9-85 को उदयपुर आ गया तथा बैकाक जाने की तैयारी में लग गया।

यात्रा के लिए प्रस्थान—प्रथम चरण

जैसा कि मैंने प्रारम्भ में ही उल्लेख किया है विदेश यात्रा अपने आप में एक रोमाचकारी, प्रतिष्ठावाला एवं बड़ी मुश्किल से मिलने वाला कार्य है। हमारे देश में आज भी कुछ ही सोभाग्यशाली व्यक्ति हैं जिन्हें यह अवसर मिलता है। इस दृष्टि से मैं भी अपने आप को सोभाग्यशाली मानता हूँ कि यह अवसर मुझे प्राप्त हुआ है। वह भी विदेश में राष्ट्र का प्रतिनिधित्व करने का।

मेरा अपना कार्य-क्षेत्र प्रौढ़-शिक्षा एवं समाज-शिक्षा का है। इसके लिए मैं विगत 38 वर्षों से लगातार लगा हुआ हूँ। प्रौढ़-शिक्षा से सम्बन्धित साक्षरता कक्षाएँ चलाना, उनकी व्यवस्था करना शहरी समाज शिक्षा का कार्य जनपद द्वारा करना, सामुदायिक शिक्षण केन्द्रों का कार्य, जनप्रतिनिधियों, ग्रामीण संस्थाओं के कर्मचारियों तथा चुने हुए प्रतिनिधियों का प्रशिक्षण कार्य, जनता कॉलेज के माध्यम से अध्यापकों, ग्रामीण महिलाओं तथा अन्य जन साधारण से सम्बन्धित शिक्षण-दीक्षण एवं प्रशिक्षण कार्यों में लगा हुआ हूँ। व्यावसायिक प्रशिक्षण तथा जन-शिक्षण एवं प्रौढ़-शिक्षा का कार्य उदयपुर जिले के 400 गांवों में लगातार वर्षों से करता आया हूँ।

प्रौढ़ एवं समाज शिक्षा से सम्बन्धित साहित्य-सृजन का कार्य लगातार करवा रहा हूँ। कई पुस्तकों का सम्पादन व लेखन किया है, 'समाज शिक्षण' मासिक पत्रिका सम्पादन एवं मूल्यांकन कार्य भी काफी बिया है, कई अन्तर्राष्ट्रीय एवं राष्ट्रीय अध्मपनों में योग दिया है, दृश्य-श्रव्य साधनों का विकास कर उन्हें क्षेत्र में लागू किया है। क्षेत्रीय कार्यकर्ताओं का प्रशिक्षण, मार्ग-दर्शन एवं प्रशासन लगातार कई वर्षों से कर रहा हूँ। प्रौढ़ शिक्षा, समाज शिक्षा, उच्च शिक्षा, विश्वविद्यालयी शिक्षा तथा ग्रामीण विकास की अन्य शैक्षणिक एवं विकास योजनाओं में सामंजस्य स्थापित कर शिक्षा से जोड़ने का बराबर प्रयत्न किया है। स्वयं विद्यापीठ में शिक्षा के सभी क्षेत्रों, आयामों में एक-दूसरे के पूरक के रूप में संजोने का प्रयत्न किया है। कई राष्ट्रीय अन्तर्राष्ट्रीय गोष्ठियों, सेमिनारों में भाग लिया तथा अपने यहां

आयोजन भी किया है। कई क्षेत्रीय, प्रान्तीय तथा राष्ट्रीय संगठनों से सम्बन्धित हैं तथा अध्यक्ष, उपाध्यक्ष आदि के रूप में कार्य कर रहे हैं। कई क्षेत्रीय प्रोजेक्टों को बनाने एवं लागू करने में सक्रिय योगदान दिया है, प्रौढ़ शिक्षा क्षेत्र में कई नवीन प्रयोग कर उन्हें नई दिशा एवं गति दी है।

क्षेत्रीय कार्य, प्रशिक्षण कार्य, साहित्य-सृजन एवं थ्यन्क-यू सोधना के आधार पर निर्माण कार्य, शोध एवं मूल्यांकन कार्य, निदेशन एवं प्रशासनिक कार्यों में मौलिक रूप से समन्वय स्थापित करने का प्रयत्न किया है। मेरी मान्यता है कि शिक्षा का प्रत्येक क्षेत्र एक-दूसरे का पूरक होना चाहिए उसे अलग-अलग भागों में बांट कर चलना एवं चलना अनुपयुक्त है। समाज के विकास और व्यक्ति के सर्वांगीण विकास में शिक्षा का योगदान कुछ समय के लिए निश्चित अभ्यासक्रम पूर्ति हेतु नहीं बरन् जीवन-पर्यन्त चलने वाला क्रम है। और इस दृष्टि से अलग-अलग समय में अलग-अलग रूप में शिक्षा मनुष्य के लिए आवश्यक है प्रौढ़-शिक्षा का दायित्व इस दृष्टि से औपचारिक शिक्षा की अपेक्षा में अधिक मानता हूँ। वह जीवन-पर्यन्त चलने वाला शिक्षाक्रम है। उसे समय, अभ्यासक्रमों या व्यक्तियों के बंधनों से नहीं बांधा जा सकता।

इस दृष्टि से मेरे अनुभवों का लाभ मुझे अपनी इस विदेश यात्रा में अवश्य मिलेगा इन अनुभवों के आधार पर मैं इन देशों में किए जा रहे कार्यों का तुलनात्मक अध्ययन कर सकूंगा। इस अध्ययन के आधार पर अपनी संस्था व राज्य में प्रौढ़-शिक्षा कार्यक्रम को अधिक सक्रिय एवं गतिशील बनाने में योगदान मिल सकेगा।

विदेश यात्रा हेतु औपचारिकताएं पूरी करने की व्यस्तता और तत्सम्बन्धी व्यवस्था पूरी हो जाने तक इस यात्रा के लिए एक अजीब-सी उमंग बनी रही और उत्साह बढ़ता गया। परन्तु ज्योंही सभी औपचारिकताएं पूरी हुईं और यात्रा के लिए समय नजदीक आया एक अजीब-सा मानसिक तनाव शुरू हो गया। क्यों? समझ में नहीं आया। कई मित्रों से कई प्रकार की बातें उनकी यात्राओं एवं अनुभव के आधार पर सुनी हैं। अकेलापन, अनजान प्रवास अपने एवं समाज से बिलकुल भिन्न, खान-पान आदि का प्रश्न। क्योंकि मैं शुद्ध रूप से शाकाहारी हूँ। अध्ययन कार्य की रूपरेखा तथा उसे पूरा करने की कल्पना आदि कई बातें एक के बाद एक दिमाग में आती रहीं। जाने की उमंग परन्तु जिस विश्वास के आधार पर चुना गया हूँ उसे पूर्ण रूप से पूरा करने की तमन्ना सभी कुछ तो मन में आता रहा, विचार बनते रहे। फिर आजकल वायुयान का सफर आशा एवं उमंग में झूलता हुआ विचार, साथ ही हाईजैकिंग, दुर्घटना आदि की कल्पना भी विचारों में आती रही। पर यही सब कुछ तो जीवन है। इसी में रहकर तो इन्सान आगे बढ़ता है। हमेशा तो कुछ नहीं बिगड़ता। मुझे ईश्वर में पूर्ण एवं प्रगाढ़ विश्वास है। विश्वास एव उसकी कृपा से ही तो मैं जीवन में कुछ नहीं होते हुए भी, किसी आत्मीय एवं

रिश्तेदार का सहारा नहीं होते हुए भी तो थोड़ा बहुत कुछ कर पाया हूँ। मेरी आराध्य देवी कुलदेवी श्री वक्रांगी देवी का ही तो सहारा रहा है, आज भी है। उसी की कृपा मुझ पर हमेशा है। और अब उसी के सहारे कई विचार आते हुए भी निश्चिन्त हूँ। और मानसिक रूप से भी पूर्ण तैयारी कर रहा हूँ।

उधर मेरे जीवन की सफल बनाने वाले, मुझे समाज में आज जो कुछ भी हूँ उसमें प्रतिष्ठित करने वाले, कार्य करने का अवसर देने वाले मेरे कार्य-क्षेत्र के अग्रज आदरणीय जनुभाई, संस्था के सैकड़ों कार्यकर्ता, उनका विश्वास आशीर्वाद एव शुभकामनाएं भी तो मेरे साथ हैं।

उधर मेरी पत्नी की मूकसाधना, मेरे लिए अनवरत तपस्या एव देवी से प्रार्थना उसका निस्वार्थ सेवा सहयोग भी मेरे लिए बहुत बड़ा सहारा है, विश्वास है।

मेरी भूवासा, उनका छोटा पुत्र जो मेरे अकेले होते हुए भी सगे भाई से भी ज्यादा है। उनकी पुत्री जो मेरी जीजीबाई है, जीजासा, मेरे दोनों पुत्र और तीनो पुत्रिया व दामाद जो मेरे परिवार के कुलरत्न हैं मेरे इस प्रवास में अपरोक्ष परन्तु भावना से साथ तो हैं। मेरी भूवासा इतनी बूढ़ होते हुए भी मुझे छोड़ने हवाई अड्डे आई, क्या मेरे जीवन में उनसे बड़ कर कोई हो सकता है। मेरा पुत्र धावू, नरेश मेरे मना करने पर भी बम्बई तक आया, सारी व्यवस्था की। क्या मैं सौभाग्याशाली नहीं हूँ? छोटा बेटा राजा दिन-रात दौड़-भाग कर कार्य करता है, मेरा सब कुछ तो है।

मेरी भाभी (आदरणीया जीजी) मंजूला देवी नागर का मुझे देवी के सामने तिलक करना एव प्रसाद देना और मुझे विदेश यात्रा के लिए विदा करना क्या मेरे लिए मूल्यवान सहारा इस यात्रा का नहीं है?

इस सबसे ऊपर मेरी संस्था के सैकड़ों सहयोगियों, कार्यकर्ताओं, नागरिक समाज में मेरे अग्रजों, मित्रों तथा सैकड़ों व्यक्तियों द्वारा मुझे मेरे निवास स्थान तथा हवाई अड्डे पर फूलमालाओं से लाद देना, जयघोष करना, गुलाल उड़ाना तथा ताबूल देना व आशीर्वाद देना क्या मेरा विदेश प्रवास के लिए सबसे बड़ा सहारा नहीं है? अवश्य है। और यह सब कुछ ये पकितिया मैं यहाँ बँकाक के 'श्री' गेस्ट हाउस के एक एयर कंडीशण्ड कमरे में अकेला बैठकर लिख रहा हूँ, परन्तु अकेला नहीं हूँ। ऊपर वर्णित विश्वास, महारा व आशीर्वाद और साथ ही इस सुरम्य स्थान के परिसर में बने सुन्दर, आकर्षक सजे हुए भगवान ब्रह्मा, गणपति, लक्ष्मी तथा विष्णु भी तो हैं। क्या सांस्कृतिक सामंजस्य, जीने का विश्वास कोई कल्पना नहीं कर सकता।

सब कुछ भिन्न भौतिक रूप से। केवल गेस्ट-हाउस की स्वागत नारिया थोड़ी-सी अंग्रेजी जानती हैं, अन्यथा सभी अजनबीपन फिर भी एकता, भावात्मकता वही

भारतीय संस्कृति, वही बुद्ध, कृष्ण, राम, गांधी कहां अकेलापन है, सभी तो साथ हैं, मेरी शिक्षा-अध्ययन यात्रा का उद्देश्य यही तो सब कुछ जानना है।

हां, तो पता नहीं किम भावना में वह गया था। अभी उदयपुर ही तो हूं डायरी लिखने के हिसाब से। वैसे लिख रहा हूं बैकअप में, अतः शारीरिक रूप से यहां हूं। परन्तु मुझे डायरी अभी तिथिवद्ध लिखनी है। अतः पुनः उदयपुर चलता हूं।

तो मैं उस मानसिक द्वन्द्व से उभर गया हूं और मुझे अपनी इस विदेश यात्रा के प्रथम चरण पर बम्बई के लिए हवाई जहाज से प्रस्थान करना है।

विगत दो-तीन दिनों से धरावर घर पर बघाई एवं आशीर्वाद देने लोग आते रहे हैं। संस्था में कई जगह समारोह हुए, मुझे आशीर्वाद दिया गया।

आज घर पर सभी वच्चियां, कुंवर सा आ गए हैं। पोते-पोती एवं नातियों में गजब का उत्साह है। दादा-नाना कल विदेश जा रहे हैं। पता नहीं विदेश क्या है? मेरी पोती मीनू गुडिया लाने की मांग कर रही है। पोता टीनू ऑटोमेटिक कार की फरमाइश कर रहा है। हनी, डोली डूंगू नाना अच्छी चीज लाने की मांग कर रहे हैं। वच्चियां एंथ वहु मौन हैं। परन्तु उनकी आंखों से लगता है जैसे उन्हें भी कुछ चाहिए क्या? बाबूजी स्वयं निश्चय करें। और पत्नी, पत्नी ने जीवन में कुछ नहीं मांगा। सभी कहते हैं आप भी साथ क्यों नहीं जाती? अच्छा मौका है मूक देखती रहती है। आंखों में अजीब सुखद आश्चर्य—परन्तु न जाने क्या सोच कर आंखें छलका लेती है। कहती है एक माह कैसे अकेली रहूंगी? वैसे आप हमेशा बाहर जाते हैं, तब महमूस नहीं होता परन्तु इस बार अजीब लग रहा है। बहुत हो-हुल्ला जो इस यात्रा का हो रहा है, स्वाभाविक है।

सारे घर में अभी उत्साह, उमंग एवं उत्सव-सा माहौल है, चहल-पहल है, लोग आ रहे हैं, पता नहीं समय कब निकल गया। रात्रि के 11 बज गए, सवेरे जल्दी उठना है। अतः विथाम के लिए सभी अपने-अपने शयन-कक्षों में चले जाते हैं।

मेरी इस यात्रा के लिए मुझे अनेक प्रकार के सहयोग देने वाले मेरे विभिन्न मित्रों एवं सहयोगियों में श्री भाई भगवान श्री मदनलाल लाहोटी, श्री छन्नूसिंह चौधरी श्री हस्तीमल जैन तथा मुरलीधर वर्मा अग्रणी हैं। क्यो न हो ये सभी अपने आप में जीवन्त संस्था हैं। भाई भगवान तो मेरे जीवन के विगत 25 वर्षों के सुख-दुःख के सहयोगी रहे हैं, जीवन के अच्छे व बुरे क्षण साथ व्यतीत किए हैं, उन्होंने स्वयं विदेश यात्रा की है। अतः सभी प्रकार से मुझे सहयोग दिया, स्वयं दिल्ली दोनों बार आए तथा औपचारिकताएं पूरी करवाई। क्यो न करवाएं बड़े भाई हैं उनका फर्ज है और सुशील, सुशील तो नरेश की तरह है ही।

तो आज विदेश यात्रा के लिए प्रस्थान का दिन है। आज 26-9-85 है और मुझे प्रातःकाल के 10 बजे वाले हवाई जहाज से बम्बई के लिए पूर्व निर्धारित

कार्यक्रम के अनुसार प्रस्थान करना है। मवेरे तीन बजे नींद छुली व मरे के बाहर लाइट जल रही थी। बाहर आकर देखा पत्नी स्नान कर चुकी है तथा देवी की पूजा कर रही है। जाते ही मैंने पूछा इतनी जल्दी क्यों? जवाब आया नींद नहीं आई। थोड़ी देर बाद जब मुझे भी नींद नहीं आई तो चाय बना कर लाई तथा चाय पी कर मैं अपने दैनिक नित्य-कर्म में लग गया तथा छः बजे तक तैयार हो गया। 18 00 बजे हवाई अड्डे के लिए रवाना होना था। इसके पूर्व मुझ आदरणीय अनुभाई तथा आदरणीय भाभी से आशीर्वाद लेने जाना था। अतः 7.00 बजे घर से रवाना हो गया। दोनों का आशीर्वाद प्राप्त कर घर आया तब तक घर में काफी भीड़ जमा हो गई थी। सबसे आशीर्वाद प्राप्त किया। मेरे एक मित्र श्री प्रेमजी नाहरा मगरा वाले बस लेकर आ गए। दो-तीन जीपें व कारें आ गईं तथा सभी लोग हवाई अड्डे रवाना हो गए।

हवाई अड्डे पर पहुंचने पर मेरे आश्चर्य की सीमा नहीं रही जब मैंने देखा सैकड़ों लोग वहां मालाएं आदि लेकर उपस्थित थे। पुष्पहारों, नारों, आशीर्वाद से भाव-भीती विदाई—एक कार्यकर्ता को—आश्चर्य। मैंने जीवन में इस प्रकार का स्नेह एवं प्यार समाज के बहुत बड़े तबके से पहली बार प्राप्त किया। भाव-विभोर हो गया। कहने को क्या था। मैंने इतना ही सोचा समाज में थोड़ा-बहुत कार्य किया है उसके प्रति स्नेह, समाज के लोगों का परिजनो का, मित्रों का और अपने आत्मीयों का। क्या कहता, कुछ कहने को था नहीं। केवल आजो ने अपने स्वभाव के अनुकूल इस प्रेम का जवाब प्रेम के आसुओं से दिया। तभी वायुयान आ गया और सुरक्षा जांच के लिए बुला लिया गया। विमान स्थल की ओर समीपीजनों एवं मित्रों के वच्चों के टाटा के गुंजन में तथा पत्नी के मूक अंशुजल भरे विदाई के क्षणों में वायुयान पर सवार हो गया। इस प्रकार मेरी यात्रा का प्रथम चरण प्रारम्भ हुआ।

यात्रा का दूसरा चरण—बम्बई

दिनांक 22-9-85 के प्रातःकाल 10.15 पर उदयपुर से प्रस्थान कर 12.30 बजे अपराह्न बम्बई वायुयान द्वारा पहुंच गया। बम्बई हवाई अड्डे पर मुझे सस्या तथा हमारे हितैषी समाजस्त्वन कृपि पंडित श्रीमान् सांवरमलजी के सुपुत्र श्री पवनकुमार जी उपस्थित थे। मेरा बड़ा वच्चा बाबू नरेश इसी कार्य हेतु एक दिन पूर्व बम में गया था वह भी वहां उपस्थित था। सेठ साहब ने गाड़ी भेजी थी,

उसी मे हम सभी सेठ साहब के निवास पर पहुँचे ।

कई धार देखा गया है कि लक्ष्मी प्राप्त करना आसान है परन्तु लक्ष्मी प्राप्त करने के बाद उसके भद को सहन करना कठिन हो जाता है । अनायास ही लक्ष्मी-पति बनने के बाद कई लोग अपना व्यवहार, चलन, सौजन्य सब भूल जाते हैं तथा संसार की कई विसंगतियों मे फस जाते हैं । अहम्, ईर्ष्या, द्वेष तथा राग उनके सहचर बन जाते हैं, बाहरी आडम्बर एवं दिखावा उनका विशेष गुण बन-जाता है । स्वजनो एवं आत्मजनों की उपेक्षा करना वे अपना धर्म समझने लगते हैं । और इस प्रकार वे लोग अपनी विशेष दुनिया के लोग बन जाते हैं जिनका समाज से कोई संबंध नहीं रह जाता है । पैसे के बल पर हरेक को खरीदना या नीचा दिखाना उनकी आदत बन जाती है । उनमे मानवीय गुणों का हास होने लगता है और उन पर दानवी गुण हावी होने लगते हैं, यह है आज के अधिकतर नवीन धनिकों की स्थिति ।

कृपि पंडित समाजरत्न सेठ साहब श्री सांवरमल सेडमल इसके अपवाद है । सरल जीवन एवं उच्च विचार के जीते-जागते प्रतीक लक्ष्मी-पुत्र होते हुए भी स्नेह सरलता एवं स्वावलम्बन की प्रतिमूर्ति हैं । आतिथ्य सत्कार इनका जीवन धर्म है । मेरे वहा पहुँचते ही आत्मीयता से मुझे ठहराया । श्री पवन बाबू को उनकी धर्म-पत्नी के साथ बीमार होते हुए भी हवाई अड्डे पर मेरी अगवानी हेतु भेजना उनका आत्मीयता एवं पारिवारिकपन का द्योतक है । परोपकार एवं सद्कार्यों के लिए दिल खोल कर सहायता करते हैं । राजस्थान विद्यापीठ को तो आपने एक तरह से अपना ही लिया है ।

26-9-85 को बम्बई पहुँचते ही भोजन व थोड़े विधाम के बाद मैं बम्बई शहर समाज शिक्षा विभाग गया, वहां से श्रीमती एस० ए० कुलकर्णी जो मेरे साथ विदेश यात्रा पर आ रही है, उनके निवास पर गया । उनसे मिल कर अपने कुछ अन्य परिजनों एवं मित्रों से मिलना हुआ, तदुपरान्त सेठ साहब के निवास-स्थान पर जहा मैं ठहरा हुआ था पहुँच गया । सेठ साहब इन्तजार कर रहे थे, भोजन के लिए । रुचि नहीं होने के कारण थोड़ा नाश्ता किया तथा विधाम हेतु चला गया ।

27-9-85 यह दिन संघर्ष पूर्ण रहा । वैसे मेरा जीवन ही संघर्षपूर्ण है । सब कुछ ठीक होते हुए भी थोड़ा बहुत संघर्ष आ ही जाता है । मेरा वायुयान का बम्बई-चैकॉक का टिकट ओ० के० था । फिर भी मैंने एवं बाबू नरेश ने सोचा कि एक बार पुनः कनफरमेसन करवा लिया जावे । इस हेतु मैं बम्बई शहरी समाज शिक्षा विभाग कार्यालय होता हुआ एयर फ्रांस के ऑफिस जाना चाहता था । समाज शिक्षा विभाग पहुँचने पर संस्था के सचिव श्री गाडेकर से मिला । श्री गाडेकर ने टेलिफोन से एयर फ्रांस के कार्यालय टेलीफोन कर मेरे टिकट

वारे मे जानकारी प्राप्त करना चाही उत्तर मे बताया गया कि मेरा टिकट ओ० के० नहीं है। कैमिल हो गया है। कारण आत नहीं। मुझ पर वसपात-गा हो गया। आज रात्रि को जाना है। टिकट दिल्ली मे ही ओ० के० काया कर आया था। फिर क्या बात हो गई, सो उमे कैमिल कर दिया गया। तत्नात बाबू के साथ एयर फास के ऑफिस ताज होटल भागा। वहां पहुंचने पर गवधित क्लर्क से मालूम किया। उसने बताया कि कम्प्यूटर मे स्लिप के कारण ऐसा हो गया है। कम्प्यूटर आज के युग की सबसे बड़ी उपलब्धि ! कभी नहीं गसती करने वाली मशीन—बाह क्या हो गया ? पर हो गया सो हो गया फिर बड़ी कोशिश के बाद मेरा टिकट ओ० के० हुआ। तब जो मे जी आया। वहा के फ्लोरा फाउटेन स्थित श्री यो० पी० सिन्हा साहब के कार्यालय उनमे मिलने गया वहां महिला मण्डल, उदयपुर की सचिव श्रीमती मोहन देवी दो अन्य महिला कार्यकर्ताओं के साथ श्री सिन्हा साहब के कार्यालय मे मिल गये। वहा थोड़ी देर ठहर कर वापस गेस्ट-हाउस आ गया। आज अनन्त चतुर्दशी का दिन है, महाराष्ट्र मे गणपति की मूर्तिया समुद्र या जलाशयो मे विसर्जन करने का दिवस है। बम्बई मे अपार उत्साह है, जगह-जगह पाण्डालों मे गणपति की मूर्तिया स्थापित कर उत्सव आयोजित किये जा रहे हैं। दो बजे के बाद विसर्जन की सवारियां सड़को पर निकलने लगेगी, जिससे काफी भीड हो जायेगी तथा रास्ते घन्द हो जावेंगे। अतः जल्दी अपने निवास स्थान पर पहुंचने हेतु वहा से चल पड़े।

बम्बई मे मेरे सालेजी नोकरी करते हैं, उनसे भी मिलने गया। दोनों साले जी श्री मोहनलालजी सा० तथा श्री नारायणलालजी सा० तथा दोनों के बच्चे श्री दिनेश एवं श्री गणेश भी कल रात्रि को मुझसे मिलने आए थे। आज मैं प्रातः एयर फ्रान्स के कार्यालय जाते हुए इनके यहा गया था। इनके सेठ साहब एवं सेठानीजी ने बड़ी आत्मीयता से स्वागत किया, शगुन के रूप में लक्ष्मीजी की एक चांदी की मूर्ति दी। उसे मैंने इस यात्रा मे साथ रखा हुआ है। कितना स्नेह, कितनी आत्मीयता। रात्रि को रवाना होने से पूर्व ये सभी पुनः मुझसे मिलने आये तथा सेठानीजी द्वारा बनाया हुआ बहुत-सा नाश्ता भी साथ लाये, स्वयं मेरे बड़े सालाजी एवं बहनोई साहब श्री मोहनलालजी सा० नाश्ता लाये एवं शगुन के रूप में चांदी की एक लक्ष्मीजी की मूर्ति भी लाये जिसे मैंने बाबू नरेश को उदयपुर ले जाने हेतु दी और कहा कि यह मूर्ति अपने मन्दिर में पूजा हेतु रख देना।

रात्रि को 10 बजे बाद बैकॉक की यात्रा के लिए रवाना होने की तैयारी प्रारम्भ कर दी। विदेशो मे भारतीय भोजन अच्छा नहीं मिलता है। शाकाहारी भोजन की तो बड़ी समस्या है। अतः जो नाश्ता मेरे सालेजी बना लाये थे उसे किसी तरह सामान में बांधा, हवाई यात्रा मे ज्यादा सामान साथ में नहीं रखना चाहिए। अतः एक अटैची एवं हैण्डबैग ही तैयार कर रात्रि को 11.25 बजे हवाई अड्डे

रवाना हो गया। रवाना होने के पूर्व सेठ साहब श्री सावरमल जो साहब ने तैलक किया व पुष्पमासा दी जिसे साथ रखने का आग्रह किया। बम्बई से रवाना होते समय मुझे ऐसा अनुभव हुआ कि जैसे मेरे बड़े भाई मुझे बड़े स्नेह से आशीर्वाद देकर विदेश यात्रा के लिए रवाना कर रहे हैं। सेठ साहब के इस स्नेह को जीवन भर नहीं भूल सकूंगा।

साढ़े ग्यारह बजे के करीब मैं बाबू नरेश तथा मेरे दोनों साले साहब के साथ हवाई अड्डे पहुंच गया। मेरे पहुंचने के पूर्व ही श्रीमती कुसकर्णी वही बाहर अपने सभी परिजनो के साथ उपस्थित थी। इन लोगो के साथ कई फोटो खिंचवाये। फिर हवाई अड्डे की औपचारिकताओं को पूरा करने में लग गये।

हवाई अड्डे पहुंच कर वायुयान में सवार होने तक अग्नि-परीक्षा से गुजरना पड़ता है, आजकल हवाई यात्रा तोड़-फोड़ के कारण सुरक्षित नहीं रह गये हैं। अतः सुरक्षा के कई कड़े उपाय अपनाये गए हैं। अतः कई औपचारिकताओ से गुजरना पड़ता है। हवाई अड्डे पर कुली नहीं होते हैं, अपना सामान स्वयं को ढोना पड़ता है। विशेषकर विदेश यात्रा के लिए कई अन्य औपचारिकताएं भी पूरी करनी पड़ती हैं। वायुयान का बोर्डिंग टिकट प्राप्त करने हेतु पासपोर्ट आदि बनाकर क्लीयरेंस लेना पड़ता है। उसके बाद नाहजुवेशन फार्म भरना पड़ता है यह सब करने के बाद विदेशी मुद्रा घीस डालर रास्ते के खर्च के लिए मिलती है। 100 रुपये एयर पोर्ट टिपाचर टेक्स जमा करना पड़ता है यह सब करने के साथ ही वायुयान में बैठने का बोर्डिंग टिकट मिल जाता है। बोर्डिंग टिकट प्राप्त करने के पश्चात कस्टम वालों से क्लीयरेंस लेना पड़ता है। इसके बाद सुरक्षा जांच होती है, स्वयं की एब सामान की। सुरक्षा जांच के बाद आपको वायुयान में बैठने हेतु एक अलग लाउज में बिठा दिया जाता है।

हमारा वायुयान आज 1.30 घण्टे लेट था। वायुयान का निर्धारित रवाना होने का समय 1.45 था, वायुयान 2.30 बजे आया और हम बैकॉक की यात्रा हेतु 3.00 बजे प्रातः बम्बई से रवाना हुए।

वायुयान की यात्रा अपने आप में एक रोमांच है। एयर फ्रान्स का बोईंग-747 दुनिया की सबसे अच्छी वायुसेना है। भीतर जाते ही आप एक शानदार राजसी ठाट के वातावरण में प्रवेश करते हैं। शानदार गद्दी वाली लचीली कुर्नियां, पत्र-पत्रिकाएं, सॉफ्ट और हार्ड ड्रिंक तथा अन्य खाने-पीने का सामान। सुन्दर विनोद-सेवा भाव से पूर्ण ध्येय वाताएं आपकी सेवा के लिए तत्पर, यात्रा संबंधी उचित निर्देशों के साथ वायुयान अपने गन्तव्य स्थान की ओर रवाना हो गया। प्रातः 8.30 (भारतीय समय के अनुसार 6.40 प्रातः) बजे हम भारतीय भूमि छोड़कर प्राचीन इरान देश की ओर आज का पार्सैण्ड है, राजधानी बैकॉक में पहुंच गए।

वैकॉक के हवाई अड्डे पर आवश्यक औपचारिकताएं पूरी की। डालर को घाईलैण्ड की करेंसी जो बाहट कहकाती है, में परिवर्तन करवाया। यहां का एक बाहट हमारे 50 पैसे के बराबर है। उसके बाद अपना सामान प्राप्त कर गेस्ट-हाउस के लिए रवाना हुए। हवाई अड्डे पर यूनेस्को की गाड़ी हमें लेने आई थी उसी में हम रवाना हुए तथा 'श्री' गेस्ट-हाउस पहुंचे।

वैकॉक में प्रथम दो दिन

वैकाक हवाई अड्डे पर हम 28-9-86 को प्रातः 8-30 बजे पहुंचे। हवाई अड्डे पर यूनेस्को की गाड़ी हमें लेने आई थी, एक प्ले कार्ड पर मेरा तथा मेरी कलीग श्रीमती कुलकर्णी का नाम लिखे ड्राइवर खड़ा था। हमने देखा और हवाई अड्डे की औपचारिकताएं पूरी कर गाड़ी में बैठ गए।

वैकॉक में मेरे लिए सबसे बड़ी खुशी तो इस बात की है कि इस महानगर में मेरे ही नगर के निवासी मेरे अभिन्न मित्र, विद्यापीठ के पुराने सहयोगी और आज के युग-व्यक्तित्व श्री योगेश अटल यूनेस्को के सामाजिक एवं मानवीय विज्ञान संस्थान के मुख्य सलाहकार के बहुत बड़े पद पर कार्यरत हैं। मैं उनसे मिलने को बहुत उत्सुक था। गेस्ट-हाउस पहुंच कर स्नान आदि कर थोड़ा विश्राम करने के बाद उनसे टेलीफोन पर सम्पर्क स्थापित किया। अवकाश होते हुए, भी सौभाग्य से वे कार्यालय में मिल गये। उनसे बातें करने पर जितनी खुशी हुई उसका वर्णन करना सम्भव नहीं है। उन्होंने तपाक से कहा, 'मैं आ रहा हूं, घर चलेंगे।' विदेश में अपना आत्मीय मिल जावे और घर का भोजन मिले, यह सौभाग्य नहीं तो क्या है ?

ठीक 6.30 बजे श्री योगेश गेस्ट-हाउस में थे। वर्यो बाद मित्रों का मिलन क्या उपमा दूं—सिर्फ समझ की बात है, वहां गए, दो-तीन घण्टे आनन्द से गप-शप हुई। श्री योगेश ने आदरणीय जनुभार्ड, संस्था, उदयपुर तथा राजस्थान के बारे में नई तथा पुरानी कई चर्चाएं की। सच कहा है—जननी जन्मभूमि को कोन भूला है, कोन भूल सकता है, स्वयं का ऐश्वर्य भी नहीं भुला सकता। बेटी सुश्री रुचि ने बड़े प्यार से खाना बनाया। क्या आनन्द आया—कहा नहीं जा सकता। वहीं पर भारत के दो प्रबुद्ध श्री शर्मा एवं श्री पन्त जो कि यूनेस्को में ही कार्यरत हैं, मिसकर परिचय प्राप्त किया, बहुत ही खुशी हुई। मैं तो भूल ही गया कि भारत के बाहर विदेश में हूं। स्वदेशी एवं आत्मीय जन का मिलन

अमूल्य मिलन ही तो है।

1-10-85 से थाईलैंड के शिक्षा मंत्रालय में हमारा अध्ययन कार्यक्रम सुचारु रूप से प्रारम्भ हो गया। यह कार्यक्रम जो 25-27 सितम्बर को आरम्भ करना था वह 1-10-85 से पुनः आयोजित किया जाना निश्चित हुआ।

मानवीय विज्ञान संस्थान का अवलोकन

मैं पूर्व में ही बता चुका हूँ बैकॉक स्थित यूनेस्को के रीजनल कार्यालय के साथ इस रीजन का सामाजिक और मानवीय विज्ञान संस्थान स्थापित है। इसके प्रमुख डॉ॰ योगेश अटल हैं, जिनके बारे में संक्षिप्त परिचय पूर्व में दे चुका हूँ। इस संस्थान की स्थापना आज से 10 वर्ष पूर्व हुई थी।

इस संस्थान का मुख्य कार्य समाज एवं मानव विकास से संबंधित अध्ययन करना, उचित वातावरण बनाना, सामाजिक एवं आर्थिक विकास के लिए अध्ययन करवाना, उनके लिए तकनीकी सलाह उपलब्ध करवाना, पुस्तकालय एवं अन्य साहित्यिक सेवाएँ प्रदान करना तथा इस रीजन के लिए सामाजिक विज्ञान संबंधी प्रशिक्षण की व्यवस्था करवाना है।

इस संस्थान द्वारा कई शोध-कार्य करवाये गये हैं जिनमें औद्योगीकरण का सामाजिक जीवन पर प्रभाव तथा लघु उद्योगों का राष्ट्र के सामाजिक एवं आर्थिक विकास में योगदान है।

सामाजिक ढाँचे में परिवर्तन—सामाजिक ढाँचे में विभिन्न संगठनों द्वारा विकास के कार्यों में योगदान।

ग्रामीण क्षेत्र में नेतृत्व—जो विकास के लिए उपयुक्त वातावरण में भागीदारी कर सके।

शिक्षा एवं समाज शिक्षा का आर्थिक विकास में प्रभाव।

—सामाजिक स्तर का वास्तविक मूल्यांकन जो आकड़ों से भिन्न परन्तु वास्तविक हो।

—धाय का सामाजिक सन्दर्भ में उचित बंटवारा आदि मुख्य है।

इस संस्था द्वारा समय-समय पर गोष्ठियाँ व सेमिनार आदि विभिन्न विषयों पर क्षेत्र के सभी देशों में आयोजित की जाती हैं।

एक प्रकार से यह संस्थान सामाजिक एवं आर्थिक परिवर्तन एवं विकास के अध्ययन का एक केन्द्रबिन्दु है। सामाजिक परिवर्तन एवं आर्थिक विकास कार्यक्रमों में समन्वय, उसके विभिन्न पहलुओं पर चिन्तन एवं अध्ययन के आधार पर करना चाहिए।

डॉ॰ योगेश अटल ने इस संस्थान को प्रारम्भ से ही अपनी योग्यता, निष्ठा एवं निपुणता में संजोया, संवारा, संगठित किया व आगे बढ़ाया है। उसका ही

परिणाम है कि यह संस्थान आज इस क्षेत्र का सबसे अच्छा सुसंगठित और थोड़े से अधिकारियों द्वारा अधिक कार्य करने वाला प्रतिष्ठान बन गया है।

प्रतिष्ठान का कार्य बहुत ही सुन्दर ढंग से बिना बाहरी दिखावट एवं आडम्बर के सहज रूप से चलाया जा रहा है। संस्थान ने कई प्रकाशन निकाले हैं, विभिन्न समस्याओं पर अध्ययन रिपोर्ट्स संस्थान में ही कम्प्यूटर के द्वारा निकाली जाती हैं तथा सुन्दर ढंग से पुस्तकाकार में तैयार की जाती हैं। संस्थान के पास ऐसा कम्प्यूटर टाइपराइटर जो सभी आकार की टाईप कर सकता है।

संस्थान के रेकार्डिंग का सिस्टम बहुत अच्छा है। फाइलें आदि इस प्रकार से व्यवस्थित हैं कि कोई भी आसानी से उन्हें प्राप्त कर सकता है। यहाँ पत्रवाहक या चपरामी जैसी कोई व्यवस्था नहीं है। अधिकारी आवश्यकतानुसार फाइलें स्वयं लेते हैं, यहाँ फाइलें अधिकारी के पास नहीं परन्तु अधिकारी फाइलों के पास जाता है।

सुन्दर पुस्तकालय व्यवस्थित रूप से जमा हुआ है जिसमें सामाजिक विज्ञान सम्बन्धी आज तक की प्रकाशित पुस्तकें मौजूद हैं।

संस्थान में चतुर्थ श्रेणी का एक ही व्यक्ति है जो सफाई, बागवानी, कम्प्यूटर अपरेशन, फाइलिंग आदि सभी कुछ करता है। डॉ० अटल उनका निष्कासन मानते हैं, परन्तु विद्यापीठ को अपनी मातृ-संस्था मानते हैं और कहते हैं कि सामाजिक जीवन में विद्यापीठ में किये गये कार्यों के अनुभव के आधार पर ही वे इस क्षेत्र में बहुत कुछ कर पाये हैं। कुल मिलाकर डॉ० योगेश अटल विद्यापीठ एवं विशेषकर जनुभाई के प्रति बहुत ही आदरभाव रखते हैं। वे कहते हैं कि जनुभाई को मेवाड़, राजस्थान एवं भारतवर्ष में कुछ भी सम्मान नहीं दिया—कुछ किया जाना चाहिए। इसके लिए उनकी इच्छा है कि वे एक अच्छी पुस्तक लिखेंगे। परन्तु इसके लिए जनुभाई को उन्हें लम्बे इन्टरव्यू देने होंगे। मैंने इस कार्य में उनका सहयोग देने का आश्वासन दिया है। यूनेस्को के अधिकारियों के साथ मेरी इस बैठक में मेरा थाईलैण्ड तथा बैंकॉक का अध्ययन सम्बन्धी कार्यक्रम विस्तृत रूप में बनाया गया। इसके बाद एक निश्चित कार्यक्रम के अनुसार हमारा अध्ययन कार्य प्रारम्भ हुआ।

थाईलैण्ड शिक्षा मंत्रालय—अनौपचारिक

शिक्षा विभाग में विचार-विमर्श

निर्धारित कार्यक्रम के अनुसार हम नीचे बताए गए थाईलैण्ड के शिक्षा मंत्रालय के अनौपचारिक शिक्षा विभाग में पहुँचे। वहाँ श्री सनघो मुनानची, डिप्टी डायरेक्टर जनरल, शिक्षा विभाग ने हमारी अगवानी की। हमारे वहाँ पहुँचते ही

उन्होंने अनौपचारिक शिक्षा तथा प्रौढ़-शिक्षा से संबंधित सभी अधिकारियों की हमारे साथ बैठक रखी। इस बैठक में सर्वप्रथम तीन दिनों के कार्यक्रम पर चर्चा हुई और उनकी विस्तृत रूपरेखा तैयार की गई।

इसके बाद श्री सुनानची ने थाईलैण्ड की शिक्षा नीति, उद्देश्य विशेषकर अनौपचारिक-बुनियादी शिक्षा व प्रौढ़ शिक्षा पर प्रकाश डाला। श्री सुनानची के अनुसार भौतिकवाद के विकास के साथ मानवीय मूल्यों का भी समावेश शिक्षा में होना चाहिए। उनकी शिक्षा नीति में इसी आधार को माना गया है। थाईलैण्ड में साक्षरता 89.5% है। यहां की सरकार प्राथमिक शिक्षा पर बहुत ज्यादा जोर देती है। उसकी नीति के अनुसार प्राथमिक शिक्षा को प्रथम बरीयता प्रदान है। यह राष्ट्रीय नीति है अतः प्राथमिक शिक्षा अनिवार्य है। इनकी धारणा है कि बुनियादी शिक्षा का अग प्राथमिक शिक्षा को महत्व देना है उसके बाद माध्यमिक तथा उच्च शिक्षा प्राप्त कर प्रत्येक व्यक्ति चाहे वह लड़का हो या लड़की किसी काम में लग जाता है। शिक्षा पर राष्ट्रीय बजट का पांचवा हिस्सा मानी 20% खर्च किया जाता है।

साक्षरता आन्दोलन

1939 की प्रथम राष्ट्रीय जनगणना के आंकड़ों के अनुसार थाईलैण्ड में 68.8% अथवा साठ लाख अस्ती हजार व्यक्ति निरक्षर थे। इसके निवारण के लिए सरकार को प्रौढ़-शिक्षा कार्यक्रम को प्राथमिक आधार पर लागू करने का निर्णय करना पड़ा, 1940 में प्रौढ़ शिक्षा विभाग की स्थापना शिक्षा मंत्रालय में की गई। इसके तीन वर्ष बाद सरकार ने एक कानून बनाया कि 25 से 45 वर्ष के बीच के आयु वाले निरक्षर व्यक्तियों को सरकार को वार्षिक शुल्क उस समय तक जमा कराना पड़ेगा जब तक कि वे थाई सरकार के निर्धारित माप-दण्ड के अनुसार साक्षरता प्राप्त कर सरकार से प्रमाण पत्र प्राप्त नहीं कर लेते। इस अवधि में प्रौढ़ एवं जन-शिक्षा पर सरकार के सभी माध्यमों ने प्राथमिकता दी।

इस बीच अन्तर्राष्ट्रीय क्षेत्र में भी प्रौढ़-शिक्षा को महत्व दिया जाने लगा। यूनेस्को जैसे संगठन ने इस कार्य के विकास आदि में बहुत योगदान देना शुरू कर दिया। थाईलैण्ड ने भी इस कार्य में अपने अनुभवों के आधार पर दूसरे देशों के साथ सहयोग प्रारम्भ कर दिया। प्रौढ़ शिक्षा के नये सिद्धान्त, उद्देश्य, प्रशिक्षण, साहित्य-सृजन तकनीक आदि के कार्यों में विकसित देशों के साथ थाईलैण्ड ने अपना संबंध बनाया तथा इन कार्यों द्वारा राष्ट्रीय विकास में उपयोगिता पूर्ण कार्य करने का युग प्रारम्भ हुआ। दक्षिणी पूर्व तथा एशियाई देशों में समन्वय व सहयोग का कार्य इस प्रकार ए० एस० पी० वी० ए० इ० के माध्यम से प्रारम्भ हुआ।

प्रौढ़ शिक्षा का राष्ट्रीय विकास एवं काम-धंधों से सम्बन्ध

थाईलैण्ड में 1968 से व्यावहारिक साक्षरता का कार्य प्रारम्भ हुआ। इस योजना से निरक्षर प्रौढ़ साक्षरता कार्यक्रमों की ओर बहुत आकर्षित हुए तथा निरक्षरता निवारण के कार्य में बहुत सफलता मिली।

1969 में साक्षरता कार्यक्रम को पारिवारिक जीवन आयोजन के साथ जोड़ा गया। इस नये कार्यक्रम को 'खीट पेन' कार्यक्रम कहा जाता है इसका मुख्य उद्देश्य पढ़ने वालों द्वारा अपनी समस्याओं की स्वयं ढूँढना, उनके कारणों का पता लगाना और अध्ययन करना, उनका व्यक्तिगत विश्वासों, सामाजिक एवं सांस्कृतिक वातावरण के आधार पर अवलोकन करना, नये तकनीकी ज्ञान को प्राप्त करना तथा उनके आधार पर निर्णय लेकर समस्याओं के समाधान के लिए एक्शन लेना। यह थाईलैण्ड में बहुत लोकप्रिय हो रहा है।

कुल मिलाकर यह कहा जा सकता है कि थाईलैण्ड में प्रौढ़-शिक्षा एवं जन-शिक्षा एक जीवन्त, हमेशा चलने वाला शिक्षाक्रम है। यह क्रम ग्रामीण स्तर पर जनता द्वारा ही चलाया जा रहा है।

प्रौढ़ शिक्षा एक जन-आन्दोलन

थाईलैण्ड में यद्यपि निरक्षरता का प्रतिशत दूसरे एशियाई एवं दक्षिण एशियाई देशों के मुकाबले में कम है। फिर भी बहुत कुछ किया जाना बाकी है। थाईलैण्ड में 1940 की योजना के अन्तर्गत बहुत साक्षरता अभियान चलाया गया जिससे 90% साक्षरता का स्तर अर्जित किया गया। 1980 की जनगणना से ज्ञात हुआ कि 30 लाख 50 हजार व्यक्ति निरक्षर थे। इनमें शेष 10% तथा अक्षर ज्ञान को भूल जाने वाले व्यक्ति शामिल थे। 1984 से द्वितीय अभियान आरम्भ किया गया है। इसके अन्तर्गत 100% साक्षरता प्राप्त करने का उद्देश्य रखा गया है।

थाईलैण्ड की पाचवी आर्थिक एवं सामाजिक विकास आयोजनाओं में प्रौढ़ शिक्षा को महत्वपूर्ण स्थान दिया गया है। इसी आधार पर देश में दूसरा निरक्षरता निवारण आन्दोलन प्रारम्भ किया गया। इस कार्य को ग्रामीण क्षेत्र में विशेष रूप से किये जाने का निश्चय किया गया है। हमें बतलाया गया कि सरकार द्वारा यह टारगेट अंशतः पूरा कर लिया गया है।

इस सफलता का श्रेय इस कार्यक्रम को समाज एवं सरकार के प्रत्येक स्तर पर सभी लोगों द्वारा सक्रिय रूप से इसे सफल बनाने में सहयोग देना है। थाईलैण्ड में



डॉ० योगेश अंटल के साथ लेखक



थाइलैण्ड में NFE विभाग के कामों का अवलोकन, करते हुए लेखक



प्रौढ शिक्षा कार्य ग्रामीण स्तर — १०१

या किसी अन्य संगठन द्वारा नियु

जाता है। उनकी योजना के अनुसार यह कार्य एक, एक को पढ़ाए सिद्धान्त के आधार पर घर में किसी भी पढ़े-लिखे द्वारा घर के निरक्षर को पढ़ाना या पढोस वाले द्वारा दूसरों को पढ़ा या गाव में स्थित किसी भी सरकारी कर्मचारी द्वारा जो वहाँ कार्यरत है यह कार्य किया जाता है। विश्वविद्यालयों के विद्यार्थियों, स्कूल अध्यापकों, शिक्षाविदों, स्कूल के विद्यार्थियों, ग्राम मुखिया, ग्रामीण क्राफ्ट्स-मेन, लोक कलाकारों, भिक्षुओं और अन्य धार्मिक प्रचारकों द्वारा यह कार्य किया जाता है। यहां तक कि मशत करने वाले पुलिसमैन भी यह कार्य करते हैं। इस प्रकार का कार्य करने वाले व्यक्तियों को 'वालेंटियर्स' कहा जाता है। वे लोग किसी भी समय किसी भी पद्धति से किसी भी रूप में चाहे एक व्यक्ति को, चाहे समूह को पढ़ाते हैं। प्रौढ़-शिक्षा की कोई पद्धति, अभ्यासक्रम या पुस्तकें निर्धारित नहीं हैं। प्रत्येक वालेंटियर किसी भी माध्यम, साहित्य से यह कार्य कर सकता है। सरकार का अनौपचारिक शिक्षा का मंत्रालय आवश्यकतानुसार इनकी सहायता करता है जो साहित्य एवं अन्य शिक्षा सामग्री भागने पर इन्हे देता है।

साक्षरता के मूल्यांकन हेतु थर्ड भापा को पूरा करने सम्बन्धी एक निश्चित माप-दण्ड निर्धारित है। उसे पूरा करने पर ही सरकार द्वारा साक्षरता प्रमाण-पत्र दिया जाता है। यह मूल्यांकन नजदीक के किसी भी प्राथमिक विद्यालय में वहाँ के अध्यापक द्वारा किया जा सकता है। कोई भी प्रौढ़, किसी भी समय किसी भी संस्था में जाकर परीक्षा देकर यह प्रमाण-पत्र प्राप्त कर सकता है।

इस कार्य की सफलता का सबसे बड़ा राज मैं थर्ड भापा मानता हूँ। यह भापा सारे राष्ट्र में अनिवार्य है। सरकार या किसी भी संगठन का कार्य इसी में किया जाता है। अतः कोई भी व्यक्ति जो थर्ड भापा जानता है वालेंटियर बन सकता है। अतः सर्वत्र एक ही भापा का चलन व्यवहार इस कार्य में बहुत सहायक है। यहाँ भापाओ या स्थानीय भापाओं की कोई विविधता नहीं है, विदेशी का कोई महत्व नहीं है। यहाँ तक सरकारी कार्य में भी थर्ड भापा का प्रयोग होता है कुछ ही लोग जिन्हें विदेशियों से या विदेशी संगठनों या सरकारों से डील करना पड़ता है वही अंग्रेजी का प्रयोग करते हैं। हमारे लिए भी यहाँ यदि थोड़ी बहुत कोई कठिनाई रही तो यही रही कि थर्ड भापा के अलावा अन्य भापा को समझने वाला कोई मिलता ही नहीं है। जीवन के हर क्षेत्र में राष्ट्रभापा ही है, यह बहुत बड़ी विशेषता है।

इस प्रकार थर्ड साक्षरता का आन्दोलन सही माने में जन-आन्दोलन है जो स्थानीय लोगों द्वारा बिना सरकारी ढाँचे, अभ्यासक्रम, पद्धति, समय, साहित्य या

कार्यकर्मा किसी अन्य प्रकार के औपचारिक काम के बंधनों से मुक्त होकर चलाया जा रहा है।

मैंने थाईलैण्ड के क्षेत्रीय कार्य का भी अध्ययन किया। मैं अयुध्याय वान गुपिन, चुन, आर्यनिक तथा मानोयिन आदि गावों में गया वहां मैंने देखा कि साक्षरता कार्य, उत्तर साक्षरता कार्य, बी०आर०सी०, घरेलू उद्योग केन्द्र आदि सभी हैं, जो स्वयं गाव वालो के द्वारा ही चलाये जा रहे हैं। इनके बारे में विस्तृत जानकारी आगे दूंगा।

साक्षरता को जन-आन्दोलन के प्रारम्भ करने से पूर्व निरक्षरों की संख्या निश्चित करने हेतु राष्ट्रीय स्तर पर सर्वे-कार्य किया गया। यह कार्य तीन वर्षों में पूरा हुआ। इस कार्य में प्राथमिक स्कूलों के अध्यापकों तथा ग्राम मुखिया द्वारा घर-घर जाकर उन सभी व्यक्तियों की जिन्होंने 4 वर्ष की प्राथमिक शिक्षा या साक्षरता अभ्यासक्रम पूरा नहीं किया फार्म भरवा कर सूची तैयार की। इस सूची को राष्ट्रीय स्तर पर कम्प्यूटराइज्ड किया गया तथा निरक्षरों की संख्या निश्चित की गई। इससे प्राप्त आकड़ों को छपवाकर सभी स्थानीय व्यक्तियों को जो साक्षरता आन्दोलन को चला रहे थे दिये गये ताकि इसके आधार पर अपनी योजना बना कर लागू करा सकें।

साक्षरता आन्दोलन की क्रियान्वयन व्यवस्था एवं प्रशासन

साक्षरता अभियान की सफलता व क्रियान्विती के लिए राष्ट्रीय, प्रान्तीय, जिला स्तर का प्रशासनिक संगठन तथा ग्रामीण विकास समितिया तथा उपजिला ग्राम स्तर की विकास समितिया सहयोग देती हैं। ये संस्थाएं इस अभियान हेतु टारगेट निश्चित करना, कार्यकर्ता तथा वित्तीय व्यवस्था करना और कार्य का अवलोकन, मोनीटरिंग करना तथा सूचना देना आदि का कार्य करती हैं।

ग्राम स्तर पर एक बालेंटियर दस निरक्षरों के लिए व्यवस्थापक का कार्य करता है। ये व्यवस्थापक देखते हैं कि जो निरक्षर साक्षरता के लिए भर्ती किया गया है वह बराबर आता है अन्यथा आवश्यकतानुसार नये भर्ती करता है। ये व्यवस्थापक ट्यूटर को आवश्यकतानुसार सहयोग भी देते हैं।

प्रति तीन माह में ग्राम मुखिया नव-साक्षरों एवं बालेंटियर ट्यूटर की सूचना तथा जिस तारीख को साक्षरता कार्य प्रारम्भ किया गया उसकी जानकारी और

कितने प्रौढ़ों ने यह अभ्यासक्रम पूरा [पास] कर लिया है उनकी सूची-प्राप्तता अनौपचारिक शिक्षा केन्द्रों को भेजता रहता है। इस प्रकार सभी प्रान्तों की सूचनाएं बैकॉफ शिक्षा मन्त्रालय में अनौपचारिक शिक्षा विभाग में भेजी जाती हैं जहां कम्प्यूटर के माध्यम से सूचनाएं एकत्र कर फाइनल सूची बनाई जाती है।

जैसा कि मैं पहले ही बता चुका हूं इस सारे अभियान की सफलता वालेंटियर ट्यूटर पर निर्भर है। अभ्यासक्रम पाठ्यपुस्तकों, समय, कार्यकर्ताओं के स्तर एवं लिंग आदि का कोई निर्धारण नहीं है। सरकार द्वारा साक्षरता प्राप्ति सम्बन्धी एक स्टैन्डर्ड निर्धारित कर रखा है जिसे पूरा करना आवश्यक है। अभ्यासक्रम आदि के लिए उस स्टैन्डर्ड के आधार पर मेनुअल सरकार द्वारा बनाये गये है—जिसका उपयोग वालेंटियर्स कर सकते हैं। सरकार द्वारा इस सम्बन्ध में समय-समय पर आवश्यक सुझाव दिये जाते रहे हैं। सामान्य बाकुबलरी के आधार पर जीवन से सम्बंधित विषयों में जानकारी ग्रामीण स्तर पर भेजी जाती रहती है, जो हम अभियान के उद्देश्यों की पूर्ति में सहायक होती रहती है। पुनः जब पढ़ने वाला प्रौढ़ तथा पढ़ाने वाला ट्यूटर वालेंटियर यह अनुभव करे कि किस प्रौढ़ ने साक्षरता सम्बन्धी अभ्यासक्रम पूरा किया है तो वह अपने टेस्ट के लिए प्रार्थना कर सकता है। उसकी परीक्षा नजदीक स्थानीय स्कूल में अथवा स्कूल द्वारा उसके घर पर भी की जा सकती है। सफल प्रौढ़ को सरकार द्वारा साक्षरता प्रमाण-पत्र दिया जाता है जो प्रौढ़ सफल नहीं रहता है वह फार्म अपना अभ्यासक्रम पूरा करता है।

कुल मिलाकर यह कहा जा सकता है कि थाईलैण्ड में इस अभियान को अधिक जनोपयोगी जन-आन्दोलन के रूप में चलाया जा रहा है।

इस अभियान का प्रारम्भ 1984 में राष्ट्र के 18 प्रान्तों में हुआ था। जिसमें 222 जिलों के 2069 उप जिले और 20254 गांव सम्मिलित थे। 1985 में इसका विस्तार 54 प्रान्तों तक कर दिया गया और आशा की जाती है कि 1986 के अंत तक सभी प्रान्तों में यह प्रसारित हो जावेगा। इस कार्य में 1,50,800 व्यक्तियों ने वालेंटियर टीचर या ट्यूटर की भांति कार्य किया है।

साक्षरता आन्दोलन का क्रियान्वयन

जैसे-जैसे निरक्षरता की समस्या ने विश्व समुदाय का ध्यान आकर्षित किया थाईलैण्ड ने यूनेस्को के दूररे सदस्य देशों के साथ साक्षरता प्रदान करने के नये तरीकों तथा नयी अवधारणाओं को धोख कर राष्ट्रीय विकास को प्राप्त करने के

लिए प्रौढ़ों को साक्षरता तथा वेसिक शिक्षा देने का बीड़ा उठाया। इस समय तक थर्ड शिक्षा व्यवस्था में कार्य पर आधारित व्यावहारिक साक्षरता को अवधारणा का समावेश हो चुका था और इस कार्यक्रम को 1968 में सफलतापूर्वक लागू किया जा चुका था तथा शिक्षार्थी भी कक्षाओं में जाने को प्रेरित हुए थे। सन् 1969 में साक्षरता को पारिवारिक जीवन नियोजन से जोड़ा गया।

नये कार्यक्रम के अन्तर्गत नये सिद्धान्तों का समावेश किया गया, जिनके द्वारा शिक्षार्थी स्वयं की समस्याओं को पहचान सके, समस्याओं के कारणों को जान सके व अपने स्वयं की व्यक्तिगत धारणाओं का विश्लेषण कर सके तथा उनके सामाजिक एवं सांस्कृतिक वातावरण को पहचान सके। नये तकनीकी ज्ञान के आधार पर समस्या व समाधान के विभिन्न विकल्पों को छोटे तथा समस्या के समाधान के लिए इन विकल्पों में से बुद्धिमत्तापूर्वक चुनाव करो यह सिद्धान्त अथवा प्रणाली 'KHITPEN' कहलाती है जिसका शाब्दिक अर्थ है "सोचने के योग्य होना" अथवा उपयुक्त सोचना है।

आज साक्षरता कुछ लोगों का विशेषाधिकार न होकर प्रत्येक थर्डलैण्डवासी का मौलिक अधिकार है। इसे व्यक्ति को अज्ञान से मुक्त करने का निर्णायक तत्व, सरकार के कार्यों में लोकतान्त्रिक विधि से सहभागी होने तथा राष्ट्रीय विकास का अपरिहार्य अंग माना गया है।

1960 की जनगणना में उजागर हुआ है कि करीब 35 लाख थर्डलैण्डवासी निरक्षर थे। ये निरक्षर व्यक्ति निर्धनतम परिवारों से थे। इनमें 60% कामिक समूह से हैं तो 60% महिलाएं हैं।

निरक्षरता निवारण की थर्ड सरकार की प्रतिबद्धता उसके पांचवें आर्थिक एवं सामाजिक आयोजन से स्पष्ट होती है। इसमें दी गयी नीति के तहत राष्ट्रीय विकास समिति ने शिक्षा मंत्रालय की राष्ट्रीय साक्षरता अभियान हाथ में लेने को निर्देशित किया। यह राष्ट्र के इतिहास में दूसरा अभियान था जिसे 1984 में आरम्भ किया गया।

पहले की योजनाएं साक्षरता के सम्बन्ध में स्पष्ट नीति निर्धारण में असफल रही थी। वही पांचवी सामाजिक एवं आर्थिक योजना पहली योजना थी जिसमें सरकार ने 1981 की 14.5% निरक्षरता को घटाकर 1986 तक 10.50 तक लाने का लक्ष्य स्पष्ट रखा जिसमें ग्रामीण जनता पर विशेष ध्यान देना था। अभियान की सफलता हेतु साक्षर व्यक्तियों को स्वयंसेवक बनने तथा निरक्षर व्यक्तियों को पढ़ाने के लिए प्रोत्साहित किया गया। अभिभावक अब अपने बच्चों को पढ़ाते ही हैं, बच्चे भी अभिभावकों को पढ़ा सकते हैं। पति अपनी पत्नी को पढ़ा सकता है तथा पड़ोसी भी एक-दूसरे को पढ़ा सकते हैं। इस विधि में शिक्षण-शुल्क की आवश्यकता नहीं होती क्योंकि इसमें साक्षर द्वारा निरक्षर को सहयोग

करने का कर्तव्य-बोध निहित है। विचार यह था कि इससे निरक्षरता कम की जा सकेगी। इस अभियान का उद्देश्य 14-50 आयु वर्ग के निरक्षर व्यक्तियों को थर्ड भाषा लिखना व पढ़ना सिखाना था जो कि उनके जीवन को सुधारने तथा अधिक ज्ञान प्राप्त करने की पृष्ठभूमि का काम कर सके। जनता समुदाय तथा देश की भलाई के लिए सरकारी, गैर सरकारी तथा व्यक्तिगत स्तर पर सहयोग प्रदान करने के प्रयास किये गये। स्कूली छात्रों, विश्वविद्यालय के विद्यार्थियों, शिक्षाविदों, धर्मगुरुओं, नवछात्रों तथा साधारण जनता को साक्षरता अभियान में स्वयंसेवक बनने को प्रेरित किया गया। शिक्षा मंत्रालय कार्यक्रम अभियान में लगे सगठनों को कार्यक्रम हेतु पाठन-सामग्री प्रदान करना, परिष्करण प्रदान करना, परीक्षा लेना तथा प्रमाण-पत्र देना आदि सहयोग प्रदान करता है, स्थानीय शासन तथा समुदाय आयोजन, संसाधन जुटाने, क्रियान्वयन तथा मोनिटरिंग के जिम्मेदार होते हैं।

लक्ष्य समूह

अभियान का मुख्य लक्ष्य 14-50 आयुवर्ग के निरक्षर व्यक्ति है। परन्तु यदि कोई अन्य व्यक्ति भी अगर रुचि रखता हो तो वह भी भाग ले सकता है। अनुमान है कि अभियान काल में कुल 15 लाख निरक्षर कम हो जायेंगे।

निर्देशक सिद्धांत

यह अभियान जो कि देश के इतिहास में इस प्रकार का दूसरा अभियान है निम्नलिखित सिद्धान्तों पर आधारित है—

- वर्तमान अभियान पूर्ण रूप से स्वैच्छिक सहयोग के सिद्धान्त पर आधारित है, जबकि 1940 के प्रथम अभियान को सभी थर्डलैण्डवासियों की आवश्यक रूप से साक्षर हो जाने के कानून का सम्बल था। वर्तमान अभियान में स्थानीय अधिकारियों तथा नागरिकों को जन-संचार के माध्यमों का सहयोग प्राप्त है जिससे कि वे सभी मिलकर कार्यक्रम को लोकप्रिय बना सकें तथा इसके लिए अनुकूल वातावरण तैयार कर सकें। इसके अतिरिक्त मोनिटरिंग तथा रिपोर्टिंग का तंत्र ऐसा बनाया गया है कि लक्ष्य समूह तथा स्वयंसेवक दोनों को प्रेरित करें।
- देश के उच्च साक्षरता प्रतिशत (80% से ऊपर) को देखते हुए अभियान शिक्षित परिवारों तथा समुदाय सदस्यों को सगठक तथा अनुदेशक के रूप में कार्य में लगाना चाहता है। इस प्रकार का उपागम निरक्षर व्यक्ति को व्यक्तिगत निदेश प्रदान करता है। अतः वो अपनी सुविधा के अनुसार पढ़ सकता है एवं कार्यक्रम की सामग्री को भी बहुत कुछ कम कर सकता है। इसमें समस्त जनता को 'कार्यक्रम में भागीदार होने का अवसर मिलता है जिससे

कि उनमें अभियान तथा इसके उद्देश्यों के प्रति प्रतिबद्धता का भाव जाग्रत होता है।

- अभियान का कार्य पूर्णतः विकेंद्रित है, शिक्षा मंत्रालय केवल नियमन तथा तकनीकी सहयोग प्रदान करते हुए अभियान को प्रेरणा देने का कार्य करता है एवं कार्यक्रम की गति संसाधन आयोजन क्रियान्वयन एवं कार्यक्रम की गति देगे तथा मोनिटरिंग का कार्य स्थानीय सरकार की इकाइयों तथा समुदाय में निहित है। सरकार समुदाय को कार्यक्रम में भागीदार बनाने में पहल करती है।
- अन्त में यह अभियान एकाकी कार्यक्रम नहीं है बल्कि एक योजना है जो कि अन्य प्रयासों के साथ क्रियान्वित की जा रही है। इन सबमें महत्वपूर्ण यह है कि सार्वजनिक प्राथमिक शिक्षा को उच्च प्राथमिकता दी गयी है, जिससे कि यह सुनिश्चित हो जाए कि आगे से 15-50 आयुवर्ग के लक्ष्य समूह में कम-से-कम निरक्षर सम्मिलित हों। साथ ही सरकार ने यह भी पुष्टता आश्वासन दिया है कि अभियान के अन्तर्गत आने वाले गांवों में वाचनालय स्थापित किये जायेंगे जिससे कि नवसाक्षरों तथा अन्य व्यक्तियों की समाचार पत्र तथा अन्य पाठन-सामग्री तक आसान पहुंच हो सके।

लक्ष्य समूह की पहचान

अभियान प्रारम्भ करने से पूर्व एक त्रिवर्षीय सर्वे की गयी। ग्राम नेताओं, स्थानीय शाला अध्यापकों के सहयोग से उन व्यक्तियों के नाम तथा पतों की सूची बनायी गयी जिन्होंने 4 वर्षीय प्राथमिक शिक्षा प्राप्त न की हो तथा जो पढ़ाई भाषा पढ़ तथा लिख नहीं सकते हो इस दत्त को कम्प्यूटराइज्ड कर मुद्रित करा कर स्थानीय अभियान संचालकों को दिया गया ताकि वे कार्यक्रम आयोजन तथा मोनिटरिंग में इनका उपयोग कर सकें।

अभियान संगठक

अभियान द्वारा ग्रामीण विकास के विद्यमान प्रशासनिक संज जिसमें राष्ट्रीय, प्रान्तीय तथा जिला स्तर की अन्तर्ग्रामिकरण कमेटी चुनी हुई उप-जिला समितिया तथा ग्राम विकास समितिया आदि में उनका उपयोग किया गया। ये समितिया अपने स्तर पर सदस्य तय करने ब्यूह-रचना, संसाधन तथा कर्मचारी जुटाने मोनिटरिंग तथा रिपोर्टिंग के लिए उत्तरदायी हैं।

ग्राम-स्तर पर 10 निरक्षर व्यक्तियों पर एक सामुदायिक स्वयंसेवक संगठक का कार्य करता है। यह संगठन प्रत्येक निरक्षर व्यक्ति के लिए स्वयं सेवक-निर्देशक की व्यवस्था करता है तथा यह ध्यान रखता है कि शिक्षक-विद्यार्थी का

जोड़ा बराबर त्रियाशील रहे। यदि ऐसा न हो सके तो वह दूसरे शिक्षक की व्यवस्था करता है। संगठक शिक्षक को मार्ग-दर्शन देने का कार्य भी करता है।

ग्राम विकास समिति तथा ग्राम मुखिया इस स्वयंसेवक संगठक की सहयोग करते हैं। प्रत्येक तिमाही के बाद ग्राम मुखिया नये सहयोगियों तथा स्वयंसेवकों उनके द्वारा कार्य प्रारम्भ की तिथि तथा अभियान की परीक्षा पास करने वाले व्यक्तियों के नामसम्बन्धित प्रान्त के अनौपचारिक शिक्षा विभाग को भेजते हैं। यह सूचना कम्प्यूटराइज्ड दस्त अन्वेषण तंत्र में संग्रह के लिए बैकॉक भेज दी जाती है।

ग्राम स्तर के प्रयासों को उपजिला समिति तथा उसकी अध्यक्षता करने वाले उपजिला मुख्य अधिकारी द्वारा अवलम्ब दिया जाता है। इस सम्बल में उसी व्यूह रचना का उपयोग किया जाता है जो स्थानीय आवश्यकता तथा ससाधनों के अनुकूल होती है।

पाठ्यक्रम तथा अनुदेशन प्रक्रिया

कार्यक्रम के उद्देश्यों के अनुसार ही पाठ्यक्रम होता है। यह साधारण शब्द-ज्ञान देता है जो दैनिक जीवन से सम्बन्धित जानकारी प्राप्त करने में सहयोगी होता है। शिक्षार्थी को दो में से किसी एक को चुनने की स्वतन्त्रता होती है वहीं पुस्तक उसे प्रदान कर दी जाती है। परन्तु शिक्षक-शिक्षार्थी युग्म चाहे तो कोई अन्य मुद्रित सामग्री या पाठ्य-पुस्तक भी चुन सकते हैं।

ग्राम-स्तर के स्वयंसेवक शिक्षक अभियान की सफलता की कुञ्जी है। कोई भी पढ़ा-लिखा व्यक्ति चाहे वह किसी भी आयु, लिंग, शैक्षिक पृष्ठभूमि का हो स्वयंसेवक शिक्षक बन सकता है। परन्तु शिक्षक-शिक्षार्थी का सम्बन्ध बना रहे तथा बड़े इसके लिए अभियान द्वारा परिवार सदस्यो अथवा निकट के पड़ोसियों को इस कार्य के लिए प्रोत्साहित किया जाता है। इसका पुरस्कार यह माना जाता है कि उन्होंने अपने किसी नजदीकी व्यक्ति को सहयोग किया है तथा उनके कार्य को समाज द्वारा मान्यता प्रदान करना है।

अनुदेशन की एक निश्चित प्रक्रिया है, संगठकों की पुस्तिका में कई सुझाव दिये गये हैं। हालांकि 'एक-एक को पढ़ाओ' प्रक्रिया को प्रोत्साहित किया जाता है। यदि उचित लगे तथा सम्बन्धित लोग चाहे तो शिक्षक छोटे अथवा बड़े समूह को पढ़ाने का कार्य भी कर सकता है।

मूल्यांकन तथा प्रमाण-पत्र देना

जब शिक्षक तथा शिक्षार्थी यह अनुभव करे कि पर्याप्त कुशलता प्राप्त कर ली गयी है। शिक्षार्थी स्थानीय प्राथमिक विद्यालय में अपनी परीक्षा के लिए

आवेदन कर सकता है। स्कूल द्वारा निम्नवत व्यक्ति उसकी परीक्षा स्कूल में अथवा उसके घर पर ले सकता है। यह प्रक्रिया जब तक वह परीक्षा पास न कर ले तब तक चलती रहती है। सफल शिक्षार्थी को एक साक्षरता प्रमाण-पत्र प्रदान किया जाता है।

अनुवर्ती कार्यक्रम

इस कार्यक्रम का उद्देश्य प्रत्येक नागरिक के लिए जीवन-पर्यन्त शिक्षा के विभिन्न कार्यक्रम प्रारम्भ करना है। इसके अन्तर्गत वर्तमान में चल रहे कार्यक्रमों को अधिक सुदृढ़ और विकसित किया जाएगा। वर्तमान में अनुवर्ती कार्यक्रम के अंतर्गत निम्नांकित कार्यक्रम चलाये जा रहे हैं :

ग्रामीण वाचनालय

अपने नये अर्जित कौशल को धारण करने तथा उसे और आगे बढ़ाने के लिए पाठन सामग्री तक नव-साक्षरों की आसान पहुँच होनी चाहिए। साथ ही यह भी उतना ही महत्वपूर्ण है कि इन पाठन सामग्रियों में नवीनतम सूचना तथा ज्ञान हो जिसे कि व्यक्ति अपने दैनिक जीवन में उपयोग कर सके।

वर्तमान कार्यक्रम के अन्तर्गत चुनिन्दा गांवों में यदि समुदाय उस गांव में साधारण वाचनालय चलाना चाहता है तो सरकार द्वारा एक दैनिक समाचार पत्र सामयिक पाठन सामग्री तथा एक छोटी पुस्तिका भेजी जाती है। अभियान के तहत इस कार्यक्रम को बहुत बढ़ाया गया है। अभियान काल में देश के करीब सभी 60,000 गांवों में इस प्रकार के ग्रामीण वाचनालय खोलने का लक्ष्य है।

इसके अतिरिक्त सभी प्रमुख ग्राम विकास अभिकरणों से आग्रह किया गया है कि नवसाक्षरों की आवश्यकताओं को ध्यान में रखते हुए अपनी सामग्री को उसी रूप में तैयार करें।

सभी प्रान्त साधारण दीवार-समाचार-पत्र जिसमें स्थानीय समाचारों तथा सूचनाओं को प्राथमिकता दी गयी हो, ग्रामीण लेखकों के सहयोग से प्रकाशित करते हैं। इसके लिए केन्द्रीय सरकार द्वारा सहयोग प्रदान किया जाता है। इसके अतिरिक्त व्यावसायिक लेखकों तथा कलाकारों का सहयोग लेकर कई चित्र तथा कार्टून्स से युक्त पुस्तिकाओं की शृंखलाएं प्रकाशित की जाती हैं।

निरन्तर व्यावहारिक शिक्षा कार्यक्रम

जो व्यक्ति अपनी पढ़ाई आगे जारी रखना चाहते हैं उनके लिए नियमित कक्षाओं अथवा दूरस्थ शिक्षा माध्यमों द्वारा कई अनौपचारिक शिक्षा के कार्यक्रम उपलब्ध हैं। ये कार्यक्रम दैनिक जीवन से सम्बन्धित होते हैं, परन्तु इनके द्वारा औपचारिक शिक्षा व्यवस्था जैसे प्रमाण-पत्र प्रदान किये जाते हैं। अभियान के शिक्षार्थी अपना अध्ययन इन कार्यक्रमों से शुरू कर सकते हैं जिसमें सफल होने पर उन्हें कक्षा चार पास करने का प्रमाण-पत्र मिल जाता है। शिक्षार्थियों को सामान्य अभ्यासक्रम के अतिरिक्त रेडियो तथा ट्यूटर्स की सुविधाएँ भी उपलब्ध होती हैं।

अभिवृत्ति समूह तथा अल्प-कालिक व्यावसायिक प्रशिक्षण कार्यक्रम

अनौपचारिक शिक्षा विभाग तथा 10 अन्य सरकारी अधिकरण स्कूल ईतर जनता के लिए अल्प-कालिक व्यावसायिक अभ्यासक्रम आयोजित करते हैं। ये कार्यक्रम साक्षरता अभियान के अनुवर्ती कार्यक्रम के रूप में चलाये जाते हैं।

प्रगति

जनवरी 1985 के बाद अभियान प्रगति पर है। 1984 में यह केवल 18 प्रान्तों तक सीमित था जो कि 1985 में 54 प्रान्तों में फैल चुका है। अभियान की प्रगति तथा इसमें आने वाली समस्याएँ संक्षिप्त में इस प्रकार हैं :

(i) शिक्षार्थियों का सहयोग

जनवरी 85 में कुल मिलाकर 239460 शिक्षार्थी अभियान का लाभ उठा रहे थे। यह संख्या 1984 के 18 प्रान्तों में चल रहे अभियान का अनुमानतः 65 प्रतिशत है।

कई संगठनकर्ता व्यक्तियों को अभियान में सम्मिलित होने के लिए प्रोत्साहित करने में कठिनाई अनुभव करते हैं तथा इसके लिए समय का अभाव, रुचि तथा इच्छा की कमी आदि कारण बताये जाते हैं। इन बाधाओं को दूर करने के लिए समुदाय द्वारा साधारणतया जो प्रयत्न किये गये तथा सफल सिद्ध हुए वे हैं बौद्ध संन्यासियों ग्राम मुखिया एवं स्थानीय नेताओं द्वारा व्यक्तिगत प्रोत्साहन, मनोरंजन के लोक साधनों तथा स्थानीय माध्यमों के प्रयोग, तथा शालाओं द्वारा उसके विद्यार्थियों को अपने माता-पिता अथवा मित्रों को पढ़ाने के लिए प्रेरित करना रहा है। उन समुदायों में जहाँ निरक्षर व्यक्तियों को पढ़ने के लिए समय नहीं मिलता दूसरे तरीके अपनाये गये हैं। उदाहरणार्थ साम्रतास्कोन प्रान्त के

भौगोलिक क्षेत्रों में जहाँ कि निरक्षर श्रमिक बहुत बड़ी संख्या में 10-10 घण्टे तक कारखानों में कार्य करते हैं, प्रबन्धकों से प्रार्थना की गयी कि साधारणता कार्यक्रम हेतु कार्य के समय के बीच कुछ समय दें।

(ii) स्वयंसेवकों का चयन

जनवरी 1985 के दौरान 146913 व्यक्ति स्वयंसेवक अनुदेशक का कार्य कर रहे थे। इनमें से अधिकांश परिवार के सदस्य अथवा पड़ोसी थे जो कि एक-एक को पढ़ा रहा था अथवा छोटे समूहों को पढ़ा रहे थे।

आज तक के अनुभव स्वयंसेवक अनुदेशक के मूल्य तथा उसकी प्रभावशाली होने की धारणा को सुदृढ़ करते हैं। अधिकांश ग्रामवासी समाज सेवा के इस कार्य को करने को तैयार हैं, जबकि बहुत से इसे आगे बढ़ने का रास्ता समझते हैं, बहुत से ऐसे भी हैं जो अनुदेशक चुने जाने में गर्व का अनुभव करते हैं।

कुछ क्षेत्रों में समय-समय पर स्थानीय स्कूल अध्यापक के साथ होने वाले सत्र अनुदेशक के प्रयत्नों के प्रेरक का कार्य करते हैं।

(iii) शिक्षार्थी एवं अनुदेशक की रुचि बनाये रखना

अभियान की सबसे बड़ी समस्या शिक्षार्थी तथा अनुदेशक की कार्यक्रम में रुचि बनाये रखना है। इस अभियान ने सिद्ध कर दिया है कि थाईलैण्ड में स्वयंसेवक अनुदेशक ने बिना किसी प्रशिक्षण के केवल साक्षर होते हुए भी लोगों को साक्षर होने में मदद की। कई बार साथी कुछ दिक्कतों का सामना करते हैं यदि उन्हें तुरन्त दूर न किया जाए तो एक अथवा दोनो व्यक्ति कार्यक्रम में रुचि खो बैठते हैं। साधारणतया ये दिक्कत छोटी-छोटी बातों के कारण होती है। इसीलिए अनुश्रवण तथा अभिवीक्षण तंत्र का प्रभावी होना कार्यक्रम की सफलता के लिए बहुत आवश्यक है।

इसके लिए कई स्थानों पर बौद्ध भिक्षुओं, स्कूल अध्यापकों, किसानों, स्थानीय-नेतृ व्यक्तियों, ग्रामीण चिकित्सकों तथा स्वास्थ्य सूचना अभिकर्ताओं, यहां तक कि पुलिस वालों का भी उपयोग स्थानीय संगठनों के रूप में किया गया। थाई संस्कृति के परिप्रेक्ष्य में इन लोगों की मध्यस्थता तथा इनके प्रोत्साहन से कार्यक्रम को बहुत गति मिली।

4. कौशल धारण

18 प्रान्तों को 1984 के अभियान में शामिल किया गया था। इनमें 11000 से अधिक नये ग्रामीण वाचनालय केन्द्र स्थापित किए गए हैं। इन्हें मिलाकर अब देश में कुल 20,000 केन्द्र हो गये हैं। पूरे देश में साधारण पाठन-सामग्री की 6,00,000 प्रतियां वितरित की जाती हैं।

शैक्षिक संग्रहालय—वैकॉक

2 सितम्बर, 1985 को मैंने वैकॉक के शैक्षिक संग्रहालय का अवलोकन किया। वहाँ के सस्थान के निदेशक श्री वूनरेऑंग केसाडे तथा अन्य अधिकारियों ने हमारा स्वागत किया। कार्यालय में औपचारिक वार्ता के पश्चात् मैंने सस्थान को देखा। जन-सम्पर्क अधिकारी सुथो पेन्वाट येनजय ने साथ रहकर केन्द्र का अवलोकन कराया। यह संस्थान वैज्ञानिक ज्ञान के प्रसार का केन्द्र है जो कि स्कूली तथा गैर-स्कूली छात्रों में स्व-शिक्षा के प्रसार तथा ज्ञान देने का कार्य कर रहा है। यह विज्ञान तकनीकी, ज्योम-विज्ञान, अन्तरिक्ष खोज तथा संस्कृति में शैक्षिक सेवाएं प्रदान करता है। ये सेवाएं दोनों तरह की होती हैं—प्रदर्शनी के रूप में तथा वे जो समय के साथ-साथ समस्याओं, आवश्यकताओं, लोगों की रुचियों अथवा वर्तमान शिक्षाक्रम के साथ बदलती हैं। इनके लिए व्याख्यान, गोष्ठियों, चलचित्रों, प्रदर्शनों, प्रयोगों, सेमिनार तथा प्रशिक्षणों का उपयोग किया जाता है। यह केन्द्र 11 विभागों में संचालित किया जाता है :

- (1) सचिवालय प्रभाग
- (2) वैकॉक प्लेनेटोरियम प्रभाग
- (3) विज्ञान संग्रहालय प्रभाग
- (4) प्रकृति विज्ञान संग्रहालय प्रभाग
- (5) कार्यशाला प्रभाग
- (6) रूपांकन प्रभाग
- (7) कला प्रभाग
- (8) व्यवसाय प्रभाग
- (9) शैक्षिक सेवा प्रभाग
- (10) आर्ट-इतिहास एवं संस्कृति संग्रहालय प्रभाग तथा
- (11) चल प्रदर्शनी विभाग

इन सबमें सबसे रुचिकर एवं शिक्षाप्रद विज्ञान संग्रहालय तथा वैकॉक प्लेनेटोरियम है।

विज्ञान संग्रहालय

विज्ञान के महत्व को स्वीकारते हुए थाईलैण्ड के शिक्षा विभाग द्वारा विज्ञान एवं तकनीकी सम्बन्धी जानकारी के लिए केन्द्रीय स्रोत के रूप में विज्ञान संग्रहालय की स्थापना की। यह संग्रहालय विद्यार्थियों तथा अन्य लोगों को विज्ञान तथा इसके उपयोग के सम्बन्ध में सामान्य प्रदर्शनी, प्रदर्शन व्याख्यानो, चलचित्रों दूरदर्शन

स्लाइड प्रोजेक्टर आदि के द्वारा जानकारी प्रदान करता है। 60% से 70% तक प्रदर्श स्यामी हैं जो कि विज्ञान के मौलिक सिद्धान्तों को प्रदर्शित करते हैं। शेष अस्यामी हैं जो कि प्रत्येक दो माह बाद वर्तमान स्थितियों के अनुसार बदल दिये जाते हैं। संग्रहालय अध्ययन के साथ-साथ मनोरंजन स्थल के रूप में भी काम आता है।

यह संग्रहालय इकामाई वस टर्मिनल के पास बैकॉक प्लेनेटोरियम तथा घाई-लैण्ड खगोल केन्द्र के क्षेत्र में स्थित है, यहाँ से तारे अपनी खगोलीय स्थिति से अधिक स्पष्ट नजर आते हैं।

अधिकांश प्रदर्श संग्रहालय के मशीन शॉप, इलेक्ट्रॉनिक तथा प्राक्तिक विभाग के कार्यकर्ताओं द्वारा बनाये गये हैं। कुछ प्रदर्श बाहरी उद्योगों तथा राजकीय अभिकरणों द्वारा बनाये जाते हैं। संग्रहालय में न्यूनतम अवरोध हैं जिससे कि देखने वाला अपनी रुचि के अनुसार प्रदर्शों को देखते हुए आगे बढ़ सकता है। सभी प्रदर्शों को व्यवस्थित रूप से जमाया गया है तथा प्रत्येक स्वयं में पूर्ण है। अधिकांश प्रदर्श ऐसे हैं जिन्हें दर्शक स्वयं चलाकर देख सकता है। अतः चलाकर आनन्द प्राप्त करता है। इस प्रकार दर्शक विज्ञान एवं तकनीकी के आश्चर्य को देखता, ज्ञान प्राप्त करता तथा आनन्द प्राप्त करता है।

बैकॉक प्लेनेटोरियम

बैकॉक प्लेनेटोरियम विश्व के प्रमुख प्लेनेटोरियम में से एक है। इसका स्काई थियेटर जेसिस एस० के० IV प्रोजेक्टर से युक्त है तथा इसमें 460 व्यक्ति बैठ सकते हैं। घाईलैण्ड के महामहिम राजा एव महारानी ने 18 अगस्त, 1964 को प्लेनेटोरियम के शुभारम्भ की अध्यक्षता की तब से अब तक करीब 30 लाख लोगो ने इस संग्रहालय को देखा है। सभी आयु के लोगों का इस संग्रहालय की ओर आकर्षित होना घाईलैण्डवासियों के लिए एक आश्चर्य की बात है। स्काई थियेटर के बाहर प्रदर्शित सामग्री को देखकर दर्शक खगोल विज्ञान की जानकारी प्राप्त करते हैं तथा अपने ज्ञान की वृद्धि करते हैं।

18 अगस्त, 1964 को बैकॉक प्लेनेटोरियम के शुभारम्भ का दिन इसलिए गूना गया क्योंकि अगस्त 1964 को बैकॉक में पूर्ण मूर्य ग्रहण हुआ था। महा. राजा राम चतुर्यं (King mong kut) द्वारा मूर्य ग्रहण की गणना दो वर्ष पूर्व कर ली गई थी तथा उनकी भविष्यवाणी भी की थी। वे स्वयं दक्षिणी घाईलैण्ड के प्रचुर किरी पान राज्य में मूर्य ग्रहण देखने वहाँकोर गये जहाँ से पूर्ण मूर्य ग्रहण देखा गया।

स्टार प्रोजेक्टर के अतिरिक्त बैकॉक प्लेनेटोरियम में अन्य प्रोजेक्टर भी संगठित हैं। इनमें बत्ताइह प्रोजेक्टर, ग्लोब प्रोजेक्टर, ट्रांजिट एवं इन्सीप्स

(ग्रहण) प्रोजेक्टर आदि मुख्य है। ये सभी नभ दर्शन को और भी अधिक रुचिकर बनाते हैं।

प्लेनेटोरियम में ग्रह तथा तारों को उस स्थिति में देखा जा सकता है जैसा कि उन्हें पृथ्वी पर से किसी भी तिथि को किसी भी स्थान से देखा जा सकता है।

अनौपचारिक तथा जीवन-पर्यन्त शिक्षा प्रक्रिया

घाईलैण्ड में सातवें दशक के प्रारम्भ में अनौपचारिक शिक्षा-व्यवस्था की संकल्पना उभर कर सामने आ गयी थी। कुछ ही समय में देश के मानव ससाधन विकास के तथा जीवन-पर्यन्त शिक्षा के लिए अनौपचारिक शिक्षा व्यवस्था शिक्षा तन्त्र का अविभाज्य अंग बन गयी।

शिक्षा को जीवन तथा समाज का अविभाज्य अंग माना गया है तथा यह एक जीवन-पर्यन्त चलने वाली प्रक्रिया है। यह माना जाता है कि शिक्षा मनुष्य को अपनी आवश्यकताओं की पूर्ति तथा बदलते परिवेश में सामंजस्य रखने के लिए आवश्यक कौशल प्रदान करने वाली होनी चाहिए। शिक्षा के सभी वर्गों यथा बेसिक शिक्षा, समाचार तथा सूचनाएँ एवं कौशल प्रशिक्षण तक सभी की समान तथा निरन्तर पहुँच के अवसर देने के लिए औपचारिक तथा अनौपचारिक शिक्षा की ऐसी योजना बनाई जाए कि ये दोनों एक-दूसरे के पूरक का काम करें।

कार्यक्रम एवं गतिविधियाँ

हालांकि अनौपचारिक शिक्षा उपर्युक्त तीनों क्षेत्रों में सेवाएँ देने के लिए प्रतिबद्ध है परन्तु किस सेवा तथा क्षेत्र को प्राथमिकता दी जाए, इसके लिए यह ज्ञात कर लेना आवश्यक है कि औपचारिक शिक्षा के अन्तर्गत किन सेवाओं की व्यवस्था है। इसके बाद ही यह तय किया जा सकेगा कि अनौपचारिक शिक्षा किन सेवाओं को प्राथमिकता प्रदान करे, जिससे कि सभी प्रकार की सेवाओं में समानता रहे सके।

बेसिक शिक्षा

जनता को स्वयं तथा बृहत् समाज की आवश्यकताओं की पूर्ति के साधक बनाने के लिए आवश्यक योग्यताएँ देने के लिए बेसिक शिक्षा को प्रारूपित किया गया है। इसमें ज्ञानार्जन के साधन यथा साक्षरता तथा गणितीय कौशल 'ग्रिपेन' (Khit-

pen) समस्या निवारण की योग्यता का वर्धन, तकनीकी ज्ञान तथा स्वयं तथा समाज की स्थितियों के विश्लेषण द्वारा सम्मिलित है। वेसिक शिक्षा सामाजिकरण की प्रक्रिया द्वारा घर से आरम्भ होती है जोकि औपचारिक विद्यालयों में अधिक सुदृढ़ की जाती है। अनौपचारिक शिक्षा उन व्यक्तियों को व्यावहारिक शिक्षा का एक ओर अवसर देती है जिन्हें अनिवार्य शिक्षा तथा प्राथमिक शिक्षा प्राप्त करने का अवसर प्राप्त नहीं हुआ इसके अन्तर्गत मुख्य रूप से साक्षरता, उत्तरसाक्षरता एवं सतत शिक्षा के कार्यक्रम आयोजित किये जाते हैं।

साक्षरता कार्यक्रम

वर्तमान में इस क्षेत्र में मुख्य ध्यान राष्ट्रीय साक्षरता कार्यक्रम पर दिया जा रहा है जिसका उद्देश्य 14-15 आयुवर्ग के निरक्षरों (जिन्होंने 4 वर्ष से कम स्कूली शिक्षा प्राप्त की है) को साक्षर करना है। इसके लिए समाज के स्वयं-सेवकों को संगठक व अनुदेशक बनने के लिए प्रेरित करके निरक्षरों तक पहुँचना है। राष्ट्रीय साक्षरता अभियान से लाभान्वित व्यक्ति कार्यात्मक साक्षरता कार्यक्रम में शरीक हो सकते हैं जिसे पूर्ण करने पर उन्हें 5वीं कक्षा पास करने का प्रमाण-पत्र प्रदान किया जाता है। विभिन्न प्रजातीय तथा भाषायी समूहों यथा पर्वतीय जन-जातियों या मुसलमानों तथा सीमावर्ती भेद भापी लोगों के लिए विशेष पाठ्यक्रम बनाये गये हैं।

उत्तर साक्षरता कार्यक्रम

उत्तर साक्षरता तथा सतत शिक्षा कार्यक्रमों में उन समस्याओं तथा मुद्दों पर विशेष ध्यान दिया जाता है जिनकी प्रौढ़ों द्वारा दैनिक जीवन में सामना करने की अधिक सम्भावना रहती है। इनमें भाषा, कला विज्ञान तथा गणित के कौशल तथा ज्ञान को बढ़ाया जाता है तथा अधिक उच्च कार्यक्रमों में व्यावसायिक विकल्प भी उपलब्ध रहते हैं। कार्यक्रम कक्षा में तथा रेडियो पर एवं पत्राचार द्वारा उपलब्ध होता है, जिसमें रेडियो, स्वयं शिक्षण सामग्री तथा नियतकालीन ट्यूटोरियल सत्रों का उपयोग किया जाता है। अनुमानतः 2 लाख शिक्षार्थी प्रतिवर्ष कक्षा कार्यक्रमों में भाग लेते हैं। जबकि 1984 में दूरस्थ शिक्षण अध्ययनक्रम में 50,000 व्यक्तियों को पंजीकृत किया गया था। दोनों कार्यक्रमों के सभागी 6, 10 तथा 12 कक्षा पास करने पर मिलने वाला प्रमाण-पत्र प्राप्त करने के हकदार होते हैं तथा दोनों से प्राप्त प्रमाण-पत्रों को समान मान्यता प्राप्त है।

समाचार तथा सूचनायें

व्यक्ति जब एक बार औपचारिक स्कूल अथवा अनौपचारिक शिक्षा के माध्यम

से मूलभूत अधिगम साधन तथा विश्लेषणात्मक क्षमता प्राप्त कर लेता हो उसे अपने इन कौशलों को बनाये रखने तथा ऊपर उठाने के लिए निरन्तर प्राप्त होने वाली सूचनाओं तथा समाचारों की आवश्यकता होती है। यहां पर अनौपचारिक शिक्षा प्रयत्नों को एक ऐसे सन्त्र की स्थापना तथा रख-रखाव करना चाहिए जोकि समयबद्ध रूप से ऐसी सूचनाएं दे सकें।

ग्रामीण पाठन केन्द्र

ग्रामीण कमेटी के सहयोग से स्थापित सामुदायिक सन्दर्भ केन्द्र को सरकारी सहयोग के रूप में 2 दैनिक समाचार पत्र, नियतकालीन दीवार-समाचार पत्र अन्य पाठन सामग्री तथा कृषि, स्वास्थ्य तथा ग्रामीण जनता से सम्बन्धित अन्य विषयों पर व्यावहारिक पुस्तकें प्रदान की जाती हैं। इनके अतिरिक्त जन सहयोग द्वारा सामान्य कृषि की पाठन सामग्री भी एकत्र की जाती है वर्तमान में पूरे देश में इस प्रकार के 20,000 केन्द्र विद्यमान हैं तथा 1990 ई० तक देश के सभी 60,000 गावों में इस प्रकार के केन्द्र प्रारम्भ कर देने की योजना है।

सार्वजनिक पुस्तकालय

राज्य तथा जिला स्तर पर सार्वजनिक पुस्तकालय हैं। ये पुस्तकालय चल सेवा द्वारा ग्रामीण पुस्तकालयों तक पुस्तकें पहुंचाते हैं।

शैक्षिक मीडिया इकाई

ये इकाइयां देश के प्रत्येक प्रान्त में कार्यरत हैं तथा स्लाइड शो चलचित्र तथा चल प्रदर्शनी द्वारा लोगों की समाचार तथा सूचनाएं प्रदान करती हैं।

रेडियो शैक्षणिक कार्यक्रम

सरकार के शैक्षिक कार्यक्रम, शिक्षा मंत्रालय द्वारा प्रायोजित विश्वविद्यालय के कार्यक्रम तथा अन्य राजकीय अभिकरणों के द्वारा प्रति सप्ताह 9000 से अधिक रेडियो शिक्षा कार्यक्रम प्रसारित किए जाते हैं।

दूरदर्शन शैक्षिक कार्यक्रम

थाईलैंड में 10 से अधिक दूरदर्शन केन्द्र हैं। Sukhothaimethirak Open University, शिक्षा तथा सहकारिता मंत्रालय, स्वास्थ्य मंत्रालय तथा थाई शाही सेना कार्यक्रमों के मुख्य संयोजक तथा निर्माता है।

विज्ञान संग्रहालय तथा प्लेनेटोरियम

ये संस्थान सभी आयु तथा शैक्षणिक योग्यता वाले लोगों के लिए विज्ञान तथा तकनीकी के क्षेत्र में सन्दर्भ केन्द्र का काम करते हैं। इनके पास कई चल इकाइयां

हैं जोकि वार्षिक कार्यक्रम के आधार पर ग्रामीण क्षेत्रों में चयनित प्रदर्शनियां लगाती हैं।

कौशल विकास

मौलिक शिक्षा व्यक्ति को अधिगम साधनों से युक्त बनाती है तथा उसमें विश्लेषणात्मक सोच क्षमता पैदा करती है, सूचना तन्त्र उसकी निर्णय क्षमता बढ़ाने में सहयोग देता है। निर्णय के उपरांत सफल क्रियान्वयन हेतु कभी-कभी अतिरिक्त तथा विशिष्ट कौशल एवं ज्ञान की आवश्यकता होती है। तीसरी श्रेणी के कार्यक्रम व्यक्ति अथवा समूह में इस प्रकार के वांछित कौशल के विकास का कार्य करते हैं।

बड़ी संख्या में राजकीय तथा निजी अभिकरण शाला से बाहर के लोगों के लिए प्रशिक्षण कार्यक्रम आयोजित करते हैं। इनमें से अधिकांश कार्यक्रम मानक पैकेज कार्यक्रम हैं। हालांकि कुछ स्थानीय समूह की आवश्यकताओं के आधार पर विकसित किये जाते हैं। वर्ष 1984 में करीब 9 लाख व्यक्तियों ने इस प्रकार के कार्यक्रमों में भाग लिया। इन कार्यक्रमों को निम्नानुसार वर्गीकृत किया जा सकता है :

प्रदर्शन एवं प्रसार

इस प्रकार के कार्यक्रम मुख्य-मुख्य ग्रामीण विकास अभिकरणों के क्षेत्रीय कार्यकर्ताओं द्वारा आयोजित किये जाते हैं।

अभिरुचि समूह

किसी विशेष कौशल को सीखने की इच्छा रखने वाले 15 अथवा अधिक व्यक्ति मिलकर एक समूह बना सकते हैं तथा एक कुशल व्यक्ति को सीखने के लिए तैयार कर सकते हैं। इस व्यक्ति को सरकार द्वारा 6-30 घंटे के अनुदेशन का पैसा दिया जाता है।

व्यावसायिक पाठ्यक्रम

विभिन्न व्यवसायों के 100-300 घंटे के पाठ्यक्रम शिक्षण संस्थाओं, अनौपचारिक शिक्षा केन्द्रों तथा चल इकाइयों द्वारा आयोजित किये जाते हैं।

सघन प्रशिक्षण कार्यक्रम

संभागी प्रशिक्षण संस्थानों में नियत समय के लिए रहते हुए गैदान्तिक तथा व्यावहारिक ज्ञान प्राप्त करते हैं।

अनौपचारिक शिक्षा कार्यक्रम में संलग्न अभिकरण

1983 ई० में की गयी एक सर्वे के अनुसार 30 से ऊपर राजकीय अभिकरण अनौपचारिक शिक्षा कार्यक्रम में संलग्न हैं। उनमें से निम्नलिखित मुख्य हैं—

- अनौपचारिक शिक्षा विभाग
- व्यावसायिक शिक्षा विभाग
- धार्मिक कार्य विभाग
- ललित कला विभाग
- सामान्य शिक्षा विभाग
- प्राथमिक शिक्षा आयोग
- सामुदायिक विकास विभाग
- श्रम विभाग
- सुधार विभाग
- जन कल्याण विभाग
- वैकों महानगर परिषद प्रशासन
- कृषि प्रसार विभाग
- कृषि तकनीक विभाग
- कृषि भूमि-सुधार विभाग
- मत्स्य विभाग
- सहकारिता विकास विभाग
- औद्योगिक विकास विभाग
- सुप्रीम कमाण्ड मुख्यालय
- केन्द्रीय किशोर अपराध न्यायालय
- स्वास्थ्य विभाग तथा
- विश्वविद्यालय

इनके अतिरिक्त 30 से ऊपर लाभ न कमाने वाले संगठन, बड़ी संख्या में धार्मिक संस्थान तथा अनुमानतः 1915 स्कूल हैं जो कि शाला से बाहर की जनता को विभिन्न पाठ्यक्रम उपलब्ध कराते हैं।

इन अभिकरणों के कार्यक्रम का समन्वय अनौपचारिक शिक्षा का राष्ट्रीय आयोग करता है। इसकी अध्यक्षता शिक्षा मंत्री करते हैं तथा विभिन्न सरकारी तथा स्वयंसेवी संगठनों के 21 प्रतिनिधि इसके सदस्य होते हैं। आयोग अनौपचारिक शिक्षा कार्यक्रमों के नीति-निर्धारण, समन्वय तथा अनुवर्तन के लिए सिफारिशें करने के लिए उत्तरदायी है।

राष्ट्रीय शिक्षा समिति द्वारा अनौपचारिक शिक्षा की नीतियों एवं योजनाओं

को सम्पूर्ण शिक्षा विकास योजना में जोड़ा जाता है।

प्रान्तीय स्तर पर एक अनौपचारिक शिक्षा की अन्तर्भूतकरण समिति का गठन किया जाता है जो कि अनौपचारिक शिक्षा गतिविधियों का समन्वय करती है तथा कार्यकारी योजना बनाती है। प्रान्तीय अनौपचारिक शिक्षा केंद्र इस समिति के सचिवालय का कार्य करता है। जिला-उपजिला तथा ग्राम स्तर पर ग्रामीण विकास प्रशासन तन्त्र अनौपचारिक शिक्षा कार्यक्रमों के समन्वय का कार्य करता है।

भविष्य के कार्यक्रम

अगले पांच वर्षों में (1987-1991) तक अनौपचारिक शिक्षा विकास योजना में निम्नलिखित कार्यों पर बल दिया जायेगा—

1. धार्मिक बलों से निरक्षरता निवारण, शाला से बाहर के बालकों एवं युवाओं को अनिवार्य शिक्षा तथा शाला से बाहर के लोगों के लिए आगे शिक्षण के अवसर।
2. प्रत्येक गांव में वाचनालय केन्द्र की स्थापना की जाकर सूचना एवं समाचार तन्त्र को फैलाना, प्रत्येक जिले में एक सार्वजनिक पुस्तकालय तथा अधिगम सन्दर्भ केन्द्र, एवं अधिक प्रभावी ढंग से शिक्षण हेतु जन-संचार के साधनों का उपयोग।
3. व्यावसायिक प्रशिक्षण कार्यक्रमों में सुधार तथा विस्तार जिसमें श्रम बाजार की आवश्यकताओं से समन्वय तथा स्थानीय नियोजन के अवसरों पर विशेष ध्यान दिया गया हो, निजी वाणिज्यिक क्षेत्रों से प्रशिक्षण में अधिक सहयोग तथा स्वरोजगार का संवर्धन।
4. सभी प्रकार के अनौपचारिक शिक्षा कार्यक्रमों में नैतिक एवं सांस्कृतिक विकास के प्रयत्नों को जोड़ना।
5. विशेष उद्देश्य समूह यथा विभिन्न प्रजातीय तथा भाषायी समूहों, विकलांगों, बन्धियों तथा अन्य पिछड़े समूहों की समस्याओं तथा आवश्यकताओं को ध्यान में रखते हुए कार्यक्रमों का निर्धारण।
6. औपचारिक तथा अनौपचारिक शिक्षा के बीच निकट का सम्बन्ध स्थापित करना जिससे कि जीवन-पर्यन्त शिक्षा के अवसर उपलब्ध हों।
7. अनुसंधान, विकास तथा प्रशिक्षण कार्यक्रमों द्वारा अनौपचारिक शिक्षा के स्तर में सुधार।
8. शाला से बाहर जनता के शिक्षण हेतु समुदाय, शिक्षण संस्थाओं, धार्मिक संगठनों तथा निजी क्षेत्रों का अधिक से अधिक सहयोग प्राप्त करना।

वर्तन, आलेख तथा प्रमाण पत्रों के लिए जिम्मेवार है।

4. व्यावसायिक शिक्षा प्रभाग

यह सामान्य कार्यालयी कार्यों में अतिरिक्त छोटे व्यावसायिक अभ्यासक्रमों, चल व्यावसायिक शिक्षा दल, व्यावसायिक अभिरुचि समूह, व्यावसायिक मार्ग दर्शन एवं सामग्री, अनुवर्तन, अभिलेख एवं प्रमाण-पत्रों का कार्य देखता है।

5. प्रशिक्षण एवं विकास प्रभाग

प्रशिक्षण एवं विकास विभाग सामान्य कार्यों के अतिरिक्त प्रशिक्षण, शैक्षिक प्रौद्योगिकी ग्रामीण तकनीकी, सामान्य शिक्षा सेवा, अनुवर्तन तथा प्रशिक्षण कार्यक्रमों के मूल्यांकन का कार्य करता है।

6. जन शिक्षा प्रभाग

इस प्रभाग के अन्तर्गत सामान्य कार्यालयी कार्य, राज्य, जिला एवं उपजिला स्तर के सार्वजनिक पुस्तकालय, पुस्तक सन्दूकों के लिए चल पुस्तकालय इकाइयों, ग्रामीण वाचनालय केन्द्र, जन तथा मीडिया शिक्षा, शैक्षिक गतिविधियों, पुस्तक दान केन्द्र तथा सह शैक्षिक गतिविधियों का कार्य देखता है।

सहायता प्राप्त अभिकरण तथा नेटवर्क

अयुध्या प्रान्तीय अनौपचारिक शिक्षा केन्द्र का दायित्व है कि वह सामान्य जनता के लिए चाहे वे केन्द्र के अन्दर हों या बाहर विभिन्न प्रकार के अनौपचारिक शिक्षा कार्यक्रम चलाये।

इस दायित्व को पूर्ण करने तथा प्रत्येक स्थान पर पहुंचाने के लिए जिला, उपजिला तथा ग्राम स्तर पर प्रान्तीय केन्द्रों का नेटवर्क बिछा हुआ है। इसके अतिरिक्त यह विभिन्न अभिकरणों में समन्वय का कार्य भी करता है। ये अभिकरण तथा नेटवर्क निम्नलिखित हैं—

जिला सार्वजनिक पुस्तकालय

वर्तमान में अयुध्या प्रांत में 16 जिलास्तरीय सार्वजनिक पुस्तकालय हैं। ये जनता को विभिन्न प्रकार की पुस्तकें उपलब्ध कराने के अतिरिक्त अन्य पूरक गतिविधिया भी आयोजित करते हैं। दो स्टाफ के सदस्य जिला संयोजक तथा जिला शिक्षा अधिकारी के साथ मिलकर इन पुस्तकालयों के कार्य का संयोजन करते हैं।

सामान्य शिक्षा, व्यावसायिक शिक्षा तथा प्रौढ़ शाला

प्रान्तीय अनौपचारिक शिक्षा केन्द्र, औपचारिक प्राथमिक स्कूल, सेकेण्ड्री स्कूल तथा व्यावसायिक शालाओं में समन्वय का सामान्य कार्य करता है। जिससे कि शाला से बाहर के लोगों के लिए स्तर 3,4,5, तथा 6 की सामान्य शिक्षा एवं व्यावसायिक शिक्षा की व्यवस्था हो सके। इनमें स्थान, साधन-सुविधाएँ यहाँ तक कि जिले के औपचारिक विद्यालयों के अध्यापकों का भी शाला से अतिरिक्त समय में उपयोग किया जाता है।

उप जिला पुस्तकालय तथा ग्रामीण वाचनालय

वर्तमान में अयुध्या प्रान्त में 140 ग्रामीण वाचनालय तथा 60 उपजिला पुस्तकालय कार्य कर रहे हैं। वाचनालय ग्रामवासियों को विभिन्न प्रकार की पाठन सामग्री उपलब्ध कराने के अतिरिक्त ऐसे स्थान भी हैं जहाँ ग्रामीण तथा अन्य अभिकरण विभिन्न प्रकार के कार्यक्रम यथा व्यावसायिक प्रशिक्षण तथा सांस्कृतिक एवं परम्परागत ग्राम सम्मेलन करते हैं।

प्रान्तीय केन्द्र देखने के पश्चात् हम मेनोयेन गांव गये।

मेनोयेन ग्रामीण वाचनालय

सामान्य पृष्ठभूमि

मेनोयेन ग्राम अयुध्या प्राप्त के केन्द्र से 20 कि० मी० दूर नाकोर्न लोग जिले के टेम्बोन उप जिले में स्थित है। केन्द्र थार्ड शैली का बना हुआ है। जिसमें बांस की दीवारें तथा पत्तियों की बनी छतें हैं। इसके चारों ओर पेड़-पौधे हैं तथा फूलों की बगियाँ हैं। तीन मण्डप भी बने हुए हैं जहाँ पढ़ना-लिखना, आराम तथा अन्य ग्रामीण गतिविधियों का आयोजन किया जाता है।

ऐतिहासिक पृष्ठभूमि

इस केन्द्र के निर्माण हेतु सभी गांववासियों ने आर्थिक सहयोग दिया तथा श्रीमती मन्सरी मेनोयेन ने इसके लिए भूमि के अतिरिक्त और भी कई साधन सुविधाएँ इसी कारण प्रदान की। वह इस केन्द्र की अध्यक्ष हैं तथा गांव की ग्रहणियों की भी अध्यक्ष हैं। इसी कारण उनके नाम के पीछे गांव का नामकरण किया गया है। केन्द्र के कार्यों के अतिरिक्त अन्य विकास के कार्यों में भी वे बहुत रूचि लेती हैं। श्रीमती मेनोयेन ने बड़ी गर्मजोशी से हमारा स्वागत किया।

संगठन एवं सेवाएं

अनौपचारिक शिक्षा विभाग द्वारा केन्द्र को दो दैनिक समाचार पत्र उपलब्ध

कराए जाते हैं। इसके अतिरिक्त इसी विभाग तथा क्षेत्रीय अनौपचारिक शिक्षा विभाग केन्द्र को कई अन्य जर्नेन, पुस्तिकाएँ, दीवार समाचार पत्र तथा अन्य मुद्रित सामग्री भी उपलब्ध कराई जाती है। अयुध्या प्रान्तीय अनौपचारिक शिक्षा केन्द्र चत पुस्तक वावस सेवा भी इन केन्द्रों को प्रदान करता है। केन्द्रों के कार्यों को सुचारु रूप से चलाने के लिए 6 सदस्यों की एक प्रशासन समिति का गठन किया जाता है जो कि केन्द्र का संचालन करती है।

उद्देश्य समूह :

वाचनालय केन्द्र की स्थापना उस गांव के तथा पास के 3 गावों के निवासियों के उपयोग हेतु की गयी। औसतन 30 व्यक्ति प्रतिदिन इस केन्द्र का लाभ उठाते हैं।

इसके पश्चात् हम बान मुस चुन नामक दूसरे गांव गये। इसका मुखिया श्री अमोऊ है। इस गांव की जनसंख्या 600 है तथा यहाँ शत प्रतिशत साक्षरता है। केवल एक व्यक्ति निरक्षर है जोकि मानसिक रूप से अस्वस्थ है। यहाँ 33 सदस्यों की एक ग्राम समिति है।

भिक्षु श्री पैराता केन्द्र की विभिन्न गतिविधियों के संचालन में सहयोग देते हैं इस केन्द्र पर बिजली के काम तथा वस्त्र निर्माण का व्यावसायिक प्रशिक्षण दिया जाता है, जहाँ प्रतिदिन 50 व्यक्ति प्रशिक्षण प्राप्त करते हैं। इस केन्द्र पर विभिन्न विषयों की 500 पुस्तकें हैं। प्रत्येक ग्रामीण परिवार की वार्षिक औसत आय 20,000 बाप है जो कि भारतीय मुद्रा में 10,000 रुपये के बराबर है। प्रत्येक परिवार में औसतन 5 व्यक्ति हैं।

सामान्य रूप से देश में तथा विशेष रूप से इस गांव में आध्यात्मिक वातावरण होने के कारण यहाँ शान्ति है। इस गांव का वाचनालय मठ के समीप स्थित है। यह केन्द्र भी गांव वालों के सहयोग से बनाया गया है। केन्द्र के आसपास घने पेड़ तथा फूलों की बगियाँ हैं।

इसके पश्चात् हम अरानयिक गांव पहुंचे। यह गांव चाकू बनाने के लिए प्रसिद्ध है। प्रत्येक परिवार में गृह उद्योग के रूप में चाकू बनाये जाते हैं। यहां के चाकू पूरे देश में बेचे जाते हैं। आजकल बेहतर चाकू बनाने के लिए वैज्ञानिक विधियों का प्रयोग किया जाने लगा है। इस तरह कृषि के साथ-साथ यह उद्योग भी पनप रहा है। यह गांव नदी के किनारे बसा हुआ है। इन गांवों का भ्रमण करने के बाद शाम को हम फिर अपने अतिथि-गृह पहुंचे। यह क्षेत्रीय भ्रमण बहुत ही शिक्षाप्रद, सुखचिकर तथा सूचनादायक रहा।

थाईलैण्ड का ग्रामीण जीवन भारतीय ग्रामीण जीवन से बहुत साम्य रखता है। यह भी एक कृषि-प्रधान देश है। यहां भारतीय सामाजिक एवं सांस्कृतिक

जीवन के दर्शन किए जा सकते हैं। यहाँ के निवासी बहुत नम्र तथा व्यावहारिक हैं। ये लोग कट्टरपथी नहीं हैं परन्तु धर्मप्रिय लोग हैं। यहाँ के लोगों का आर्थिक जीवन तथा जीवन स्तर हमसे बेहतर है। गाँव साफ-सुथरे हैं। उनका भोजन तथा पहनावा हमसे बहुत भिन्न है। उनका सामाजिक एवं पारिवारिक जीवन भी हमसे अलग है। अधिकतर लोग मांसाहारी हैं। वे चावल, मांस तथा हर प्रकार के जानवर तथा कीड़े खाते हैं। शायद इसीलिए उनमें से कोई भी किसी भी समय भूखा नजर नहीं आता।

वे दोनों तरह के वस्त्र पहनते हैं। एकदम साधारण तथा बहुत ही सजीले। धार्मिक मतभेद की बात वे नहीं समझते। वे लोग पूर्ण उत्साह तथा रुचि से राष्ट्रीय विकास तथा शिक्षा के कार्य में भाग लेते हैं तथा इन कामों के लिए एक-दूसरे को पूर्ण सहयोग देते हैं।

प्रकृति इस देश पर बहुत दयालु है। यह मानसून क्षेत्र में है अतः बहुत अच्छी वर्षा होती है, चावल यहाँ की मुख्य फसल है। बड़ी संख्या में जंगल हैं। हमारे देश की तरह वहाँ भी लकड़ी की कटाई बहुत होती है, परन्तु अब सरकार सजग हो गई है तथा आवश्यक कदम उठा रही है।

जनता सामाजिक रूप से जागरूक है। शिक्षा उनकी पहली प्राथमिकता है। अतः वहाँ 90% साक्षरता है। वैज्ञानिक ज्ञान तथा नयी तकनीक के प्रयोग से वे उज्ज्वल भविष्य की ओर बढ़ रहे हैं।

यूनेस्को क्षेत्रीय कार्यालय में

4. सितम्बर, 1985 को बैंकॉक स्थित यूनेस्को क्षेत्रीय कार्यालय में श्री टी० एम० साकिया, शिक्षा सलाहकार तथा अन्य अधिकारियों से प्रौढ़-शिक्षा के विभिन्न आयामों पर विस्तार से चर्चा की। श्री साकिया ने यूनेस्को द्वारा एशिया एवं पैसिफिक क्षेत्र में किये जा रहे कार्यों के बारे में जो जानकारी दी वह निम्नानुसार है।

(1) यूनेस्को द्वारा तकनीकी सहायता

प्रौढ़-शिक्षा, सतृ-शिक्षा, तथा अनौपचारिक शिक्षा में योजना निर्माण, प्रायोजना निर्माण, साहित्य-सृजन, दृश्य श्रव्य सामग्री, अध्ययन, मूल्यांकन एवं अनुसंधान तथा पाठ्यक्रम निर्माण में सहयोग प्रदान करना।

(2) राष्ट्रीय प्रशिक्षण कार्यक्रम :

प्रौढ़-शिक्षा क्षेत्र में काम करने वाले विभिन्न कर्मचारियों के लिए प्रशिक्षण कार्यक्रम आयोजन करने में सहयोग देना। राष्ट्रीय तथा क्षेत्रीय स्तर पर प्रौढ़ शिक्षा की विभिन्न समस्याओं के सम्बन्ध में राष्ट्रीय व क्षेत्रीय स्वयंसेवी संगठनों के सहयोग से सेमिनार तथा कार्यशालाएं आयोजित करना।

क्षेत्र के सभी देशों में राष्ट्रीय संगठनों के सहयोग से संकाय विकास हेतु कार्यशालाएं एवं सेमिनार आयोजित करना।

(3) प्रलेख पोषण (Documentation) :

यूनेस्को द्वारा कई देशों में प्रौढ़-शिक्षा से सम्बन्धित अध्ययन एवं सर्वे करा कर उन्हें प्रकाशित किया जाता है।

एशिया एवं पैसिफिक क्षेत्र के लिए यूनेस्को के शिक्षा विभाग द्वारा बंगलादेश, बर्मा, चीन, भारत, इन्डोनेशिया, नेपाल, पाकिस्तान, फिलीपाइन्स, वियतनाम, तथा थाईलैण्ड में साक्षरता स्थिति पर सर्वे कराकर प्रकाशित किया गया है। ये अध्ययन इस क्षेत्र के लिए भविष्य की योजनाएं बनाने के लिए बहुत उपयोगी हैं। इन अध्ययनों से यह भी निष्कर्ष सामने आये कि इस क्षेत्र के देशों ने निरक्षरता निवारण की दिशा में सार्थक प्रगति की है। साक्षरता के प्रति धारणा में बदलाव आया है। इसे अब सांस्कृतिक, आर्थिक, राजनैतिक विकास की पूर्वपेक्षा माना जाने लगा है, साक्षरता को मूलभूत आवश्यकता, विकास नीति तथा जनता को विकास प्रक्रिया में भागीदार बनाने के लिए एक अविभाज्य अंग माना जाता है। यूनेस्को द्वारा इस प्रकार के अध्ययन दूसरे देशों में भी किये जाकर प्रकाशित किये जा सकते हैं। एशिया एवं प्रशान्त क्षेत्र में यूनेस्को के शिक्षा के क्षेत्रीय कार्यालय द्वारा एक बुलेटिन भी निकाला जाता है।

4 अध्ययन यात्रा :

यूनेस्को क्षेत्रीय कार्यालय द्वारा विशेषज्ञों तथा प्रौढ़-शिक्षा क्षेत्र में कार्य करने वाले कार्यकर्ताओं के लिए अध्ययन-यात्राओं का आयोजन किया जाता है। यूनेस्को द्वारा प्रौढ़-शिक्षा क्षेत्र के लोगों के लिए विभिन्न स्थानों पर प्रशिक्षण कार्यक्रमों का भी आयोजन किया जाता है।

जनसंख्या शिक्षण

3 सितम्बर, 1985 को हम एशिया और दक्षिण प्रशान्त क्षेत्र के लिए यूनेस्को के क्षेत्रीय कार्यालय में जनसंख्या शिक्षण विभाग देखने गये। यहां पर हमने डॉ० आर० पी० शर्मा तथा डॉ० खान के साथ यूनेस्को द्वारा इस क्षेत्र में किये जा रहे कार्यों की जानकारी प्राप्त की। सर्वप्रथम हमें यूनेस्को द्वारा क्षेत्र में जनसंख्या शिक्षा कार्यक्रमों पर एक वृत्तचित्र बताया गया। यह वृत्तचित्र बहुत ही सूचनादायक व ज्ञानवर्धक था। इसमें क्षेत्र में जनसंख्या विस्फोट तथा राष्ट्रीय विकास पर उसके विपरीत प्रभाव के बारे में बताया गया। इसके पश्चात् डॉ० शर्मा तथा डॉ० खान ने क्षेत्र की उबलन्त समस्याओं तथा शिक्षा द्वारा उनके समाधान के बारे में बताया, उन्होंने हमें विभिन्न क्षेत्रीय देशों द्वारा यूनेस्को के सहयोग से चलाई जा रही शैक्षिक गतिविधियों के बारे में भी विस्तार से बताया। उन्होंने बताया कि विकासशील देशों में जनसंख्या वृद्धि परिवारों के लिए एक अभिप्राय ही नहीं बल्कि देश के विकास में एक अवरोध बन गया है।

जनसंख्या शिक्षण का उद्देश्य उन मुद्दों पर जो कि उनके जीवन को प्रभावित करते हैं केवल सतही जानकारी देना नहीं है। बल्कि वास्तविक विकल्पों को खोजकर उनके प्रभावों को जांचना तथा जनता को जनसंख्या विषय पर सार्थक विचार-विमर्श के योग्य बनाना है।

प्रस्तावना

क्षेत्र के विकास में जनसंख्या वृद्धि के प्रभाव के कारण एशिया तथा पैसिफिक क्षेत्र में क्षेत्रीय जनसंख्या शिक्षा कार्यक्रम का उद्भव हुआ। 1982 के मध्य में एशिया और पैसिफिक क्षेत्र के 39 देशों (सोवियत सोशलिस्ट रिपब्लिक को छोड़कर) की जनसंख्या अनुमानतः 26050 लाख अथवा विश्व की कुल जनसंख्या के 56% से अधिक थी। विश्व के 10 सबसे अधिक आबादी वाले देश बंगलादेश, चीन, भारत, इण्डोनेशिया, जापान तथा पाकिस्तान इसी क्षेत्र में हैं। 1983 में क्षेत्र की जनसंख्या वृद्धि-दर 1.7% प्रति वर्ष थी जिसके अनुसार क्षेत्र की जनसंख्या में 420 लाख की प्रतिवर्ष वृद्धि हो जाती है।

2110 ई० में जबकि जनसंख्या वृद्धि के स्थिर हो जाने की संभावना है। एशिया तथा पैसिफिक क्षेत्र की जनसंख्या विश्व की कुल जनसंख्या का 60 प्रतिशत हो जाएगी उस समय यहां की जनता की वन भूमि तथा अपरिवर्तनीय घनिष्ठ पदार्थ की अत्यन्त कमी महसूस होगी, ऊर्जा के स्रोत कम पड़ने लगेंगे, चारागाह भूमि के विगड़ने की समस्या सामने आएगी। नियोजन, आवास, शिक्षा तथा

स्वास्थ्य सेवाएं उस समय बहुत कम हो जाएंगी। इन सभी का क्षेत्र के जीवन स्तर तथा विकास संभावनाओं पर प्रतिकूल असर पड़ेगा।

यूनेस्को जनसंख्या शिक्षा कार्यक्रम

एशिया एवं पैसिफिक क्षेत्र में जनसंख्या समस्या के शैक्षिक समाधान को ध्यान में रखते हुए यूनेस्को ने विश्व, क्षेत्र तथा राष्ट्रीय स्तर के जनसंख्या शिक्षा कार्यक्रम विकसित किये।

यूनेस्को के सत्रहवें अधिवेशन की साधारण सभा ने अपने प्रस्ताव संख्या 1221 के द्वारा महानिदेशक को जनसंख्या के प्रसार हेतु कार्यक्रम बनाने व चलाने के अधिकार दिये।

क्षेत्र में इस प्रादेश को लागू करने हेतु 1972 में संयुक्त राष्ट्र के जनसंख्या कार्यक्रम (UNFPA) के वित्तीय सहयोग से यूनेस्को क्षेत्रीय कार्यालय में जनसंख्या शिक्षा कार्यक्रम सेवाएं सृजित की गयी। कार्यक्रम की देखरेख एक क्षेत्रीय सलाहकार परिपद द्वारा की जाती है। जिसमें निम्नलिखित सदस्य होते हैं: एक पाठ्यक्रम निर्माण का विशेषज्ञ, एक शाला ईतर शिक्षा तथा प्रौढ़ का विशेषज्ञ, जनसंख्या शिक्षा के दस्तावेज का विशेषज्ञ तथा सुवा फिजी स्थित पैसिफिक क्षेत्र का क्षेत्रीय सलाहकार।

यूनेस्को क्षेत्रीय सलाहकार परिपद ने एशिया क्षेत्र के 14 देशों तथा पैसिफिक क्षेत्र के 16 देशों में राष्ट्रीय जनसंख्या कार्यक्रम प्रारम्भ किया है। ये देश हैं:—अफगानिस्तान, बंगलादेश, चीन, माइक्रोनेशिया गणतंत्र फिजी, भारत, इन्डोनेशिया मलेशिया, मार्शल द्वीप, नेपाल, पाकिस्तान, पलाऊ, फिलीपाइन्स, कोरिया गणतन्त्र, वियतनाम समाजवादी गणतंत्र, सोलोमन द्वीप, श्रीलंका, थाईलैण्ड, टिमा तथा टर्की।

जनसंख्या शिक्षा कार्यक्रम के उद्देश्य

(1) सभी देशों में शाला तथा शाला से बाहर शिक्षा कार्यक्रमों से जुड़े प्रशासकों, अध्यापकों, प्रशिक्षकों, साक्षरता कार्यकर्त्ताओं, शिक्षक प्रशिक्षकों तथा विद्यार्थियों में—

(अ) व्यक्ति, परिवार तथा राष्ट्र के जीवन स्तर को प्रभावित करने वाले जनसंख्या मुद्दों की समझ पैदा करना।

(ब) जनसंख्या के बदलाव, जीवन स्तर तथा विकास में केन्द्रीय अन्त-सम्बन्ध को ध्यान में रखते हुए जनसंख्या मुद्दों के प्रति निर्णय प्रक्रिया, अभिवृत्ति, व्यवहार आदि में बदलाव लाना।

- (2) जनसंख्या शिक्षा के विभिन्न मुद्दों तथा चेतना, जागृति एवं अभिस्यापन, योजना निर्माण तथा आयोजना, राष्ट्रीय प्रशिक्षण कार्यक्रम में सहयोग, प्रायोजना पुनरावलोकन एवं मूल्यांकन, विकास के नये क्षेत्रों की खोज, आदि के सम्बन्ध में विभिन्न देशों द्वारा मांगे जाने पर तकनीकी सलाह सेवाएं एवं सहयोग देना।
- (3) सदस्य देशों को जनसंख्या शिक्षा की प्रलेख सेवा स्थापित करने में सहयोग देना तथा विभिन्न देशों के मध्य सूचना तथा साधन सामग्री के आदान-प्रदान को बढ़ाना।

सदस्य देशों को जनसंख्या शिक्षा कार्यक्रम सेवाओं द्वारा सहायता:—

- (1) प्रथम चरण में जो कि तैयारी की स्थिति होती है ग्रामीण सलाहकार समिति UNFPA को आवश्यकता निर्धारण में सहयोग देती है जिससे कि देश में जनसंख्या की शिक्षा की विशिष्ट आवश्यकताओं एवं क्षेत्र का पता लगाया जा सके।
- (2) चेतना जागृति एवं पुनर्स्थापना के स्तर पर क्षेत्रीय सलाहकार समिति, चेतना जागृति, विस्तार कार्यक्रम, प्रशासकों तथा निर्णयकर्ताओं में जनसंख्या समस्या के सम्बन्ध में रुचि जगाना तथा शाला के बाहर शैक्षिक कार्यक्रमों के विकास की सम्भावनाओं को प्रदर्शित करना सिद्ध करना।
- (3) क्षेत्रीय सलाहकार समिति, जनसंख्या शिक्षा कार्यक्रमों के आयोजन के संदर्भ में UNFPA, अन्य अन्तर्राष्ट्रीय अभिकरणों तथा राष्ट्रीय सरकारों से पैसा प्राप्त करने हेतु प्रायोजना निर्माण में सहयोग देती है।
- (4) राष्ट्रीय कार्यक्रमों की क्रियान्विति के सन्दर्भ में क्षेत्रीय सलाहकार समिति सदस्य देशों को तकनीकी सहयोग, प्रशिक्षण कार्यक्रमों के अनुश्रवण (Monitoring) में सहभागिता, पाठ्यक्रम तथा साधन सामग्री निर्माण, अनुसंधान एवं मूल्यांकन, प्रलेख एवं साधन सामग्री प्रदान करती है।
- (5) अन्तर्राष्ट्रीय सहयोग हेतु राष्ट्रीय क्षमताओं को बढ़ाने, बनाने तथा गतिमान करने के लिए क्षेत्रीय सलाहकार समिति सदस्य देशों में राष्ट्रीय विशेषज्ञों का एक दल बनाती है। उत्प्रेरक का काम, विभिन्न देशों में नवाचार व प्रयोगों को सामने लाती है तथा अध्ययन यात्राओं के आयोजन तथा सूचनाओं एवं साधन सामग्री के आदान-प्रदान का कार्य करती है।

सदस्य राष्ट्रों को सहयोग के आधार :

- (1) क्षेत्रीय सलाहकार समिति के कार्यक्रम प्रत्येक चार साल बाद आयोजित होने वाली सेमिनार में क्षेत्र के देशों द्वारा बताई गई आवश्यकताओं के

आधार पर तय किये जाते हैं।

2. क्षेत्रीय सलाहकार समिति के कार्यक्रम तथा सहभागिता के सिद्धान्त पर निर्मित एवं क्रियान्वित किये जाते हैं।
3. क्षेत्रीय सलाहकार समिति यूनेस्को क्षेत्रीय कार्यालय के कार्यक्रमों विशेषतः पाठ्यक्रम तथा अनुदेश सामग्री निर्माण, शिक्षक प्रशिक्षण अनौपचारिक शिक्षा आदि में गहरी रुचि लेती है। इन सभी की जनसंख्या शिक्षा से जो कि सम्पूर्ण शिक्षा का ही एक अंग है सीधा सम्बन्ध है। शिक्षा को राष्ट्रीय विकास प्राप्त करने का साधन माना जाता है तथा जनसंख्या नीति एवं कार्यक्रम इसी राष्ट्रीय विकास के आवश्यक अंग है।
4. क्षेत्रीय सलाहकार समिति संयुक्त राष्ट्र संघ के दूसरे अभिकरणों यथा DTCP; ESCAP; FAO; ILO तथा WHO तथा अन्य अन्तर्राष्ट्रीय तथा गैर सरकारी संगठनों से समन्वय के साथ काम करती है।

सदस्य देशों की आवश्यकता तथा साधनों के अनुरूप सूचनाओं तथा साधन सामग्री को प्राप्त कर वितरण करने का कार्य जनसंख्या शिक्षा समाशोधन गृह द्वारा सदस्य देशों की आवश्यकता एवं साधनों के तथा अन्य अन्तर्राष्ट्रीय अभिकरण यथा ESCAP समाशोधन गृह, ILO संसाधन केन्द्र तथा DTCP के अनुरूप किया जाता है।

जनसंख्या शिक्षा समाशोधन गृह द्वारा उपलब्ध सेवाएं

जनसंख्या शिक्षा समाशोधन गृह का मुख्य कार्य शाला से बाहर के क्षेत्रों के लिए जनसंख्या शिक्षा आयोजना के सम्बन्ध में साधन सामग्री प्राप्त करना, विश्लेषण करना, रूपान्तरित करना तथा वितरित करना है। ये सामग्रियां द्वितीयोप्राप्ति, संघ सूचियों, संक्षिप्त विवरण, समाचार पत्र, समालोचन, पुनः-मुद्रित सामग्री, वास्तविक पाठ्यक्रम, प्रशिक्षण सामग्री तथा सदस्य देशों द्वारा विकसित सामग्री की द्वितीय प्रतियां होती हैं। इनके अतिरिक्त पृष्ठताछ, नवीनतम जानकारियां व सूचनाएं भी प्रसारित की जाती हैं। समाशोधन गृह सदस्य देशों को तकनीकी तथा सलाहकार सेवा भी प्रदान करता है। यह सेवा जनसंख्या शिक्षा पुस्तकालय निर्माण, उसके लिए स्टाफ को देने तथा प्रलेख एवं सूचना सेवा के रूप में होती है।

एस्पेवे

यूनेस्को क्षेत्रीय कार्यालय एस्पेवे के माध्यम से क्षेत्र के देशों के संगठनों तथा संघों से नियमित सम्पर्क में रहता है।

उन देशों में जो कि सामान्य जन के जीवन स्तर तथा आर्थिक स्थिति को ऊपर उठाने का प्रयत्न करना चाहते थे, पाँचवें दशक के अन्त में ही प्रौढ़-शिक्षा राष्ट्रीय तथा अन्तर्राष्ट्रीय सोच का विषय बन चुकी थी। यह अधिक सघनता से महसूस होने लगा था कि प्रौढ़ों में शिक्षा का निम्न स्तर राष्ट्रीय विकास की सफलता में सबसे बड़ा अवरोध है। सामान्य जन के जीवन स्तर को ऊपर उठाने के लिए मानव संसाधन का विकास अत्यन्त आवश्यक है जिससे कि सामान्ती तथा साम्राज्यवादी ताकतों द्वारा आज तक चलाये जा रहे सामाजिक आर्थिक तंत्र में मौलिक परिवर्तन लाया जा सके। इसके लिए यह आवश्यक हो गया था कि पुरुषों एवं महिलाओं को प्रशिक्षण दिया जाये जिससे कि वे गाव, क्षेत्र तथा राष्ट्रीय स्तर पर उत्तरदायित्व निर्वाह करने में तथा नेतृत्व देने में सक्षम हो सके।

प्रौढ़-शिक्षा की आवश्यकता एवं इसके प्रति रुझान प्रथम बार 1960 में माण्ड्रियल में हुए प्रौढ़-शिक्षा के अन्तर्राष्ट्रीय सम्मेलन में दृष्टिगोचर हुई।

परन्तु बहुत से प्रौढ़-शिक्षाविदों ने महसूस किया कि यूनेस्को एक अन्त-सरकारी अभिकरण होने के कारण प्रौढ़-शिक्षा की बदलती भूमिका के साथ स्वयं के ढालने की चुनौती का सामना करने में सक्षम नहीं था। अतः राष्ट्रीय तथा अन्तर्राष्ट्रीय स्तर पर गैर-राजकीय संगठन की आवश्यकता को महसूस किया गया क्योंकि केवल सरकारें अकेली जनता की आशाओं एवं आकांक्षाओं के अनुरूप चुनौतियों का सामना करने हेतु जनता को बड़े स्तर पर गतिमान करने में सक्षम नहीं हो सकी थी। इस पर विश्व के प्रमुख प्रौढ़-शिक्षाविदों ने राष्ट्रीय, क्षेत्रीय तथा विश्व स्तर पर गैर राजकीय संगठन बनाने पर विचार किया। सिडनी में यूनेस्को की एक एशियन सेमिनार में विभिन्न प्रतिनिधियों ने ऐसे तंत्र की स्थापना के लिए प्रतिबद्धता जाहिर की जो क्षेत्र, क्षेत्रीय तंत्र तथा विश्व के दूसरे भागों में स्थिति समान अभिकरणों के बीच निरन्तर सहयोग एवं सम्पर्क रख सके। इसका परिणाम एशियन एवं साउथ पैसिफिक ब्यूरो ऑफ एडल्ट एजुकेशन की स्थापना के रूप में सामने आया।

इस बात पर आम सहमति थी कि ब्यूरो प्रौढ़-शिक्षा के लिए समाशोधन-गृह स्थापित करेगा, एक त्रैमासिक 'न्यूजलेटर' तथा यदि संभव हो तो एक 'पत्रिका' यूनेस्को तथा अन्य अन्तर्राष्ट्रीय अराजकीय संगठनों के सहयोग से प्रकाशित करे, सम्मेलन एवं सेमिनार के क्षेत्रीय आयोजन में सहयोग करे तथा सामान्य रूप से क्षेत्र के प्रौढ़-शिक्षाविदों तथा प्रौढ़-शिक्षा संस्थाओं के बीच एक कड़ी का कार्य करे।

आरम्भ से ही यह संस्था सभी कार्य निरन्तर करती आ रही है। एस्पेवे द्वारा कई सम्मेलन आयोजित किये गये हैं। तथा क्षेत्र के देशों में प्रौढ़-शिक्षा के विकास में महत्वपूर्ण सहयोग दे रहा है।

सियाम जैसा देखा और पाया

मैं भाग्यशाली था कि मेरी प्रथम विदेश यात्रा एक ऐसे देश से प्रारम्भ हुई जो कि आज तक अपना पुरातन आध्यात्मिक जीवन, सांस्कृतिक धरोहर तथा सभ्यता को सजोए हुए है। यह पुराना सियाम आजकल थाईलैण्ड कहलाता है।

विज्ञान एवं तकनालाजी के वर्तमान युग में आध्यात्म, संस्कृति एवं सभ्यता की चर्चा करना एक विचित्र बात नजर आती है। ऐसी बात करना धर्मपरायणता समझी जाती है। तथाकथित प्रगतिशील लोग भौतिकता को जीवन की सर्वश्रेष्ठ वस्तु मानते हैं। उनके लिए नैतिक मूल्यों का अधिक महत्व नहीं।

ऐसे विचारों के परिणाम स्वरूप पारिवारिक जीवन टूट रहे हैं। परिवारों, समाजों एवं राष्ट्रों में अनुशासनहीनता बढ़ रही है। व्यक्तियों में खीचातानी आम बात हो गई है तथा इनके फलस्वरूप समाज में विघटन पैदा हो रहा है।

थाईलैण्ड पहुँचने से पूर्व राजधानी बैंकॉक के बारे में मेरा विचार था कि यह भी विश्व के अन्य आधुनिक पश्चिमी देशों की राजधानियों के समान ही एक नगर होगा।

मैंने लोगों से इसके बारे में कई विचित्र एवं काल्पनिक बातें सुनी थी। परन्तु मैंने इस शहर को बिल्कुल ही भिन्न पाया। निस्संदेह यह एक आधुनिक शहर है परन्तु साथ ही थाईलैण्ड का पारम्परिक नगर भी।

थाईलैण्ड एक बौद्ध देश है, यहाँ की अधिकांश जनता बौद्ध धर्मावलम्बी है। यहाँ अन्य धर्मों के माननेवाले लोग भी हैं परन्तु सभी मिलजुल कर समरसता के साथ रहते हैं। यहाँ पर किसी प्रकार का धार्मिक विद्वेष नहीं है।

थाईलैण्ड में 76% बौद्ध धर्मावलम्बियों के अतिरिक्त बड़ी संख्या में चीनी तथा भारतीय भी हैं ये चीनी अथवा भारतीय न होकर थाईलैण्ड निवासी हो गये हैं। संख्या में चीनी भारतीय मूल के लोगों से अधिक हैं।

थाई लोग जन्म व मूल से चीनियों के अधिक नजदीक हैं। अतः उनकी जीवन-पद्धति भी उनके अधिक करीब है। लोगों में धार्मिक सहिष्णुता की भावना अधिक है। वहाँ पर सभी धर्मों के लोग शान्ति तथा समरसता के साथ रहते हैं।

थाई लोगों के मन में भारतीयों के प्रति काफी श्रद्धा है। उनका मानना है कि बौद्ध धर्म भारत से वही पहुंचा अतः वह अग्रज है तथा पूजने लायक देश है। परन्तु विश्व राजनीति तथा चीनियों के प्रभाव के कारण कुछ लोग थाईलैण्ड निवासियों के मन में भ्रान्तिमां पैदा करते हैं। पर वर्तमान में उनकी संख्या बहुत कम है।

विचारों की शुद्धता तथा सौन्दर्य-बोध थाईलैण्डवासियों की विशेषता है। वहां प्रतिदिन घर को साफ करना, सजाना तथा भगवान की पूजा करने की परम्परा है। वे लोग अपने जूते घर के बाहर उतारते हैं तथा अतिथि का स्वागत बहुत ही नम्रतापूर्वक करते हैं। वे अपने घरों, दुकानों तथा मन्दिरों को फूलों से सजाते हैं।

स्वाभाव से थाईलैण्डवासी सरल एवं नम्र हैं। वे सामान्य भोजी हैं। सामान्य या निरामान्य जो भी मिले वे खा लेते हैं। इस विषय में वे कोई अवरोध महसूस नहीं करते। उनके जीवन में स्वच्छता साफ-साफ देखी जा सकती है। स्वच्छ सड़कें, बाजार, पार्क-बगीचे, स्कूल आदि उनके सफाई प्रेम के द्योतक हैं।

महिलाओं और पुरुषों के कार्यों में वहां भेद नहीं किया जाता। घर का सारा कार्य घर के लोग ही करते हैं। घरेलू नौकर जैसी कोई चीज वहां नहीं है।

महिलाएं भी पुरुषों की तरह सरकारी व गैर सरकारी अभिकरणों में काम करती हैं। उनकी मजदूरी तथा वेतन भी पुरुषों के समान है। महिलाएं केवल दिन में ही काम नहीं करती वे रात्रि में भी काम करती हैं। स्कूल, अस्पताल, सरकारी कार्यालयों तथा निजी अभिकरणों में काम करने वाली महिलाओं की संख्या पुरुषों से अधिक है।

थाईलैण्डवासियों की आर्थिक स्थिति हम भारतवासियों से बेहतर है। यहाँ पर पूँजीवादी अर्थव्यवस्था है तथा यातायात एवं संचार के अधिकोश साधन जापान अथवा पश्चिमी देशों से आयातित हैं।

परिवार का प्रत्येक सदस्य कमाता है। वह घर में अथवा बाहर काम करता है। थाई लोग अधिकतर भोजन होटलों में करते हैं अतः भोजन के स्टाल शहर में हर स्थान पर नजर आते हैं। भोजन स्थल एकदम साफ-सुधरे हैं। भोजन को वर्तनों में बन्द रखा जाता है। होटल अथवा स्टालों में मच्छर-मक्खियों के दर्शन नहीं होते।

थाईलैण्ड में प्रतिव्यक्ति आय 2000 बाथ है जो कि भारतीय मुद्रा में लगभग 1000 से 1200 रु० के बराबर है।

सड़कों पर भीड़ नहीं है। सभी लोग यातायात के नियमों का पालन करते हैं तथा यातायात के नियमों के अनुसार ही सड़क पार करते हैं। वहां भी राष्ट्र-

भाषा 'थाई' है 'थाई' लोग अपनी भाषा को सर्वोच्च महत्व देते हैं। सब आपस में इसी भाषा में बात करते हैं। अंग्रेजी कुछ ही लोगों द्वारा बोली जाती है।

सभी दुकानों पर, घर के बाहर नामपट्ट, संस्थानों के नाम, सार्वजनिक स्थानों, संगठनों तथा सरकारी कार्यालयों के नाम 'थाई' भाषा में लिखे हुए हैं। केवल अन्तर्राष्ट्रीय कार्यालयों तथा बाहनों के नाम अंग्रेजी में हैं। यहां तक कि अन्तर्राष्ट्रीय अभिकरणों के अधिकारियों, कर्मचारियों तथा विदेशियों को भी 'थाई' भाषा सीखते पाया जाता है। बच्चों के लिए अंग्रेजी माध्यम के स्कूल अलग से हैं, पर उन्हें भी 'थाई' भाषा सीखनी पड़ती है।

हमें 'थाई' भाषा का ज्ञान नहीं था अतः बातचीत में काफी कठिनाई का सामना करना पड़ा।

कार्यालयों में 'सहायक' रखने की प्रथा नहीं है। कर्मचारियों को निश्चित प्रकार का काम दिया जाता है। वे ही कार्यालय-समय में सफाईकर्ता, माली, कम्प्यूटर चालक आदि का काम करते हैं। वहां पर आदमी को बुलाने के लिए घंटी बजाने की प्रथा नहीं है।

सामान्यतया सभी को कार्यालय में पीने का पानी अपने साथ लेकर आना होता है। अतिथि को प्रस्तुत किया गया पानी, कॉफी, चाय, फलों का रस अथवा बीयर वे नहीं पीते। यदि मांगा जाये तो उबला हुआ पानी दिया जाता है। नल का पानी केवल धोने के उपयोग में लाया जाता है। प्रत्येक कार्यालय के साथ एक केन्टिन होता है जो कर्मचारियों को चाय, कॉफी तथा अन्य पेय पदार्थ उपलब्ध कराता है।

सभी लड़के और लड़कियों के लिए संन्य प्रशिक्षण प्राप्त करना आवश्यक है। 20 वर्ष की आयु से पूर्व सभी को 2 वर्ष का संन्य प्रशिक्षण लेना होता है।

उपर्युक्त सभी तथ्य मेरे 10 दिन बैकॉक प्रवास के अनुभव पर आधारित हैं मुझ थाईलैण्ड के गांवों के जीवन के बारे में अधिक जानकारी नहीं है। हालांकि मैं एक दिन के लिए कुछ गांवों में गया था। मुझे बताया गया कि ग्रामीणों का जीवन बहुत अच्छा तो नहीं कहा जा सकता पर हमारे ग्रामीणों से बेहतर है। थाई ग्रामवासियों का सामाजिक सांस्कृतिक जीवन भी हमारे ग्रामीणों से कहीं बेहतर है। न तो वे हीन भावना से ग्रस्त हैं न ही, दिखावे में विश्वास करते हैं। हा, उनकी स्वयं की कुछ समस्याएं हैं। वे विज्ञान एवं तकनीकों के गुलाम होते जा रहे हैं। परिणाम स्वरूप अधिक से अधिक आत्म-केन्द्रित एवं व्यक्तिवादी बनते जा रहे हैं। पारिवारिक जीवन ढीला होता जा रहा है। थाई नवयुवकों एवं नव-युवतियों में सहनशीलता तथा आज्ञापालन में कमी आती जा रही है। नशीले पदार्थों का सेवन भी बढ़ रहा है। विश्व के अन्य विकसित देशों की तरह थाई सरकार भी इन समस्याओं का सामना कर रही है।

थाईलैण्ड मुख्यतः कृषि-प्रधान देश है। यहाँ पर पानी की कोई समस्या नहीं है। सभी किसानों को सिंचाई के लिए आवश्यकतानुसार पानी मिल जाता है। नदियाँ वर्ष भर बहती रहती हैं। भूमि उपजाऊ है। मकान सड़की के बने हैं। इनका रख-रखाव व सजावट उत्तम है तथा बहुत सुन्दर नजर आते हैं।

गांवों में कई बौद्ध मन्दिर हैं व बड़ी संख्या में बौद्ध भिक्षु हैं जो गांव जाते हैं तथा बौद्ध धर्म की शिक्षा देते हैं।

संक्षेप में हमें थाईलैण्ड में पुरानी तथा आधुनिक सभ्यता व संस्कृति का अच्छा मिलाजुला स्वरूप देखने को मिलता है। मेरे मन में थाईलैण्ड पुरातन संस्कृति व सभ्यता के पद-चिह्नों पर चलता हुआ प्रगति कर रहा है।

मलेशिया

हमने अपनी थाईलैण्ड यात्रा का निश्चित कार्यक्रम 6 सितम्बर, 1985 को पूर्ण कर लिया तथा उसी दिन शाम को मलेशिया की राजधानी कुआलालम्पुर के लिए रवाना हो गये। रात्रि 8 बजे वहाँ पहुँचे। कुआलालम्पुर हवाई-अड्डे पर मलेशिया सतत् शिक्षा संघ के अध्यक्ष श्री गुणासिंघम तथा उनकी पत्नी श्रीमती अन्ना ने हमारा स्वागत किया। बैकॉक में यूनेस्को के क्षेत्रीय शिक्षा सलाहकार श्री टी० एन० साकिया ने श्री गुणासिंघम तथा मलेशिया सरकार के यूनिटी विभाग के निदेशक को हमारे मलेशिया पहुँचने का टेलिक्स संदेश भेजा था। गलत पता दिये जाने के कारण यूनिटी विभाग को सूचना नहीं मिल पाई थी अतः उनकी ओर से कोई हमें लेने नहीं पहुँचा। श्री गुणासिंघम हमें अपने निवास स्थान पर ले गये तथा बड़ी सहृदयता से अपने निवास के अतिथि-गृह में हमें ठहराया, उन्होंने सभी सम्बन्धित व्यक्तियों के विचार-विमर्श कर हमारी अध्ययन यात्रा की व्यवस्था की। श्री गुणासिंघम दूसरे दिन अपने व्यावसायिक कार्य से बैकॉक के लिए रवाना हो गये। हमने निश्चित कार्यक्रम के अनुसार अपना अध्ययन आरम्भ कर दिया।

मलेशिया उपभोक्ता संयुक्त संघ का अवलोकन

मलेशिया में हमारा प्रथम कार्यक्रम कुआलालम्पुर स्थित मलेशिया उपभोक्ता संघ का अवलोकन रहा।

7 सितम्बर, 1985 को हम संघ कार्यालय गये, जहाँ पर शोध समन्वयक

श्री जोए० एस० सर्वोकोटमन ने हमें संघ के कार्यों तथा कार्य-पद्धति के सम्बन्ध में विस्तृत जानकारी दी ।

आर्थिक स्थिति

मलेशिया के प्रचुर तथा विभिन्न साधनों, सुदृढ़ अवस्थापना, सन्तुलित औद्योगीकरण तथा मजबूत आर्थिक नीति ने देश को एक त्वरित विकास दर बनाये रखने की क्षमता प्रदान की है । इतने असरदार विकास के उपरान्त भी राष्ट्रीय सम्पत्ति समान रूप व वितरित नहीं हो पाई है । हालांकि नई आर्थिक नीति (NEP) के अन्तर्गत आय के पुनर्वितरण पर बल दिया गया है यह नीति 1970 में लागू की गयी जिसके अन्तर्गत भूमिपुत्रों (मलेशियन तथा अन्य स्थानीय) को 1970 में 24 प्रतिशत की तुलना में 1990 तक पूंजी का 30 प्रतिशत तक हिस्सा दिलाया था । मलेशिया दुकृतापूर्वक अधिक से अधिक विविधता की ओर बढ़ रहा है । अर्थात्त्र के हर क्षेत्र में अधिक से अधिक अवसर उपलब्ध होने लगे हैं ।

मलेशिया में उपभोक्ता विशेष रूप से जो कि निम्न आय वर्ग के हैं बहुत अलाभकारी स्थिति में हैं । आज मलेशिया में समस्त उपभोक्ता, विशेष रूप से निम्न आय वर्ग के उपभोक्ता बहुत ही अलाभकारी स्थिति में हैं । वे लोग हाथ-सफाई, शोपण, जमाखोरी, सामाजिक-आर्थिक तथा पर्यावरणीय अन्याय के शिकार हैं । सामान्य न्याय की भाव है कि उपभोक्ता स्वास्थ्य संकट, कासाबाजारी, मिला-वट, हाथ सफाई तथा शोपण आदि जो उनके अधिकारों, उनकी अस्मिता तथा उनके जीवन स्तर को छोट पट्टुचाते हैं उनका शिकार न हो ।

ऊपर वर्णित समस्याओं के निराकरण हेतु फोमका (FEDERATION OF MALAYSIAN CONSUMERS ASSOCIATION) ने उपभोक्ताओं के हितों की रक्षा करने के लिए अध्ययन किये हैं तथा भविष्य के लिए एक दीर्घावधि योजना बनाई है ।

मलेशियन उपभोक्ता संयुक्त संघ की स्थापना जून, 1973 में की गई थी । यह संघ देश के कुल 14 राज्यों में से 13 राज्यों में कार्यरत है ।

फोमका की स्थापना मलेशिया में संगठित उपभोक्ता आंदोलन को सशक्त करने तथा फैलाने एवं समन्वय तथा सलाहकार अभिकरण का कार्य करने हेतु की गयी थी जिससे कि वह उपभोक्ता संघों को अपने-अपने उद्देश्य प्राप्त करने के लिए सूचनाएं, ज्ञान तथा संरक्षण प्रदान कर सके ।

फोमका, अन्तर्राष्ट्रीय उपभोक्ता संघ (International organisation of Consumers Union) का सदस्य है । तथा इसने दक्षिण पश्चिमी एशियाई देशों के उपभोक्ता समूहों से अच्छे सम्बन्ध बना लिये हैं ।

फोमका की पाँचवर्षीय कार्ययोजना

उद्देश्य

1. मलेशिया में उपभोक्ताओं को सूचना प्रदान करना, शिक्षित करना तथा उन्हें संरक्षण देना ।
2. उपभोक्ताओं में चेतना जामूति, सामाजिक दायित्व, पर्यावरणीय दायित्व, सहभागिता तथा आपसी संबंधों को सुदृढ़ करना ।
3. न्यूनतम स्तर से पोषित, आरुम-निर्भर तथा सुदृढ़ संगठन के निर्माण में सहयोग देना ।
4. कमजोर संघों को मजबूत तथा मजबूत संघों को और भी अधिक उपयोगी बनाने के लिए व्यक्तियों एवं गैर राजकीय संस्थाओं को तैयार एवं प्रशिक्षित करना ।
5. सामाजिक-आर्थिक तथा पर्यावरणीय शोषण तथा अन्याय के विरुद्ध प्रतिकार करना ।

उपर्युक्त उद्देश्यों की प्राप्ति के लिए निम्नलिखित 16 विशिष्ट समितियों का गठन किया गया है—

- प्रशासन समिति एवं सूचना केन्द्र ।
- उपभोक्ता शिक्षण सेवाएं ।
- उपभोक्ता जांच सर्वेक्षण तथा शोध सेवाएं ।
- उपभोक्ता विधि समिति ।
- फोमका का बाल पोषण कार्यतंत्र ।
- मलेशियन स्वास्थ्य सेवा तंत्र ।
- मलेशियन पेस्टिसाइड कार्यतंत्र ।
- पर्यावरण संरक्षण समिति ।
- आर्थिक तथा उपयुक्त तकनीकी समिति ।
- पारदेशीय सहकार समिति ।
- जागरूक उपभोक्ता योजना ।
- मजलाह पेनगुना (Majlah Penguna)
- फोमका विकास कोष
- स्वयं-सेवक एवं सहायकार स्थल
- मानव शक्ति एवं प्रबन्ध प्रशिक्षण समिति ।

हमने देखा कि फोमका के समग्र तथा समन्वित उपागम ने कई उपभोक्ताओं की समस्याओं को गुलशाकर बड़ा योगदान दिया है । इसने लोगों में स्वविवेक

तथा चेतना जागृत की है तथा आर्थिक असमानता दूर करने में सहायक हो रही है।

भारत में उपभोक्ता आन्दोलन सहकारिता से जोड़ा गया है। परन्तु समग्रता एवं समन्वितता में फोमका के प्रयासों से भिन्न हैं। फोमका एक राष्ट्रीय संगठन बन चुका है जिसका सम्पूर्ण समाज पर असर है। अधिक से अधिक लोग आगे आ रहे हैं तथा अपनी रुचि के क्षेत्र में जुड़ते हुए अपना योगदान दे रहे हैं। फोमका को अपने सभी सम्बद्धों, स्वयंसेवकों तथा धन देने वाले अभिकरणों से पूर्ण सहयोग मिल रहा है। फोमका का यह प्रयोग मेरी दृष्टि में अपूर्व है जिसका अपने देश में भी प्रयोग किया जाना चाहिए।

मलेशिया में अनौपचारिक शिक्षा

8 सितम्बर, 1985 को हम मलेशिया सरकार के शिक्षा विभाग में गये तथा उपमहानिदेशक श्री भास्करन से मिले। श्री भास्करन ने हमें मलेशिया के शिक्षा कार्यक्रमों की जानकारी दी तथा राष्ट्रीय एकता विभाग के अधिकारियों से मिलने को कहा जिनको कि हमारे कार्यक्रम की व्यवस्था करनी थी। इस कार्य हेतु श्री जी० नारायण स्वामी को नियुक्त किया गया। मंत्रालय में हमने पुस्तकालय एवं वाचनालय का अवलोकन किया तथा श्री नारायण एवं अन्य अधिकारियों के साथ वयस्क एवं अनौपचारिक शिक्षा पर विचार-विमर्श किया। इसके पश्चात् श्री नारायण और अन्य अधिकारी हमें एकता विभाग ले गये। श्री हुसन समत ने हमें राष्ट्रीय एकता विभाग की विभिन्न गतिविधियों के बारे में विस्तार से जानकारी दी। जैसाकि पूर्व में उल्लेख किया गया है प्रभावी विकास के होते हुए भी मलेशिया में राष्ट्रीय सम्पत्ति का समान रूप से वितरण नहीं हो पाया है। अतः नई अर्थ-नीति के अन्तर्गत आय के पुनर्वितरण पर अधिक बल दिया गया है। जिसके अन्तर्गत भूमि-पुत्रों के पूँजी के अंश को 1990 तक 2-4% से बढ़ाकर 30% तक लाना है सभी से मलेशिया अधिक विविधता की ओर बढ़ रहा है। 1981 में एक अनुमान के अनुसार कार्यबल के विभाजन की स्थिति निम्नानुसार होगी—

—कृषि 44 प्रतिशत

—निर्माण 14 प्रतिशत

—अन्य क्षेत्र 42 प्रतिशत

उपनिर्दिष्ट स्पष्टतः आर्थिक क्षेत्र में समाज के सभी वर्गों को अधिकाधिक अवसर उपलब्ध करने की ओर है। साथ ही आर्थिक विकास को सुस्थिर करने हेतु आवश्यक विभिन्न कौशल उपलब्ध कराने में औपचारिक तथा अनौपचारिक शिक्षा की महत्वपूर्ण भूमिका है। मलेशिया की चौथी योजना में...

शिक्षा तथा प्रशिक्षण हेतु पर्याप्त साधन उपलब्ध कराये गये थे। शिक्षा पर कुल सार्वजनिक व्यय का 22 प्रतिशत खर्च किया गया।

प्रौढ़ एवं अनौपचारिक शिक्षा

अग्रिम शिक्षा कक्षाएं (F. E. C.)

रजक शिक्षा कमेटी की संस्तुति के आधार पर 1958 में अग्रिम शिक्षा कक्षाएं (F. E. C.) आरम्भ की गयी। इस योजना के अन्तर्गत निम्नांकित वर्ग के व्यक्तियों के लिए साध्यकालीन कक्षाएं चलाई जाती हैं।

(क) नियमित शालाओं में प्रवेश की आयु सीमा को पार कर गये व्यक्ति।

(ख) नियमित शालाओं में पढ़ने की क्षमता न रखने वाले व्यक्ति।

(ग) रोजगार में लगे परन्तु अपनी योग्यता बढ़ाने के इच्छुक व्यक्ति।

शिक्षकों के लिए सेवाकालीन शिक्षा

कई प्रकार के शिक्षा कार्यक्रमों में शिक्षकों को अपनी सेवा अवधि में सम्मिलित होना पड़ता है। इस प्रकार के सेवाकालीन शिक्षा कार्यक्रमों का मुख्य उद्देश्य—

- (i) शिक्षकों में मूलभूत भाषा में शिक्षण तथा अंग्रेजी को द्वितीय भाषा के रूप में पढ़ाने के कौशल को विकसित करना।
- (ii) विभिन्न अनुशासनो में प्रशिक्षित अध्यापकों में शैक्षिक एवं व्यवसायिक ज्ञान एवं अनुभव की वृद्धि करना।
- (iii) प्रशिक्षित अध्यापकों को शिक्षण विधियों एवं तकनीकी में नवाचार से अवगति देना।
- (iv) कक्षा में पढ़ाने के अतिरिक्त अपनी भूमिका का प्रभावी ढंग से निर्वाह करने के लिए शिक्षकों को पर्याप्त ज्ञान एवं कौशल प्रदान करना।
- (v) प्रधानाध्यापकों, शाला संगठकों तथा प्रशासकों को शैक्षिक प्रशासन का प्रशिक्षण देना।

विश्वविद्यालय

मलेशिया में विश्वविद्यालयों ने 10 वर्ष तक एक परिसर कार्यक्रम का सफलतापूर्वक संचालन किया। विद्यार्थी जो कि प्रौढ़ हैं तथा पूर्णकालिक रूप से व्यवसाय में लगे हुए हैं, त्रिवर्षीय स्नातक कार्यक्रम को 5 वर्ष में पूरा करते हैं। विद्यार्थी प्रथम वर्ष से लगाकर चतुर्थ वर्ष तक घर पर ही अध्ययन करते हैं परन्तु

पचम वर्ष में पूर्णकालिक रूप से विश्वविद्यालय में रहते हुए अध्ययन करते हैं। इसके अतिरिक्त, उन्हें प्रथम चार वर्षों में प्रतिवर्ष दिसम्बर माह में 3 सप्ताह के ट्यूटोरियल में भाग लेना होता है। मलेशिया में दूरस्थ शिक्षण का यही एक मात्र उदाहरण है।

सामान्यता विश्वविद्यालय समाज के प्रति अपने उत्तरदायित्व का निर्वाह निम्नलिखित तरीकों से करते हैं :

(1) व्यावसायिक शिक्षक संगठनों को व्याख्यान तथा सेमिनार आदि आयोजित करने के लिए सुविधाएं उपलब्ध कराकर।

(2) पुस्तकों, पत्रिकाओं, उद्घाटन भाषण तथा ज्ञान में मौलिक योगदान देनेवाली चीजों का प्रकाशन कराकर।

(3) प्राध्यापकों तथा विद्यार्थियों द्वारा किये गये कार्यों अथवा परियोजनाओं की प्रदर्शनिया आयोजित कराकर।

(4) सांस्कृतिक कार्यक्रमों का आयोजन अथवा ऐसी गतिविधियों के आयोजन में सहयोग देकर।

(5) दूतावासों के सहयोग से सामान्य जनता के लिए फिल्म समारोह आयोजित करके।

ग्रामीण जनता तथा घागान कर्मचारियों के हितार्थ छात्र संगठनों द्वारा कुछ अनौपचारिक शिक्षा कार्यक्रम चलाये जाते हैं उनके द्वारा शाखा छोड़ देने वाले छात्रों के लिए भाषा कार्यक्रम तथा महिलाओं के लिए नागरिकता शिक्षा कार्यक्रम चलाए जाते हैं। छात्र संगठनों द्वारा ग्रामीणों के व्यवहार में परिवर्तन का प्रयास भी जारी है ताकि अपने बच्चों का शिक्षा के तथा व्यवसाय चयन के सम्बन्ध में उनका ऋणात्मक रवैया बदल सके। अधिकांश अनौपचारिक शिक्षा कार्यक्रम ग्रामीणों के सम्बन्ध अवकाश के समय आयोजित किये जाते हैं।

औद्योगिक तकनीकी एवं व्यावसायिक शिक्षा

प्रौढ शिक्षा का एक बड़ा हिस्सा औद्योगिक तकनीकी तथा व्यावसायिक योग्यता में अनुदेशन से सम्बन्धित है। मलेशिया में अनौपचारिक शिक्षा की इस शाखा का उल्लेखनीय विकास हुआ है। तथा इस कार्य को करने के लिए कई अभिकरण सामने आये हैं। अनौपचारिक शिक्षा की इस शाखा में व्यक्ति को अपने प्रथम व्यवसाय अथवा नये व्यवसाय के लिए तैयार करने के कार्यक्रम सम्मिलित किये गये हैं। इसमें व्यक्ति को अपने व्यवसाय की नवीनतम जानकारी देने के लिए अग्रिम शिक्षा की व्यवस्था भी की जाती है।

शिक्षा निजी क्षेत्र में

आज विभिन्न व्यावसायिक कौशलों विशेष रूप से प्रबन्धकीय कौशलों की अधिक मांग है। मलेशियन प्रबन्ध संस्थान तथा राष्ट्रीय उत्पादकता परिषद (Malaysian Institute of Management, National Productivity Council) ख्याति प्राप्त संस्थाएँ हैं। मलेशियन प्रबन्ध संस्थान एक निजी संस्थान है जो कि आर्थिक रूप से निजी क्षेत्रों से प्राप्त अनुदान पर आश्रित है तथा राष्ट्रीय उत्पादकता परिषद संबंधानिक अभिकरण है। इन दोनों के द्वारा कार्यकारी दक्षता को बढ़ाने के लिए विभिन्न पाठ्यक्रम, सेमिनार आयोजित किये जाते हैं तथा प्रकाशन किये जाते हैं। प्रतिवर्ष आयोजित किये जाने वाले पाठ्यक्रमों में निम्नलिखित विषयों पर प्रमुखता से पाठ्यक्रम आयोजित किये जाते हैं। बिक्रीकारिता, कार्मिक प्रबन्ध, विज्ञापन कम्पनी अधिनियम तथा कर औद्योगिक सम्बन्ध तथा प्रतिवेदन लेखन आदि।

निजी क्षेत्र अपने कर्मचारियों को ज्ञानवृद्धि तथा मौलिक कौशल प्रदान करने हेतु प्रशिक्षण तथा शिक्षण कार्य में महत्वपूर्ण भूमिका निभाते हैं। रबर, पाम आइल तथा नारियल बागान के प्रबन्धकों का प्रमुख व्यवसायिक संगठन Incorporated Society of Planters (I. S. P.) है इसके द्वारा संचालित अनौपचारिक शिक्षा कार्यक्रम इसका एक अनूठा उदाहरण है।

वाणिज्यिक शालाएं

मलेशिया के बड़े नगरों में कई निजी संगठन हैं जो कि वाणिज्यिक कौशल जिनकी कि आज मलेशिया में बहुत मांग है शिक्षण एवं प्रशिक्षण का काम करते हैं।

निजी अभिकरण तथा व्यवसायिक पाठ्यक्रम

मलेशिया में ऐसे कई छोटे निजी तथा पूर्णकालीन व्यवसायिक संगठन हैं जो उन युवा महिलाओं की प्रशिक्षण एवं अनुदेशन देने का कार्य करती है जो कि कोई कौशल सीखना चाहती हैं।

सार्वजनिक क्षेत्र के अभिकरण

राष्ट्रीय लोक प्रशासन संस्थान सभी श्रेणी के सिविल सर्वेंट्स के प्रशिक्षण का कार्यकर्ता है। सार्वजनिक क्षेत्र के अन्य संस्थानों के भी अपने प्रशिक्षण संस्थान हैं यथा रेलवे प्रशिक्षण स्कूल, दूर संचार प्रशिक्षण स्कूल, राष्ट्रीय व्यापारिक नौपरिवहन अकादमी, अग्नि विभाग प्रशिक्षण स्कूल आदि तथा अन्य संबंधानिक अभिकरणों के भी अपने स्वयं के प्रशिक्षण स्कूल हैं।

औद्योगिक प्रशिक्षण संस्थान

औद्योगिक प्रशिक्षण संस्थानों में सभी प्रकार के उद्योगों का प्रशिक्षण दिया जाता है। इन संस्थानों का विभिन्न औद्योगिक इकाइयों से निकट का सम्बन्ध है तथा ये उतने ही लोगों को प्रशिक्षित करते हैं जिनको प्रशिक्षण प्राप्त करने के तुरन्त बाद कार्य मिल जाए।

युवा, खेल एवं संस्कृति मंत्रालय

युवा, खेल तथा संस्कृति मंत्रालय के अपने तकनीकी, व्यवसाय तथा नेतृत्व विषयों से सम्बन्धित कार्यक्रम हैं। राष्ट्रीय युवा विभाग एक प्रकार का प्रशिक्षण प्रदान करता है। जिसमें अनुशासन तथा नागरिक चेतना प्रदान की जाती है। राष्ट्रीय पायोनियर कोर क्लब, भवन निर्माण, काष्ठ कला, मोटर मेकेनिक, रेडियो, दूरदर्शन सुधार तथा ट्रेक्टर चालन आदि विषयों पर 18 माह का कौशल सम्बन्धी प्रशिक्षण प्रदान करता है।

ट्रेड यूनियन तथा अनौपचारिक शिक्षा

मलेशिया में सभी श्रमिक संघों की अपनी शिक्षा समितियाँ हैं। इनके अतिरिक्त मलेशियन ट्रेड यूनियन कांग्रेस (M T U C) सम्बद्ध संगठनों को इस कार्य हेतु आर्थिक सहयोग प्रदान करती है तथा स्वयं सेमिनार एवं पाठ्यक्रमों का आयोजन करती है। श्रमिक संगठनों तथा कामगार शिक्षा कार्यक्रमों के उद्देश्य निम्नानुसार हैं :

- (1) श्रमिक को उसके कार्य तथा सामाजिक उद्देश्यों की बेहतर समझ पैदा करने में सहयोग देना।
- (2) श्रमिक की अपने व्यवसाय में प्रगति करने की भावना तथा क्षमता को विकसित करने में मदद करना।
- (3) श्रमिक में देश के सामाजिक, आर्थिक, शैक्षिक, सांस्कृतिक तथा राज-नैतिक जीवन में सक्रिय भाग लेने की भावना भरना।

एम. टी. यू. सी. शिक्षा विभाग से योग्य तथा अनुभवी शिक्षक को दो से तीन साल तक के लिए अवकाश दिलाकर अपने गृह नियुक्त करता है, तथा विभिन्न सम्बद्ध श्रम संगठनों द्वारा सेमिनार एवं पाठ्यक्रम आयोजन के समय संदर्भ व्यक्ति के रूप में सहयोग देता एवं आवश्यक सामग्री उपलब्ध कराता है।

कुछ विश्वविद्यालयों के संकाय सदस्य श्रमिकों के लिए आयोजित सेमिनार में भाग लेते हैं। जहाँ तक श्रम संगठनों में अनौपचारिक शिक्षा के विस्तार का प्रश्न है यह सप्ताहान्त आवासीय पाठ्यक्रमों के माध्यम से किया जाता है।

ये पाठ्यक्रम, ओद्योगिक सम्बन्ध, विधि, वार्ता, तकनीक, प्रारम्भिक अर्थशास्त्र अथवा सामाजिक सुरक्षा लाभ के सम्बन्ध में होते हैं। इनके अतिरिक्त विषयों पर भी सेमिनार आयोजित होते हैं।

अनौपचारिक शिक्षा : स्थानीय परम्पराएं

एशियाई समाजों में पुराने समय में समुदाय की शिक्षा का कार्य कुछ विशिष्ट परम्पराओं द्वारा किया जाता था—मलेशिया में ऐसी कुछ पुरातन स्थानीय परंपराएं हैं जिन्हें अनौपचारिक शिक्षा के रूप में लिया जा सकता है। मस्जिद युवाओं तथा बूढ़ों के लिए धार्मिक निर्देशन का केन्द्र रही हैं। इसके अतिरिक्त कई मस्जिदें शादी का विचार करने वाले युवाओं को मार्गदर्शन एवं सम्मति देने का काम करती हैं।

हिन्दू मन्दिर भी धार्मिक निर्देशन के लिए अनौपचारिक तरीके काम में लेते हैं। रामायण तथा महाभारत की कथाओं के आधार पर नाटक खेले जाते हैं। नैतिकता सिखाने का दूसरा परम्परागत तरीका कथाएं एवं कहानियों का कहना है। यह सभी कार्य बुद्धिमानी पूर्वक, रसिकता से एवं पद्यबद्ध तथा गाने के साथ किया जाता है जिससे कि श्रोताओं की रुचि बनी रहे। मलेशिया में रामायण जैसे महाकाव्य के ज्ञान के प्रसार हेतु छाया नाटक एक परम्परागत तरीका रहा है।

ईसाई चर्च विवाहित जोड़ों को मार्गदर्शन देने, नैतिक एवं सामाजिक मुद्दों पर सेमिनार आयोजित करने, पिछड़े घरों के बच्चों को मुफ्त शिक्षण देने जैसे अनेक अनौपचारिक शिक्षा कार्यक्रम चलाते हैं।

सार्वजनिक पुस्तकालय

मलेशिया में सार्वजनिक पुस्तकालयों की संख्या में बहुत वृद्धि हुई है तथा यह अनौपचारिक शिक्षा तथा अनवरत शिक्षा कार्यक्रम का महत्वपूर्ण अंग हो गया है।

नागरिकता, राजनीति तथा सामुदायिक शिक्षा में प्रवीणता प्रदान करना प्रौढ़ एवं अनौपचारिक शिक्षा कार्यक्रम का महत्वपूर्ण अंग है। राष्ट्रीय एकता कक्षाओं द्वारा नागरिकता शिक्षण का कार्य किया जाता है इस कार्यक्रम को राष्ट्रीय एकता शिक्षा के रूप में लिया गया है जिसे चलाने की जिम्मेदारी राष्ट्रीय एकता परिषद (National Unity Board) की है।

राष्ट्रीय एकता परिषद

10 सितम्बर, 1985 को हम राष्ट्रीय एकता परिषद का कार्य देखने गये। यहां पर विभाग के महानिदेशक श्री बाबा तथा अन्य वरिष्ठ अधिकारियों ने हमारा स्वागत किया। मलेशिया में हमारे कार्यक्रम के संयोजक श्री नाद भी वहां उपस्थित थे। श्री बाबा ने विभाग की गतिविधियों एवं कार्यक्रमों से हमें परिचित कराया।

1969 के जातीय दंगों के बाद मलेशिया सरकार ने साम्प्रदायिक एकता तथा सद्भाव बढ़ाने की निश्चित नीति की आवश्यकता अनुभव की। राष्ट्रीय एकता के विकास के लिए विभिन्न अनौपचारिक शिक्षा कार्यक्रम चलाने हेतु राष्ट्रीय एकता मंत्रालय की स्थापना की गई। यह मंत्रालय बाद में एक विभाग में परिवर्तित कर दिया गया तथा आजकल राष्ट्रीय एकता के उद्देश्यों को प्राप्त करने का कार्य राष्ट्रीय एकता परिषद् कर रही है। प्रधान मंत्री के विभागों के अन्तर्गत इस परिषद को रखा जाना ही इसको दिये जाने वाले महत्व को दर्शाता है। परिषद के उद्देश्य निम्नानुसार हैं :

—देश में राष्ट्रीय एकता की भावना भरना जिससे एक ऐसे समाज का निर्माण हो जहां व्यक्ति को एक मलेशियन के रूप में न केवल समान पहचान तथा मूल्य मिले बल्कि मलेशिया में इतना अपनत्व महसूस हो कि विभिन्न जातीय समूहों में टूटन लाने वाली साम्प्रदायिक तथा क्षेत्रीय ताकतें उभर कर न आ सकें।

—राष्ट्रीय विचारधारा 'रुकुनगारा' के अनुरूप एक, प्रजातान्त्रिक, न्याय-युक्त, उदारवादी तथा प्रगतिशील समाज के निर्माण में सहयोग देना।

राष्ट्रीय एकता परिषद दो तरह के शैक्षिक कार्यक्रमों का संचालन करती है—

देश की तीन जातियों—मलय, चीनी तथा भारतीय के रीति-रिवाज, परम्परा तथा धार्मिक विश्वासों को जानने में रुचि रखने वाले गैर मलय लोगों के लिए भाषा का शिक्षण। राष्ट्रीय एकता कक्षा कार्यक्रमों का उद्देश्य :—

(1) सभी जातीय समूहों के मलेशियावासियों को आपस में मलेशिया की राष्ट्र भाषा में सवाद के योग्य बनाना। तथा

(2) संभागियों में सच्चाई तथा सुनागरिकता के तत्व भरना। जिससे कि वे देश के प्रजातान्त्रिक जीवन में रचनात्मक भूमिका निभा सकें। राष्ट्र भाषा में प्रवीणता प्राप्त करने के लिए मौखिक अभिव्यक्ति को पहली सीढ़ी माना गया है। एकता कक्षाएं तीन स्तरीय होती हैं :—

प्रारम्भिक, माध्यमिक तथा उच्च स्तरीय। इनमें उच्च स्तर प्राथमिक विद्यालय की कक्षा 6 के स्तर का होता है।

राष्ट्रीय एकता परिपद में निम्न खंड है:—

प्रशासन खंड, वित्त खंड, अनुसंधान खंड तथा समुदाय सम्पर्क खंड।

परिपद के उद्देश्यों को प्राप्त करने के लिए अच्छा प्रशासनिक एवं वित्तीय तंत्र प्रदान करने के लिए प्रशासन तथा वित्त खंड उत्तरदायी है। इसके अतिरिक्त परिपद के दो पाक्षिक पत्र 'बालाई' तथा 'मुहीबाह' के प्रकाशन का उत्तरदायित्व भी इन्हीं पर है।

विभिन्नता वाले समाज में आपसी समझ बढ़े, एक-दूसरे से निकट का सम्बन्ध स्थापित हो, राष्ट्र-प्रेम की भावना जगे तथा देश व देशवासियों के प्रति प्रेम बढ़े ऐसे सामुदायिक सम्पर्क कार्यक्रमों तथा प्रायोजनाओं का संचालन कर देश के विभिन्न जातीय समूहों में एकता स्थापित करने का कार्य समुदाय सम्पर्क खंड का है। राष्ट्रीय एकता कक्षा चलाने का उत्तरदायित्व भी यह खंड वहन करता है जिसके अन्तर्गत प्रौढ़ों को मूल्य भाषा तथा नागरिकता शिक्षा प्रदान की जाती है।

अनुसंधान खंड कार्य राष्ट्रीय एकता से सम्बन्धित नीतिगत विषयों तथा जातीय—सामाजिक शोध करना है। यह सीधे वार्तालाप सत्र, जातीय भेद-भाव की शिकायतों की जांच, वार्ताएं आयोजित करने, पुस्तकें तथा पत्र-पत्रिकाएं प्रकाशित करने का कार्य भी करता है। अनुसंधान खंड परिपद के सलाहकार मंडल को सचिवालय सहयोग भी प्रदान करता है। राष्ट्रीय एकता परिपद के सहयोग के लिए एक सलाहकार मण्डल होता है जिसकी अध्यक्षता परिपद का कार्यकारी अध्यक्ष करता है। सलाहकार मण्डल के सदस्यों की नियुक्ति माननीय प्रधान मंत्री की सहमति से की जाती है।

राष्ट्रीय एकता परिपद भलेशियाई समाज के विभिन्न जातीय समूहों के सामाजिक सांस्कृतिक रीति-रिवाजों तथा त्योहारों एवं धार्मिक पर्वों के सम्बन्ध में पुस्तकें प्रकाशित करता है।

समीपता कार्यक्रम

भलेशिया में समीपता कार्यक्रम को कार्य
एक-दूसरे के साथ रहने, एक-दूसरे को
करने की भावना में ही समीपता का स्वि

गय
या


इस कार्यक्रम के मुख्य तत्व निम्नलिखित हैं—

- 1 गृह-पर्यावरण के प्रति प्रेम तथा गर्व ।
- 2 पड़ोसी एक-दूसरे को जानते हैं, अक्सर आपस में मिलते हैं तथा एक-दूसरे के काम आते हैं ।
- 3 आवासी सामान्यतया स्वयं की सामुदायिक समाज के सदस्य समझते हैं ।
- 4 आवासी अपने पड़ोस में शान्ति तथा सद्भाव का वातावरण चाहते हैं ।
- 5 आवासी अपने पड़ोस में जन सुविधाएं, सफाई एवं सुन्दरता बनाये रखने की अपनी जिम्मेदारी समझते हैं ।
- 6 आवासी एक-दूसरे के लाभ के लिए सहयोग एवं सहकार प्रदान करते हैं ।
- 7 आवासियों के हितों को दर्शाने हेतु एक समिति है जहाँ समस्याओं का समाधान किया जा सकता है ।

कार्यक्रम के मुख्य उद्देश्य इस प्रकार हैं—

- 1 अन्तःक्रिया
- 2 विचारों का आदान-प्रदान
- 3 समझ पैदा करना
- 4 कल्याण कार्यों की देखरेख
- 5 स्वच्छता तथा एकरूपता
- 6 सामाजिक कार्य, शैक्षिक कार्य तथा जन सुविधाएं ।

समीपता कार्यक्रम



मलेशिया में समीपता कार्यक्रम

सामुदायिक विकास एवं प्रौढ़-शिक्षा कार्यक्रम

मलेशिया में प्रौढ़-शिक्षा कार्यक्रम विभिन्न सरकारी एवं गैर-सरकारी अभिकरणों द्वारा चलाये जाते हैं। ये कार्यक्रम विभिन्न रुचि समूहों के लिए चलाये जाते हैं। इन्हें निम्नलिखित समूहों में विभक्त किया जा सकता है :

- (1) स्वास्थ्य, परिवार स्वास्थ्य, पोषाहार तथा समुदाय से सम्बन्धित मौलिक शिक्षा।
- (2) कृषि, पशुपालन, मत्स्यपालन, व्यापार, उद्योग आदि में व्यावसायिक कौशल प्रदान करना।
- (3) जो व्यक्ति शाला नहीं जाते अथवा जिन्हें पढ़ने का अवसर नहीं मिला उन्हें शिक्षा का अवसर दुबारा देने हेतु निरन्तरित शिक्षा।
- (4) साक्षरता।
- (5) पत्राचार द्वारा शिक्षा।
- (6) धार्मिक-शिक्षा।
- (7) प्रौढ़ों के लिए सहकारिता शिक्षा तथा अन्य शैक्षिक कार्यक्रम।

कृषि मंत्रालय तथा संस्कृति मंत्रालय का सामुदायिक विकास विभाग, राष्ट्रीय एकता बोर्ड, फोमका, मलेशिया निरन्तरित शिक्षा परिषद, मलेशिया मजदूर संघ आदि कुछ ऐसे संगठन हैं जो कि शिक्षा का कार्य करते हैं। परन्तु इन अभिकरणों में किसी प्रकार का समन्वय न होने से बहुत काम दोहराये जाते हैं अतः राष्ट्रीय स्तर के एक ऐसे अभिकरण की आवश्यकता है जो कि इन कार्यों में समन्वय स्थापित कर सके।

मैंने उपर्युक्त सभी अभिकरणों के सम्बन्ध में विस्तार से जानकारी प्राप्त की। यहाँ पर केवल कृषि मंत्रालय के सामुदायिक विकास विभाग द्वारा संचालित प्रौढ़-शिक्षा कार्यक्रम के सम्बन्ध में जानकारी दी जा रही है। यह विभाग K E M A S अर्थात् "स्वच्छ एवं व्यवस्थित" नाम से जाना जाता है। इसका उद्देश्य समूह ग्रामीण क्षेत्र की जनता है जहाँ कि गरीबी की रेखा के नीचे जीवन यापन करने वाले तथा अत्यन्त अधिक हैं K E M A S के अन्तर्गत चलाये जानेवाले कार्यक्रम समुदाय के लोगों द्वारा व्यक्तिगत एवं सामूहिक रूप से एक समुदाय के रूप में लोगों की सामाजिक आर्थिक स्थिति सुधारने की ओर उन्मुख है। मलेशिया की यह सामुदायिक विकास (KEMAS) नीति भारत के सामुदायिक विकास कार्यक्रम के समान है।

सामुदायिक विकास विभाग का मुख्य अधिकारी महा निदेशक होता है। विभाग में महानिदेशक के सहयोग के लिए प्रशासनिक तथा कार्यक्रम स्टाफ भी

है। विभाग चार इकाइयों में विभक्त किया गया है। प्रत्येक इकाई का मुखिया निदेशक होता है। चारों इकाइयों निम्नानुसार हैं :—

- 1 सामुदायिक शिक्षा
- 2 परिवार विकास
- 3 प्रशिक्षण
- 4 प्रशासन एवं वित्त

उद्देश्य एवं उपागम

सामुदायिक विकास कार्यक्रम के निम्नलिखित दो मुख्य उद्देश्य हैं :—

- 1 समुदाय की भावना बदल कर इसे अधिक विकासोन्मुख बनाना तथा उसे देश के शैक्षिक, आर्थिक एवं राजनैतिक जीवन में सक्रिय भागीदार बनने के योग्य तथा इसके लिए तैयार करना।
- (2) समाज में आत्म-निर्भरता विकसित करना जिससे कि इसके सदस्य अपनी स्वयं की आर्थिक एवं सामाजिक स्थिति को सुधारने की जिम्मेदारी उठा सके।

इन उद्देश्यों को प्राप्त करने के लिए निम्नलिखित तीन उपागम अपनाये गये :


(1) समुदाय की पूर्ण तैयारी :

विकास कार्यक्रमों को स्वीकार करने तथा उनमें भागीदार बनने के लिए समुदाय को तैयार करना, उसमें रुचि जगाना तथा इस सम्बन्ध में जागृति लाना।

(2) सामुदायिक पहल का विकास करना :

वर्तमान संसाधनों का उपयोग करते हुए समुदाय को विकास-कार्यों में भागीदार बनाना तथा उसे आत्म-निर्भर बनाना।

सामुदायिक विकास (KEMAS) कार्यक्रम एवं प्रौढ़-शिक्षा



3. अन्य अभिकरणों के साथ सहकार—

समुदाय द्वारा अन्य विस्तार सेवाओं को सहकार देना जिससे कि उनका अधिकतम लाभ उठाया जा सके तथा जहाँ यह सम्भव नहीं है वहाँ उपलब्ध संसाधनों का ही प्रयोग किया जाये अथवा उस सेवा को प्रारम्भिक स्वरूप में ही प्रदान किया जाए ।

सामुदायिक विकास (KEMAS) विभाग अपने कार्यों को तीन मुख्य भागों में विभक्त करता है :

(अ) सामुदायिक विकास प्रायोजनाएं—इसके अन्तर्गत, गृह अर्थशास्त्र, ग्रामीण उद्योग, विकास, सहकारी समितियाँ तथा ग्रामीण आत्म-निर्भरता कार्यक्रम आते हैं।

(ब) सामुदायिक शिक्षा।

(स) अनौपचारिक शिक्षा।

इनके अन्तर्गत कार्यकारी साक्षरता कार्यक्रम, इस्लामी धार्मिक शिक्षा, ग्रामीण क्षेत्रों में चलने वाले विभिन्न लघु व्यवसायों के लिए उपयोगी व्यावसायिक प्रशिक्षण कार्यक्रम तथा सामुदायिक सेवा जिसके अन्तर्गत ग्रामीण पुस्तकालय, विभिन्न हस्तकला वस्तुओं का विपणन, तथा ग्रामीण समुदाय के बच्चों के लिए बाल मन्दिर आदि आते हैं। ये सभी कार्यक्रम तीन विकास सिद्धान्तों—(1) अनुभूत आवश्यकता (2) स्वतन्त्र भागीदारी (3) स्वयं सहायता पर आधारित हैं। इसे तीन 'के' नाम दिया गया है।

समुदाय के लोकतांत्रिक आधार को कायम रखा जा सके इसके लिए सामुदायिक, सांस्कृतिक एवं राजनैतिक विकास की ओर उन्मुख किया जाता है। सामुदायिक विकास विभाग अपने कार्यक्रमों का निर्धारण एवं क्रियान्वयन इस प्रकार करता है कि इसका लाभ ग्रामीण एवं गरीब वर्ग जो विशेष ध्यान के साथ सभी आयुवर्गों तथा समाज के सभी स्तर के लोगों को मिले। मोटे रूप से इन कार्यक्रमों को दो समूहों में विभक्त किया जा सकता है—

पहले, वे कार्यक्रम जो सीधा आर्थिक लाभ देते हैं तथा दूसरे, शैक्षिक कार्य जो ज्ञान वृद्धि करते हैं तथा परोक्ष रूप से आर्थिक लाभ देते हैं। प्रत्येक गतिविधि के अपने उद्देश्य समूह हैं।

मलेशिया में सामुदायिक विकास कार्यक्रम के अन्तर्गत चलाये जानेवाले कार्यक्रमों में निम्नलिखित गतिविधियाँ मुख्य हैं—

1. व्यावहारिक साक्षरता कार्यक्रम

1961 में सम्पूर्ण मलेशिया में साक्षरता कक्षाएं खोलकर निरक्षरता उन्मूलन कार्यक्रम प्रारम्भ किया गया। 1963 में यह कार्यक्रम सबाह तथा सरवाक में भी शुरू किया गया। 1971 तक 50 लाख प्रौढ़ों को साक्षर कर दिया गया। 1974 में सबाह तथा सरवाक के अतिरिक्त सब स्थानों पर साक्षरता कक्षाएं समाप्त कर दी गयीं तथा कार्यकारी साक्षरता कार्यक्रम आरम्भ किया गया।

पाठ्यक्रम एवं शिक्षण विधि

यहाँ प्रौढ़ निरक्षर होते हुए भी किसी-न-किसी व्यवसाय में सलग्न हैं। उन्हें केवल अक्षर ज्ञान देने का पुराना तरीका पर्याप्त नहीं है। प्रौढ़ को अपने जीवन-

स्तर को ऊपर उठाने में कुछ सहयोग अवश्य मिलना चाहिए। पाठ्यक्रम प्रौढ़ों की शैक्षिक आवश्यकताओं पर आधारित है जिसमें स्वास्थ्य, जनसंख्या शिक्षा, नागरिकता, कौशल वृद्धि आदि तत्व सम्मिलित हैं। इससे पढ़ने एवं लिखने की योग्यता देने के साथ-साथ जीवन-स्तर को ऊपर उठाने, उत्पादन वृद्धि तथा उसके द्वारा भौतिक एवं आर्थिक विकास के ऊपर चर्चा भी की जाती है। व्यावहारिक साक्षरता समस्या समाधान पर आधारित तथा शिक्षार्थियों की आवश्यकताओं की ओर उन्मुख है।

शिक्षण सामग्री अभ्यासपत्रों के रूप में होता है तथा प्रत्येक अभ्यासपत्र अथवा पाठ एक विषय को सम्पूर्ण रूप से लिये होता है। प्रत्येक सत्र में एक अभ्यास पत्र दिया जाता है। अतः नियमित आनेवाला शिक्षार्थी पाता है कि उसके पास कभी-कभी आनेवाले शिक्षार्थी से अधिक सामग्री है। वितरण की यह विधि प्रौढ़ों के लिए अधिक उपयोगी है क्योंकि—

1. यदि वे किसी सत्र में अनुपस्थित हैं तो वे पिछड़ेंगे नहीं क्योंकि प्रत्येक पाठ अपने आप में पूर्ण इकाई है।

2. शिक्षार्थी एक सत्र में केवल एक पाठ को ही देखेंगे, अतः बहुत सारा पढ़ना है यह भावना उन पर असर नहीं करेगी।

शिक्षार्थी की रुचि को देखते हुए विभिन्न विषय पढ़ाये जा सकते हैं। सहभागिता को बढ़ाने के लिए शिक्षक घरों पर जाकर व्यक्तिगत स्तर पर भी पढ़ा सकता है। इससे पूरे परिवार की रुचि बढ़ा सकता है। सामुदायिक भवन, मस्जिदें तथा अन्य उपयुक्त स्थानों को कक्षाओं के लिए उपयोग में लाया जाता है।

शिक्षणक्रिया तीन स्तरों में विभक्त की गयी है पहले स्तर पर शिक्षार्थी शब्दों को पहचानता है, छोटे वाक्यों को बनाता है तथा सामान्य गणित को लिखकर करता है। दूसरे स्तर पर संभागी 3 से 5 वाक्यों का लेख लिखने, छोटे पैराग्राफ पढ़ने तथा सामान्य गणित करने के योग्य होता है। तीसरे स्तर पर संभागी पढ़ने-लिखने तथा सामान्य गणित जो उसके उपयोगी हो, कर सकता है। इस स्तर पर वे सामान्य पत्र लिखने अथवा साधारण पाठन-सामग्री दूसरों की सहायता के बिना पढ़ सकता है।

2. कार्योन्मुख कक्षाएं

यह कार्यक्रम प्रौढ़-शिक्षा गतिविधियों को बहुमुखी बनाने के लिए 1968 में पायोनियर प्रोजेक्ट के रूप में प्रारम्भ किया गया। इसने 1971 में मलेशिया की द्वितीय योजना की शुरुआत के साथ ही गति पकड़ ली। प्रारम्भ में इसके अंतर्गत खाली समय के उपयोग के साथ प्रौढ़ों को कुछ उद्योग तथा कौशल सिखाये जाते थे। वर्तमान में यह ग्रामीण समुदाय के सामाजिक आर्थिक विकास की ओर

उन्मुख है। कार्यक्रम के उद्देश्य निम्नानुसार हैं—

—लोगों को उनकी रुचि के व्यवसाय एवं कौशल में प्रशिक्षण की सुविधा उपलब्ध कराना।

—उनको अपना स्वयं का व्यवसाय प्रारम्भ करने का अवसर उपलब्ध कराना।

—रोजगार का बेहतर विकल्प उपलब्ध कराना।

—पारम्परिक कौशलों को प्रश्रय देना तथा स्थानीय संसाधनों के आधार पर नवीन खोजों को प्रोत्साहित करना।

मलेशिया में दो किस्म के व्यावसायिक अथवा कौशल कार्यक्रम हैं। प्रथम वर्ग में निम्नलिखित व्यवसाय आते हैं :

—मोटर मेकेनिक।

—रेडियो एवं टेलीविजन मरम्मत।

—वायरिंग (विद्युत/इलेक्ट्रॉनिक)।

—साइकिल/मोटर साइकिल मरम्मत।

द्वितीय वर्ग में निम्नलिखित व्यवसाय आते हैं—

—सिलाई/कढ़ाई

—शृंगार/ प्रसाधन

—बुनाई

—टंकण

—सुधारी

—लकड़ी/बास/चमड़ा/ऊनी, हस्तकला तथा विभाग द्वारा स्वीकृत अन्य व्यवसाय/उद्योग।

क्रियान्वयन पद्धतियाँ

विभाग उन स्थानों तथा क्षेत्र का चयन नहीं करता जहाँ कार्यक्रम चलाना है। इसके स्थान पर समुदाय स्वयं तय करता है कि कक्षाएं कहाँ चलाई जाएँगी। कक्षाएं प्रारम्भ करने के प्रार्थना-पत्र ग्राम विकास एवं छात्रवीन समिति (VDSC) के द्वारा राज्य सामुदायिक विकास विभाग को भेजे जाते हैं। अथवा बी० टी० एम० सी० से निकट सम्बन्ध रखकर कार्य करने वाले जिला पर्यवेक्षक के द्वारा भेजे जाते हैं। कक्षाएं प्रारम्भ करते समय केवल दो बातों का विशेष ध्यान रखा जाता है—

—शिक्षक/अनुदेशक की उपलब्धता।

—उपकरण कम के साथ-साथ आर्थिक स्थिति।

कक्षाएं गुच्चार रूप में चनें इसके लिए प्रशासनिक समिति बनाई जाती है। प्रो० जिन्होंने शाला छोड़ दी है तथा 15 साल में अधिक आयु के हैं इसमें शामिल हो सकते हैं। एक समूह के निर्माण के लिए कम से कम 10 संभागी आवश्यक हैं।

शिक्षण अवधि

प्रथम वर्ग के व्यवसायो के शिक्षार्थियों को प्रति सप्ताह कम से कम 20 घंटे कक्षाओं में उपस्थित रहना होता है। यही समय द्वितीय वर्ग के लिए भी लागू होता है जहां कक्षाएं कारखानों सामुदायिक सेवा केन्द्रों पर चलती हैं। द्वितीय वर्ग की कक्षाएं जहां सामुदायिक भवनों में अथवा कारखानों के अलावा अन्य स्थानों पर चलती हैं संभागियों को 10 घंटे प्रति सप्ताह उपस्थित रहना होता है। इन कक्षाओं के अध्यापकों को दो समूहों को साथ में पढ़ाना होता है जिससे कि कारखाने के अध्यापक द्वारा लिये जाने वाले समय के बीच समन्वय स्थापित रह सके।

कक्षाओं का स्थान व समय संभागी तथा अध्यापक दोनों मिलकर तय करते हैं। संभागियों को उद्योग की परीक्षा देनी होती है। यह परीक्षा राष्ट्रीय औद्योगिक एवं व्यावसायिक सर्टिफिकेट बोर्ड, मलेशिया (NITTEB) द्वारा ली जाती है।

प्रथम वर्ग के संभागियों को इस परीक्षा में बैठने के लिए आवश्यक है कि वे उस व्यवसाय की कक्षाओं में दो वर्ष तक जाएं। इन कक्षाओं में बोर्ड द्वारा निर्धारित पाठ्यक्रम पढ़ाया जाता है।

उपकरण

व्यवसायिक कक्षाओं के लिए आवश्यक सभी उपकरण पहली बार शिक्षक द्वारा अथवा संगठनों द्वारा उपलब्ध कराये जाते हैं। अतिरिक्त उपकरण विभाग द्वारा दिये जाते हैं। इसके लिए न्यूनतम आवश्यकता स्तर निश्चित किया गया है।

शिक्षक प्रशिक्षण

व्यावसायिक कक्षाओं के लिए शिक्षकों का चयन व्यवसाय विशेष में उनके अनुभव एवं कौशल के आधार पर किया जाता है। उनके ज्ञान को अधिक परिष्कृत करने के लिए औद्योगिक प्रशिक्षण संस्थानों में व्यवस्था की जाती है।

धार्मिक (इस्लाम) शिक्षा

धार्मिक समुदाय की शैक्षिक आवश्यकताओं की पूर्ति हेतु धार्मिक शिक्षा की व्यवस्था की गयी है। धार्मिक जो धार्मिक शिक्षा के लिए उत्साहित हैं उन्हें बाद में समुदाय की विकास आवश्यकताओं की ओर मोड़ा जाता है। इस्लाम की शिक्षा का उद्देश्य लोगों में इस्लाम के सिद्धान्तों के आधार पर मानवता तथा इन्ही

सिद्धान्तों के आधार पर बनी राजकीय विकास प्रायोजनाओं में सहयोग देने हेतु मार्ग-दर्शन देना है।

ग्रामीण आत्मनिर्भरता कार्यक्रम

स्थानीय भाषा में इस कार्यक्रम को—“Rancanon Dass Usaha (R. D. U)” कहते हैं यह कार्यक्रम उन प्रायोजनाओं में से एक है जो कि समुदाय द्वारा स्वीकृत किया जाकर तथा उसकी अनुभूत आवश्यकताओं एवं स्व-सहायता तथा स्वतन्त्र भागीदारी के आधार पर उसकी शक्ति एवं सामर्थ्य का उपयोग करते हुए तथा सरकार के विकास-तन्त्र के न्यूनतम मार्ग-दर्शन तथा परिवीक्षण के साथ एक छोटे क्षेत्र का विकास करते हैं। कार्यक्रम में गांव की सभी गतिविधियां तथा सभी लोग सम्मिलित किये जाते हैं। समुदाय की आवश्यकता के आधार पर कार्यक्रम के अन्तर्गत होने वाली गतिविधियां अलगवधि एवं दीर्घावधि होती हैं। इन कार्यक्रमों में कृषि प्रायोजनाएं, पशुपालन, मत्स्य संबंधन, सहकारिता, स्वास्थ्य, शिक्षा, लघु उद्योग, मनोरंजन तथा स्व-सहायता प्रायोजनाएं चलाई जाती हैं। सामुदायिक विकास विभाग (KEMAS) इसके लिए एक समुदाय विकास कार्यकर्ता प्रदान करता है जो कार्यों को सुगम बनाता है।

गृह विज्ञान कक्षाएं

इनके अन्तर्गत पोषण, परिवार स्वास्थ्य, शिशु पालन, घर का बजट तथा हस्तशिल्प की शिक्षा दी जाती है। इन कक्षाओं का उद्देश्य सुखी एवं समृद्ध परिवार एवं समुदाय को बढ़ाना है। साथ ही महिलाओं को समुदाय में उनकी भूमिका समझाना तथा अपने परिवार की आय में सहायता करने के लिए व्यावसायिक कौशल सिखाना तथा समय, धन एवं श्रम के सही प्रबन्ध की जानकारी देना है।

ग्रामीण उद्योग कार्यक्रम

प्रचुर मात्रा में उपलब्ध स्थानीय संसाधन जिनका पहले उपयोग नहीं होता था तथा दस्तकारी कौशल जिसे प्रोत्साहन नहीं मिलता था इन पर सरकार ने ध्यान दिया। अतः सामुदायिक विकास कार्यक्रम के अन्तर्गत ग्रामीण क्षेत्रों में अर्द्ध उत्पादकों की स्थानीय सामग्री का उपयोग कर अधिक उत्पादन हेतु प्रोत्साहित किया जाता है। सामुदायिक विकास कार्यक्रम कार्यकर्ताओं द्वारा इन दस्तकारों के उत्पादन को एकत्र कर कुआलालम्पुर स्थित दस्तकारी केन्द्र (Karyaneka) के माध्यम से बेचा जाता है। इस प्रकार ये दस्तकारी केन्द्र (Karyaneka) ग्रामीण उद्योग एवं हस्तशिल्प विभाग का केन्द्र बनते जा रहे हैं।

ग्राम विकास सहकारी समितियाँ

स्वयं सहायता का सिद्धान्त ग्राम स्तर पर सहकारी समिति की स्थापना को प्रोत्साहित करती है और इसी तरह जिला एवं राष्ट्रीय स्तर पर भी ग्राम विकास सहकारी समिति की स्थापना ग्रामवासियों को आत्म-निर्भर बनाने तथा एकजुट होकर समुदाय में सामूहिक उद्देश्य की पूर्ति हेतु सक्रिय भागीदारी हेतु की जाती है। राजकीय सहायता तथा अनुदान सहकारी संस्थाओं को दिया जाता है न कि व्यक्ति को, क्योंकि वह सहायता पूरे समुदाय के काम नहीं आती है।

ग्रामीण पुस्तकालय

शहरी एवं कस्बों के सार्वजनिक पुस्तकालय का उपयोग न कर सकने वाले ग्रामवासियों के लिए ग्रामीण पुस्तकालयों की स्थापना की गयी है। ग्रामीण पुस्तकालयों की स्थापना का उद्देश्य नव साक्षरों को पुनः निरक्षर होने से रोकना, ग्रामीण विद्यार्थियों को सन्दर्भ पुस्तकें उपलब्ध कराना, ग्रामीण क्षेत्रों में सन्दर्भ केन्द्र का कार्य करना तथा ग्रामवासियों में पढ़ने की आदत डालना है। हालांकि गांवों की संख्या की तुलना में ग्रामीण पुस्तकालयों की मात्रा अपर्याप्त है।

ग्रामीण क्षेत्रों में बच्चों के लिए बालवाडियाँ

गावों में रहने वाले तथा नगरों में रहने वाले सभी बालक समान हैं। परन्तु शहर के बच्चों को बेहतर शैक्षिक वातावरण मिलता है। सामुदायिक विकास कार्यक्रम के अन्तर्गत औपचारिक शिक्षा से कोई भेद नहीं है क्योंकि औपचारिक शिक्षा पूर्णतः शिक्षा मंत्रालय के अधीन है। परन्तु जो औपचारिक शिक्षा में नहीं आते उनके लिए सामुदायिक विकास कार्यक्रम के अन्तर्गत अनौपचारिक शिक्षा की व्यवस्था है अर्थात् औपचारिक शालाओं में प्रवेश से पूर्व बच्चों को बाल मंदिर में जाना होता है जो कि पूर्णतः अनौपचारिक है। ग्रामीण क्षेत्रों में स्वच्छिक संस्थाओं अथवा निजी बाल मन्दिरों के अभाव के कारण अभिभावकों को अपने बच्चों को सामुदायिक विकास कार्यक्रम के बाल मन्दिरों में भेजना पड़ता है जिन्हें पूर्व शालाधी बालकों के सामाजिक, शारीरिक, भावात्मक एवं मानसिक स्तर को ऊपर उठाना होता है। "गांवों में ऐसे सैकड़ों बाल मन्दिर चल रहे हैं।

कुआलालम्पुर में विभिन्न अभिकरणों का अवलोकन

कुआलालम्पुर में विभिन्न मन्त्रालयों तथा विभागों के वरिष्ठ अधिकारियों से वार्तालाप एवं वहाँ के अध्ययन के उपरान्त मैंने कई अभिकरणों का अवलोकन किया।

सर्वप्रथम हम कुआलालम्पुर पर स्थित विभिन्न राज्यों के प्रदर्शनी एवं हस्तकला केन्द्रों तथा अन्तर्राष्ट्रीय हस्तकला केन्द्र देखने गये। श्री जलेहा तथा अन्य अधिकारियों ने साथ रहकर हमें ये केन्द्र बताया। ये केन्द्र एक ही परिसर में स्थित हैं तथा सुन्दर तरीके से सज्जित एवं विधिवत स्थापित हैं। जैसा कि पहले बताया गया है देश के विभिन्न भागों में बनाई गई कलाकृतियाँ एकत्र कर हस्तकला केन्द्र के माध्यम से विप्रेषण की जाती हैं जिसे कार्यान्वयन कहा जाता है। कुआलालम्पुर राष्ट्रीय प्रदर्शन केन्द्र के अतिरिक्त सभी 14 प्रान्तों की पृथक् प्रदर्शनियाँ एवं हस्तकला केन्द्र हैं। विप्रेषण की 50% आय को कलाकारों अथवा ग्रामीणों को जिन्होंने कलाकृति बनाई है दे दिया जाता है। सरकार अच्छे उत्पादकों को सभी प्रकार की सहायता देती है जिससे कि वे अपने उत्पादन की गुणवत्ता बनाये रख सकें। अन्तर्राष्ट्रीय हस्तकला केन्द्र जो कि यूनेस्को के सहयोग से बनाया गया है सभी लोगों के आकर्षण का केन्द्र है। यह बहुत ही जानकारीपूर्ण तथा सूचना-दायक है साथ ही देश की कला एवं संस्कृति की नीति को सुरक्षित रखने में सहायक है।

सामाजिक आर्थिक विकास तथा अभिवृद्धि स्थापना अभिकरण (SEDAR) कुआलालम्पुर : 8 सितम्बर को हम SEDAR देखने गये। अभिकरण के प्राचार्य श्री मोहम्मद इस्लाम मोहम्मद शाहिर ने हमें साथ रहकर अभिकरण बताया। इस केन्द्र की स्थापना निम्नलिखित दो उद्देश्यों की पूर्ति हेतु की गयी है :

1. सामुदायिक विकास विशेषकर इसके तकनीकी एवं व्यावसायिक पक्ष का कौशल प्रदान करना।
2. ग्रामीण जीवन स्तर को ऊँचा उठाने के लिए समुदाय स्वयं में तथा गैर सरकारी अभिकरणों में वांछित अनुश्रवण पैदा करना।

प्रशिक्षण देने के अतिरिक्त यह अभिकरण सामुदायिक विकास एवं प्रोत्साहन में शोध एवं मूल्यांकन का कार्य भी करता है।

अभिकरण द्वारा जेनना पाठ्यक्रम भी चलाये जाते हैं जिसके अन्तर्गत वर्तमान गतिविधियाँ, शिक्षा नीति, मस्तिष्क, धार्मिक एवं कार्यकारी साक्षरता आदि विषयों को सम्मिलित किया जाता है। यह 2 मप्ताह का पाठ्यक्रम होता है जिसमें 50 से लेकर 100 तक संभागी भाग लेते हैं। सामुदायिक विकास विभाग के सभी

स्तरों के कर्मचारी इसके सम्भागी होते हैं। पाठ्यक्रम का वार्षिक लक्ष्य 13000 व्यक्तियों को प्रशिक्षित करना है।

विभिन्न स्तरों के सामुदायिक विकास कार्यकर्ताओं के कार्यों से सम्बन्धित पाठ्यक्रम भी इस अभिकरण द्वारा आयोजित किये जाते हैं। यह संस्थान भारत के राज्य सामुदायिक विकास संस्थान के समकक्ष संस्थान है।

वार्ता के समय राष्ट्रीय एकता विभाग के महानिदेशक श्री सी० वी० बाबानन्दन भी उपस्थित थे। संस्थान के सम्बन्ध में किसी प्रकार का साहित्य हमें उपलब्ध नहीं करामा गया।

क्षेत्रीय भ्रमण

सामकाल हमें सम्पर्क अधिकारी श्री नारु तथा जमील शादात एवं अन्य अधिकारियों के साथ गांव रनतुअन पानजग जिंसा कलांग ऑफ देखने गये। इस गांव में हमने कौशल सिखाने, महिलाओं के लिए इस्लाम शिक्षा के प्रौढ़-शिक्षा केन्द्र तथा गृह विज्ञान कक्षाएं चलती हुई देखीं। कार्यकारी साक्षरता तथा कौशल विकास के अन्तर्गत बुनाई कक्षाएं चल रही थी। यह कक्षाएं ग्रामीण समुदाय के आर्थिक उन्नयन कार्यक्रम के अन्तर्गत चलाई जाती हैं। उत्पादन को ग्रामीण सहकारी समितियों द्वारा कर्मोंका के माध्यम से 50-50% लाभ के आधार पर देखा जाता है। इस कक्षा की प्रभारी श्रीमती मोहम्मद हासिन थी तथा केन्द्र पर 15 महिलाएं काम कर रही थी।

इस्लामी धार्मिक शिक्षा केन्द्र पर 25 महिलाओं का नामांकन था। जिस समय हम केन्द्र पर गये 22 महिलाएं वहां उपस्थित थीं। सज़ी अच्छी तरह से पढ़ना जानती थी। श्रीमती राजमही केन्द्र पर पढ़ा रही थी।

गृह विज्ञान कक्षा में 15 महिलाओं उपस्थित थी जो संतरे का शबैठ तथा विस्त्रि बना रही थी। श्रीमती सीताराम लाह इस कक्षा की प्रभारी थी।

गांव के मुखिया तथा स्थानीय कार्यकर्ता भी वहां उपस्थित थे। मैंने सामुदायिक विकास कार्यक्रम (KEMAS) की उपयोगिता तथा लोगों द्वारा इसमें ली जा रही रूचि के सम्बन्ध में जानकारी प्राप्त की तथा इसमें लोगों की सहभागिता तथा समुदाय पर इसके प्रभाव की जानने का प्रयत्न किया।

रनतुअन पानजग देखने के बाद हमें कामपुंज मुनगई कान्दिस गांव जिला कलांग प्रान्त में मलोग देखने ले जाया गया।

इस समुदाय केन्द्र पर निम्नलिखित कार्यक्रम आयोजित किये जाते हैं :

1. पेन्टिंग।
2. 4-6 आयु वर्ग के बच्चों के लिए पूर्वशातायी शिक्षा कार्यक्रम।
3. इस्लामी धार्मिक शिक्षा कार्यक्रम सप्ताह में एक बार।

4. महिला पाली केन्द्र सिलाई एवं वस्त्र निर्माण प्रौद्योगिकी। जब हम केन्द्र पर गये यह कक्षा चल रही थी। तथा 12 महिलाएं कार्य में संलग्न थीं।

5. आदर्श गृह।

6. कार्यकारी साक्षरता तथा ग्रामीण पुस्तकालय।

यह गांव (KEMAS) कार्यक्रम का आत्म-निर्भर गांव है। इस क्षेत्र के पर्यवेक्षक श्री अबु कासिम ने साथ रहकर केन्द्र की सभी गतिविधियों से हमें परिचित कराया। सामुदायिक शिक्षक श्रीमती सिति पारतीह भी वहां उपस्थित थीं।

इस केन्द्र का स्वयं का अपना भवन है जो कि पूर्णतः सुसज्जित एवं साधन-सुविधाओं से युक्त है। भवन के आस-पास का क्षेत्र भी बहुत ही अच्छा है।

प्रत्येक केन्द्र की अपनी एक ग्राम समिति का अध्यक्ष संभागियों के अभिभावकों में से चुना जाता है।

सामुदायिक शिक्षक चल शिक्षक है। केन्द्र पर केवल 3 घण्टे कार्य होता है। बाकी समय शिक्षक गांव में अनुवर्ती कार्य करता है।

आदर्श गृह

इस केन्द्र के समीप ही हम आदर्श गृह देखने गये। इस घर के गृहपति श्री हादम बसाई हैं जिनके 5 बच्चे-बच्ची हैं श्री बसाई जहाज पर कार्य करते हैं तथा 5200 मलेशियन डालर वार्षिक कमाते हैं। इसके अतिरिक्त उनके 3 एकड़ का पास आइल वृक्ष का बागान है, जिससे वे 4000 डालर प्रति वर्ष कमा लेते हैं। उनका मकान साफ-सुथरा तथा सुसज्जित है। उनका परिवार कृषि तथा अन्य कौशल में लगा हुआ है।

राष्ट्रीय युवा प्रशिक्षण केन्द्र

9 अक्टूबर, 1985 को हम राष्ट्रीय युवा प्रशिक्षण केन्द्र, गांव पेरेदक जिला कुमास कुबु बाव प्रान्त सिलेनमोर देखने गये। यह केन्द्र मलेशिया में ग्रामीण युवाओं को विभिन्न प्रकार के प्रशिक्षण देनेवाले केन्द्रों में से एक है। केन्द्र पर श्री कमरुद्दीन, निदेशक युवा प्रशिक्षण केन्द्र ने हमारा स्वागत किया। यह केन्द्र युवा संस्कृति एवं खेल विभाग के अन्तर्गत समता है। इस केन्द्र पर जाने से पहले हम कुमासाम्पुर में इस मन्त्रालय में गये तथा बरिष्ठ अधिकारियों से चर्चा की।

युवा मामलों के कार्यकारी मुख्य सेक्शन प्रभारी हसन सभाज हमारे साथ केन्द्र पर आये। केन्द्र के निदेशक ने हमें घूमकर केन्द्र बताया। तथा इसके सम्बन्ध में विस्तार से जानकारी दी। यह केन्द्र बन प्रान्त के मध्य में सुन्दर स्थान पर

सड़क के किनारे पर स्थित है। इसमें कई इमारतें हैं जिसमें पुरुषों एवं स्त्रियों के लिए अलग से आवास स्थल हैं। स्टाफ के लिए पृथक निवास बने हुए हैं। कई पूर्ण सज्जित वर्क शेप तथा शिक्षण सामग्रियों से युक्त है।

मेरे विचार में ये केन्द्र भारत में डेनिश फाक हाई स्कूल सघन ग्रामीण शिक्षा योजना 1953-54 के आधार पर स्थापित किये गये हैं। इनके उद्देश्य जो कि वहाँ के निदेशक ने बताये हमारे जनता कालेज के उद्देश्यों के समान ही हैं। निदेशक द्वारा बताये गये उद्देश्य निम्नानुसार हैं—

—ग्रामीण नेताओं को नेतृ प्रशिक्षण देना।

—ग्रामीण युवाओं को परम्परागत व्यवसायों में सम्पन्न बनाने हेतु तथा आवश्यकता आधारित पाठ्यक्रमों में व्यावसायिक प्रशिक्षण देना। यह प्रशिक्षण उन्हें कहीं नौकरी प्राप्त करने के लिए न दिया जाकर अपने परम्परागत व्यवसाय के साथ दूसरा कार्य भी करने के लिए दिया जाता है। इस प्रशिक्षण का उद्देश्य व्यक्ति को तकनीकी रूप से दक्ष बनाना तथा अपने व्यवसाय को आगे बढ़ाने में सहयोग देना है।

—ग्राम स्तर के सरकारी, गैर सरकारी अधिकारियों व जन प्रतिनिधियों को उनके कार्य सम्बन्धी विभिन्न अल्पकालिक तथा दीर्घकालिक प्रशिक्षण देना।

इस केन्द्र के युवा खण्ड के अन्तर्गत निम्नलिखित चार भाग हैं—

1. युवा आर्थिक क्षेत्र
2. युवा एकता क्षेत्र
3. युवा सचसन क्षेत्र तथा
4. युवा प्रशिक्षण क्षेत्र

शाला से बाहर के युवा तथा स्कूल छोड़ देने वाले युवाओं को भी उनकी रुचि के विभिन्न पाठ्यक्रमों में केन्द्र में प्रवेश दिया जाता है।

ग्रामीण नेतृ प्रशिक्षण

इस पाठ्यक्रम में नेतृ प्रशिक्षण का दर्शन, अवधारणा, उपयोगिता, ग्रामीण संस्थाएं, विभागीय योजनाएं, नागरिकता शिक्षण, सांस्कृतिक निधि, भावनात्मक एकता, मुक्ति आदि को सम्मिलित किया जाता है।

प्रायोगिक प्रशिक्षण

इसके अन्तर्गत विभिन्न व्यवसायों को क्रियात्मक प्रशिक्षण दिया जाता है। इसके लिए प्रशिक्षणार्थियों को विभिन्न व्यावसायिक संगठनों में जब भी और जहाँ भी आवश्यकता हो ले जाया जाता है।

वर्तमान प्रशिक्षण कार्यक्रम में 21 महिलाएं एवं पुरुष प्रशिक्षण प्राप्त कर रहे थे। श्री अजीज अहमद इस केन्द्र के प्रभारी थे। मैंने भी कदा की बातों में भाग लिया तथा भारत में इसी प्रकार के कार्य जो कि जनता कालेज, हरस इन्स्टीट्यूट, आई० टी० आई, ट्राइसम तथा अन्य व्यावसायिक पाठ्यक्रमों के अन्तर्गत चल रहे हैं उनके बारे में बताया।

व्यावसायिक प्रशिक्षण

इस प्रशिक्षण कार्यक्रम के अन्तर्गत निम्नलिखित व्यवसायों में प्रशिक्षण आयोजित किये जा रहे हैं—

1. अत्पाहार बनाना : इस पाठ्यक्रम में 15 सड़कियां भाग ले रही थीं। इन्हें विभिन्न प्रकार के नाश्ते बनाना सिखाया जाता है। यह 6 माह का पाठ्यक्रम है।
2. भोजन सुरक्षा : इस पाठ्यक्रम में 15 सड़कियां भाग ले रही थीं।
3. फोटोग्राफी : इस पाठ्यक्रम में 14 सड़के भाग ले रहे थे।
4. सिलाई : मुख्य पाठ्यक्रम में 21 सड़कियां थीं तथा अग्रिम पाठ्यक्रम में (एक वर्ष का) 17 सड़कियां थी।

हमने पाया कि अग्रिम पाठ्यक्रम पूरा करने के बाद प्रशिक्षणार्थी स्वतन्त्र रूप से स्वयं का व्यवसाय स्थापित करने के योग्य हो जाते हैं तथा काफी अच्छा पैसा कमा सकते हैं।

5 भोजन बनाना तथा प्रबन्ध : इस पाठ्यक्रम में 15 सड़कियां भाग ले रही थीं।

हालांकि योजना बहुत अच्छी है पर शायद उत्प्रेरणा अथवा रुचि की कमी अथवा विभिन्न अभिकरणों में समन्वय की कमी के कारण इन प्रशिक्षणों में सम्भागियों की संख्या पर्याप्त नहीं थी। कर्मचारी भी उत्साही तथा रुचिशील नजर नहीं आ रहे थे। मैं सोचता हूँ कि सभी दक्षिण पूर्व-एशियाई देशों में सामुदायिक विकास कार्यों की यही स्थिति है। यह एक शोध एवं अध्ययन का विषय है।

एक युवा व्यवसाय की सफलता की कहानी

युवाओं के समग्र विकास के लिए मलेशिया के ग्रामीण तथा शहरी क्षेत्रों में युवा क्लबों की स्थापना की जाती है। ये क्लब आर्थिक उन्नयन कार्यक्रम के अन्तर्गत सरकार तथा अन्य अभिकरणों के सहयोग से शैक्षणिक, सांस्कृतिक, शारीरिक तथा आर्थिक विकास के कार्यक्रम आयोजित करते हैं। ऐसे ही एक युवा क्लब के सदस्य श्री नसूहा ने 30,000/- मलेशियन डॉलर का ऋण सरकार से प्राप्त किया तथा कुआलालम्पुर में करी पावडर फैक्टरी आरम्भ की।

9 अक्टूबर, 1985 को हम युवा मंत्रालय के अधिकारियों के साथ उनकी फ़ैक्टरी देखने गये। वार्तालाप के दौरान ज्ञात हुआ कि श्री नसूहा ने हाथ से चलने वाली मशीन से यह उद्योग आरम्भ किया जो आज एक बड़ी फ़ैक्टरी का रूप ले चुकी है वर्तमान में उनके पास 30 आदमी काम कर रहे हैं तथा वह 16000 डालर प्रतिवर्ष कमा रहे हैं। वे इसे सफलता की कहानी बताते हैं। पर ऐसे उदाहरण कम हैं।

कुआलालम्पुर अनौपचारिक शिक्षा केन्द्र पर

9 अक्टूबर, 1985 की रात्रि को हम अनौपचारिक शिक्षा केन्द्र देखने गये जहाँ चीनी लोगों के लिए राष्ट्रभाषा शिक्षण का कार्य किया जाता है। जो लोग इस केन्द्र पर आते हैं उन्हें निरक्षर नहीं कहा जा सकता क्योंकि उन्होंने अपनी मातृभाषा सीखी है। इस केन्द्र पर वे मलेशिया की राष्ट्रभाषा मलय सीखते हैं। उस दिन उन्होंने अपने पाठ्यक्रम समाप्ति के उपलक्ष में समापन समारोह आयोजित किया था। संसदीय सचिव श्री हाजीमुस्तफा बिन मोहम्मद जो प्रधान मंत्री से भी जुड़े हैं वह भी इस समारोह में उपस्थित थे। इस समारोह में मैंने भारत में चल रहे विभिन्न प्रौढ़-शिक्षा कार्यक्रमों के बारे में बताया।

इस देश में विभिन्न समुदायों के सांस्कृतिक कार्यक्रम समान हैं। तथा ये प्रौढ़-शिक्षा देने के बड़े सशक्त माध्यम हैं। इस अवसर पर लोगों ने बहुत अच्छे कार्यक्रम प्रस्तुत किये। शेर नृत्य उनमें बहुत ही प्रभावी रहा।

सिंगापुर यात्रा

कुआलालम्पुर (मलेशिया) में अपने अध्ययन कार्य को सम्पूर्ण करने के पश्चात् 12 सितम्बर, 1985 को हमने सिंगापुर के लिए प्रस्थान किया। सिंगापुर हवाई अड्डे पर सिंगापुर राष्ट्रीय विश्वविद्यालय के एक्स्ट्राम्यूरल विभाग (Extramural Department) के अधिकारी श्री लोयकेंग फू हमारे स्वागत के लिए उपस्थित थे। श्री फू हमें वाई० डब्ल्यू० सी० ए० के हास्टल ले गये जहाँ हम अपने सिंगापुर प्रवास के दौरान रहे। हम सिंगापुर राष्ट्रीय विश्वविद्यालय के एक्स्ट्राम्यूरल विभाग के निदेशक श्री लीम होयपिक के आभारी हैं जिन्होंने हमारे अध्ययन का कार्यक्रम बनाया तथा उसमें हर सम्भव सहयोग दिया।

25 6 लाख की आबादी वाला सिगापुर एक द्वीप पर बसा एक सहरी देश है। यह एक सर्वदेशीय नगर है जिसमें भिन्न जातीय समूह (चीनी, मलम तथा तमिल) बसते हैं। यहां का समाज काफी समृद्ध है। सिगापुर एक औद्योगिक नगर, पर्यटन स्थल तथा अन्तर्राष्ट्रीय व्यवसाय का केन्द्र है।

इस देश में निक्षरता की कोई बड़ी समस्या नहीं है। केवल चार से पांच प्रतिशत लोग निरक्षर हैं। प्रौढ़-शिक्षा कार्यक्रम के अन्तर्गत निरन्तर शिक्षा, कौशल विकास, भाषा प्रशिक्षण तथा कार्यबलों के सशक्त करने पर बल दिया जाता है।

सिगापुरवासियों में ज्ञान तथा स्व विकास की भावना ने कई ऐसी संस्थाओं, क्लब, वाणिज्य अभिकरण तथा निम्नतम स्तर के संगठनों को जन्म दिया है जहाँ भिन्न-भिन्न रुचियों के निरन्तरित शिक्षा कार्यक्रम चलाये जाते हैं।

व्यावसायिक तथा प्रौद्योगिकी बोर्ड, पीपुल्स एसोसिएशन, सिगापुर राष्ट्रीय विश्वविद्यालय का एक्स्ट्राक्यूरल विभाग, वार्ड० एम० सी० ए० वार्ड० डब्ल्यू० सी० ए०, सिगापुर सशस्त्र बल, रिजर्विस्ट एसोसिएशन, आवासी समिति, नानेज ललितकला अकादमी तथा वाणिज्य स्कूल कुछ ऐसे संगठन हैं जो कि सतत् शिक्षा का कार्य करते हैं। हालांकि सभी अभिकरण स्वतन्त्र रूप से कार्य कर रहे हैं परन्तु ये एक-दूसरे के पूरक हैं।

व्यावसायिक एवं औद्योगिक प्रशिक्षण बोर्ड, सिगापुर

सर्वप्रथम हम व्यावसायिक एवं औद्योगिक प्रशिक्षण बोर्ड (VITB) देखने गये। वहाँ पर बोर्ड की सम्पर्क प्रबन्धक श्रीमती गेग एग नियो द्वारा हमारा स्वागत किया गया। उन्होंने हमें वहाँ पर बोर्ड की कार्य-पद्धति से सम्बन्धित एक दृत्तचित्र बताया। दृत्तचित्र देखने के पश्चात् बी० आई० टी० बी० के बेसिक शिक्षा के प्रबन्धक श्री तान पेंग होक से बेसिक शिक्षा पर विस्तार से चर्चा की।

दूसरे दिन हम बी० आई० टी० बी० में सतत् शिक्षा निदेशालय देखने गये जहाँ पर श्रीमती अन्ना ही क्षेत्रीय निदेशक से मिले। श्रीमती ही ने हमें बोर्ड द्वारा चलाई जा रही विभिन्न गतिविधियों की जानकारी दी। तथा सम्बन्धित साहित्य भी दिया।

सिगापुर का व्यावसायिक एवं औद्योगिक प्रशिक्षण बोर्ड (बी० आई० टी० बी०) सतत् शिक्षा की मुख्य जिम्मेदारी के साथ विकास तथा व्यावसायिक एवं औद्योगिक प्रशिक्षण की व्यवस्था एवं नियमन के लिए राष्ट्रीय संस्थान है। इसकी स्थापना अप्रैल 1979 मे प्रौढ़ शिक्षा बोर्ड (अप्रैल 1973 मे स्थापित) के विलयन द्वारा हुई। बी० आई० टी० बी० के मुख्य उद्देश्य निम्नानुसार हैं—

1. वाणिज्य एवं उद्योग में लगे अथवा लगना चाहने वाले व्यक्तियों के लिए प्रशिक्षण एवं सशिक्षु प्रशिक्षण व्यवस्था करना तथा ऐसे लोगों को अग्रिम ज्ञान एवं प्रशिक्षण देकर उनके कौशल को बढ़ाना ।
2. प्रशिक्षण की विधि एवं अवधि निर्धारित करना तथा यह तय करना कि प्रशिक्षण कब दिया जाये ।
3. आवश्यकता के अनुसार समय-समय पर सतत् शिक्षा के कार्यक्रम सयोजित करना ।

• इस प्रकार बी० आई० टी० बी० का सम्बन्ध व्यवसायों तथा उद्योगों में कौशल स्तर पर व्यावसायिक कार्यों से है । यह दस्तकारों कनिष्ठ तकनीशियनों तथा अग्रणी व्यवसायों की दक्षता में विकास कर उप दक्ष व्यक्ति बनाता है ।

सतत् शिक्षा

बी० आई० टी० बी० के उद्देश्यों में से एक है सतत् शिक्षा की व्यवस्था करना जिसके अन्तर्गत अंशकालीन आधार पर प्रशिक्षण तथा शैक्षिक सुविधाएं प्रदान करना है । कार्यक्रम इस प्रकार सयोजित किये जाते हैं कि कामगार अधिक उत्पादक एवं सक्षम, बेहतर नागरिक एवं बेहतर व्यक्ति बने । इस प्रकार बी० आई० टी० बी० का सतत् शिक्षा कार्य चौमुखी हो जाता है ।

1. औद्योगिक, वाणिज्यिक, प्रयुक्त कला तथा सेवा क्षेत्रों के कामगारों के कौशल विकास तथा उन्हें आगे साने की व्यवस्था करना ।

2. वे व्यक्ति जो निजी विकास अथवा व्यवसाय में विकास हेतु शिक्षा प्राप्त करना चाहें उन व्यक्तियों एवं कामगारों के लिए औपचारिक शिक्षा तंत्र से बाहर शिक्षा की व्यवस्था करना ।

3. भाषा में प्रशिक्षण अर्थात् सिंगापुर की भाष्य भाषा में प्रशिक्षण प्रदान करना इसके साथ ही सिंगापुर की अर्थव्यवस्था से सम्बन्धित भाषा में भी प्रशिक्षण प्रदान करना ।

4. कार्यबलों तथा सामान्य जनता के लिए सतत् शिक्षा कार्यक्रम की व्यवस्था करना ।

उपर्युक्त बातों को ध्यान में रखते हुए बी० आई० टी० बी० के सतत् शिक्षा कार्यक्रमों को निम्नलिखित चार भागों में बांट सकते हैं । :

1. कौशल विकास कार्यक्रम
2. अकादमिक शिक्षा पाठ्यक्रम
3. भाषा पाठ्यक्रम
4. व्यक्तिगत विकास पाठ्यक्रम

प्रमाणीकरण एवं परीक्षण तंत्र

बी० आई० टी० बी० के अन्तर्गत औद्योगिक सेवाओं तथा प्रयुक्त कलाओं का प्रमाणीकरण तंत्र औद्योगिक प्रशिक्षण बोर्ड द्वारा विकसित किया गया है। इसके अन्तर्गत तीन मूलभूत योग्यता स्तर उपलब्ध हैं :

1. औद्योगिक तकनीकी प्रमाण-पत्र
2. राष्ट्रीय व्यापार प्रमाण-पत्र
3. सक्षमता प्रमाण-पत्र

औद्योगिक तकनीकी प्रमाण-पत्र व्यापार अथवा उद्योग आधारित कार्यक्रम है, इसके अन्तर्गत पर्यवेक्षीय कौशल विकास के साथ सैद्धान्तिक एवं प्रयोगशाला प्रशिक्षण भी दिया जाता है। यह दो वर्ष का पूर्णकालीन अथवा तीन वर्ष का अशकालीन कार्यक्रम है जिसमें 10 वर्ष की औपचारिक शिक्षा प्राप्त करने वाले प्रदेश प्राप्त कर सकते हैं।

राष्ट्रीय व्यापार प्रमाण-पत्र तंत्र कौशल को मास्टर क्राफ्ट्समेन के स्तर तक पहुँचने की क्षमता वाला विभिन्न कौशल के प्रमाणीकरण हेतु निमित्त किया गया है। इस तंत्र का तीन स्तरीय वर्गीकरण किया गया है।

1. राष्ट्रीय व्यापार प्रमाण-पत्र ग्रेड I

यह उच्च कौशल स्तर का है जो कि मास्टर क्राफ्ट्समेन के समकक्ष है। यह प्रमाणपत्र कई वर्षों के अनुभव तथा कौशल में पूर्णता प्राप्त करने के बाद प्राप्त होता है।

2. राष्ट्रीय व्यापार प्रमाण-पत्र ग्रेड II

यह पूर्ण प्रशिक्षित एवं योग्य दस्तकार के स्तर का कौशल स्तर है जिसकी सशिक्षुकाल पूर्ण करने अथवा वर्षों तक कार्य के अनुभव के बाद दिया जाता है।

3. राष्ट्रीय व्यापार प्रमाण-पत्र ग्रेड III

यह अर्द्ध कौशल स्तर है जो कि सामान्यतया एक व्यक्ति किसी व्यावसायिक संस्थान में प्रशिक्षण प्राप्त करने अथवा 1 वर्ष का सशिक्षु प्रशिक्षण प्राप्त करने के बाद प्राप्त करता है।

क्षमता प्रमाण-पत्र तंत्र मानक स्थापित करने तथा कौशल के प्रमाणीकरण हेतु स्थापित किया गया है।

पूर्णकालिक आवासीय प्रशिक्षण के प्रमाणीकरण हेतु प्रशिक्षार्थी के पाठ्यक्रम के दौरान प्रायोगिक कार्य तथा टेस्ट में प्रदर्शन के आधार पर मूल्यांकन किया जाता है। उन्हें केवल पाठ्यक्रम समाप्ति पर एक परीक्षा (Test) में बैठना होता है। इस पद्धति से प्रशिक्षणार्थियों की प्रगति का अनुश्रवण आसान तथा बेहतर होता है तथा जहाँ भी आवश्यक हो सुधार किया जा सकता है। अशकालीन प्रशिक्षणार्थियों को एक सार्वजनिक परीक्षा में बैठना होता है। सार्वजनिक व्यापार

परीक्षा उन व्यक्तियों के लिए भी खुली है जिन्होंने अंशकालीन प्रशिक्षण प्राप्त नहीं किया है परन्तु अपने काम के दौरान अपने व्यवसाय क्षेत्र में पर्याप्त कौशल तथा तकनीकी ज्ञान प्राप्त कर लिया है।

राष्ट्रीय व्यापार प्रमाण-पत्र एवं दक्षता प्रमाण-पत्र तंत्र

राष्ट्रीय व्यापार प्रमाण-पत्र
ग्रेड I (NTCI)

(अभी तक आरम्भ नहीं किया गया)

राष्ट्रीय व्यापार प्रमाण-पत्र ग्रेड II (N.T.C.II)			दक्षता प्रमाण-पत्र	
5 वर्ष का	समकक्ष	2 वर्ष का	2 वर्ष का	2 वर्ष का
सम्बद्ध	माड्यूल	मान्यता प्राप्त	संबद्ध	संबद्ध
कार्यानुभव		सशिक्षु	कार्य	कार्यानुभव
		प्रशिक्षण	अनुभव	

राष्ट्रीय व्यापार प्रमाण-पत्र ग्रेड III (N.T.C.III)

1 वर्ष का	पूर्णकालिक	1 वर्ष का	2 वर्ष का
पूर्णकालिक	आवासी	मान्यता	सम्बद्ध
आवासी	प्रशिक्षण के	प्राप्त	कार्यानुभव
प्रशिक्षण	समकक्ष	सशिक्षु	
	माड्यूल	प्रशिक्षण	

राष्ट्रीय व्यापार प्रमाण-पत्र के अन्तर्गत सार्वजनिक व्यापार परीक्षा में बैठना चाहने वाले व्यक्ति जिन्होंने अंशकालीन प्रशिक्षण प्राप्त नहीं किया है उन्हें सार्वजनिक व्यापार परीक्षा में बैठने के लिए स्वयं को पंजीकृत कराने हेतु एक पूर्व परीक्षा देनी होती है।

इस परीक्षा का उद्देश्य यह सुनिश्चित करना है कि केवल वे लोग ही परीक्षा में बैठें जो कि इसमें बैठने की पर्याप्त तैयारी रखते हैं। इस पद्धति से उन व्यक्तियों पर साधन व समय नष्ट नहीं होता जो कि पूरी तैयारी नहीं रखता। साथ ही अदक्ष व्यक्ति के हाथ में न जाने से हमें उपकरण तथा औजार भी धराब नहीं होते।

अंशकालीन कौशल विकास पाठ्यक्रम की नियमित उपस्थिति पाठ्यक्रम, विगयवस्तु गैदान्तिक एवं प्रायोगिक कार्यों में भेद तथा पाठ्यक्रम अवधि की अपनी

सीमाएं हैं। इन कमियों को दूर करने के लिए बी० आई० टी० वी० ने 1980 में इस पाठ्यक्रम के नियोजन योग्य कौशलों के माड्यूल्स को पुनर्गठित किया। प्रशिक्षण के माड्यूल्स के तन्त्र की मुख्य विशेषताएं निम्नानुसार हैं :

1. प्रत्येक माड्यूलर यूनिट पूर्ण पाठन कार्यक्रम हैं।
2. प्रत्येक माड्यूलर यूनिट एक पद कार्य में कार्यसंगठन के अन्तर्गत एक स्वीकृत कार्यखण्ड को दर्शाता है।
3. प्रत्येक माड्यूलर यूनिट में पाठन की सार्यंक मात्रा समाहित है तथा कामगार के सामने एक निश्चित लक्ष्य होता है जिससे माड्यूल पूर्ण करने पर उसमें लक्ष्य प्राप्ति की भावना जाग्रत होती है। माड्यूलर तन्त्र को काम में लेने के तिहरे लाभ हैं।

प्रथमतः, कामगार केवल उस माड्यूल में ही नामांकन कराता है जो कौशल वह सीखना चाहता है। इस प्रकार प्रशिक्षण अवधि कम हो जाती है। दूसरा, एक कामगार काम विशेष में यदि वह चाहे तो उच्च कौशल प्राप्त कर सकता है। तीसरा, एक कामगार जो अपने कार्य की प्रकृति के कारण सन्धे समय तक प्रशिक्षण में उपस्थित नहीं रह सकता उसे जब भी समय मिले उसी स्थान से आगे आरम्भ कर सकता है जहाँ से उसने छोड़ा है।

नियोजन योग्य कौशल के माड्यूल एक सम्पूर्ण प्रशिक्षण कार्यक्रम है जिसमें कई माड्यूलर इकाइयों के समूह हैं जो कि निश्चित नियोजन योग्यताओं को प्राप्त करने की ओर अग्रसर करते हैं। यह एक विशिष्ट प्रशिक्षण आवश्यकता का विशेष उत्तर है जो कि नियोजन अवसरो अथवा योग्यताओं की ओर ले जाता है। इन प्रशिक्षण आवश्यकताओं पर जिन सामाजिक, सांस्कृतिक, आर्थिक तथा अन्य बातों का भी असर होता है उनका भी ध्यान रखा जाता है। प्रत्येक नियोजन योग्य कौशल के अपने स्वयं के प्रशिक्षण उद्देश्य हैं।

एक कामगार जब एक प्रशिक्षण माड्यूलर पूर्ण करता है तो माड्यूल परीक्षा का अन्त नहीं है। माड्यूल्स का केवल सार्वजनिक व्यापार परीक्षा के लिए उपयोग किया जाता है। वह कोई भी माड्यूल चुनने के लिए स्वतन्त्र है जिसमें वह प्रायोगिक कौशल अथवा सैद्धान्तिक ज्ञान कम रखता हो। एक कामगार जो कि कम-से-कम एक माड्यूल में उपस्थित रहा है उसे सार्वजनिक व्यापार परीक्षा में बैठने के लिए स्वयं को पञ्जीकृत नहीं करना होता। उसे इस स्तर का मान लिया जाता है कि वह यन्त्रों तथा उपकरणों पर बिना उन्हे अथवा स्वयं को नुकसान पहुंचाये काम कर सकता है।

तकनीकी अथवा देश की आर्थिक संरचना में परिवर्तन के कारण जो कौशल पुराने हो जाने हैं ऐसे अकुशल, अर्द्धकुशल कामगारों को प्रशिक्षित करने के लिए ये माड्यूल बहुत उपयोगी हैं। प्रत्येक माड्यूल 1 वर्ष की अवधि का है जबकि

सम्बन्धित व्यवसाय में लगे कारोबार के लिए यह छः माह का ही है। एक मॉड्यूल पूर्ण करने पर कामगार तकनीकी कार्यों पर लग सकते हैं तथा अन्य मॉड्यूल में प्रशिक्षण प्राप्त करना भी चालू रख सकते हैं।

सिंगापुर में बदलते सन्दर्भ

सिंगापुर का सामाजिक आर्थिक तानाबाना पचीला तथा तकनीकी आधारित है। एक कामगार के कौशल को उसकी क्षमता के भीतर पूर्णता के शिखर तक पहुँचाना चाहिए। आज के वक्त में कामगार की उत्पादकता सामूहिक कार्य पावदी, कार्य अनुशासन, सुरक्षा तथा उसके कौशल पर निर्भर है। स्कूल छोड़ने वाले अब बेहतर शिक्षित, बेहतर आवासी तथा अलग से मजदूर आते हैं। कामगारों में गुणात्मक परिवर्तन ने कार्य स्थितियों, प्रबन्ध कामगार सम्बन्धों तथा वांछित प्रशिक्षण की प्रकृति तथा गुणात्मकता को प्रभावित किया है।

बी० आई० टी० बी० का उद्देश्य है कि प्रत्येक मजदूर को उसके कौशल अथवा व्यवसाय में उच्चतम स्तर प्राप्त करने के अवसर प्राप्त हो। प्रशिक्षण आवासी कार्यक्रम के साथ आरम्भ होता है तथा जीवन-पर्यन्त चलता है। यह नियोजन के दौरान आगे बढ़ने, कार्य विस्तार पाठ्यक्रम बदलकर अथवा समकक्ष या उच्च योग्यताएं प्राप्त कर और सतत् शिक्षा द्वारा होता है।

बी० आई० टी० बी० के कार्य हैं—पहला, शाला छोड़ने वालों को उद्योग अथवा वाणिज्य क्षेत्रों में कौशल स्तर पर कार्य करने के लिए तैयार करना तथा कामगारों व अन्य वयस्कों को आत्म-विकास के लिए अवसर प्रदान करना।

बोर्ड का उद्देश्य प्रशिक्षण तथा सतत् शिक्षा प्रदान करना है जिसके अन्तर्गत सभी अशकालीन शैक्षणिक तथा प्रशिक्षण गतिविधियाँ सम्मिलित हैं। कार्यक्रम निम्नलिखित विशिष्ट उद्देश्यों के साथ चलाये जाते हैं :

(अ) काम करने वालों को सक्षम तथा उत्पादक बनाना।

(आ) शाला छोड़ देने वालों को शिक्षा प्राप्त करने का दूसरा अवसर प्रदान करना।

(ई) व्यक्तिगत विकास के गुणों को बढ़ाना।

अकादमिक शैक्षिक पाठ्यक्रम

ये पाठ्यक्रम शाला से बाहर के व्यक्तियों को तीन स्तरों के सामान्य शिक्षा पत्र (normal ordinary and advanced) प्राप्त करने की अकादमिक योग्यता प्राप्त करने के अवसर प्रदान करते हैं। अंग्रेजी तथा गणित के पाठ्यक्रम भी उपलब्ध हैं।

भाषा पाठ्यक्रम

सिंगापुर में भाषाई पाठ्यक्रम के अन्तर्गत चार सरकारी भाषाओं अंग्रेजी, मलय, मेण्डरिन और तमिल तथा अन्य विदेशी भाषाओं तथा अरबी, फ्रेंच, जापानी तथा थाई को भी पढ़ाया जाता है। इन पाठ्यक्रमों में वार्तालाप दक्षता एवं वार्तालाप दक्षता के साथ लिखित भाषा में दक्षता पाठ्यक्रम भी उपलब्ध है। ये पाठ्यक्रम समाज के विभिन्न वर्गों के तथा विभिन्न स्तरों के व्यक्तियों की आवश्यकता से मेल खाते हुए होते हैं।

निर्देशिका

बी० आई० टी० बी० द्वारा सतत शिक्षा एवं प्रशिक्षण कार्यक्रम के सभी पाठ्यक्रम प्रतिवर्ष दो निर्देशिकाओं में प्रकाशित किये जाते हैं।

प्रवेश योग्यता

सतत शिक्षा एवं प्रशिक्षण पाठ्यक्रम उन व्यक्तियों की ओर उन्मुख है जो नियोजित होना चाहते हैं अथवा नियोजन में हैं। यह सुनिश्चित करने के लिए कि व्यक्ति उन पाठ्यक्रमों से लाभान्वित हो रहे हैं जो वे सीखना चाहते हैं। इसके लिए अधिकांश अकादमिक शिक्षा, भाषा तथा व्यावसायिक कौशल विकास पाठ्यक्रमों में उपयुक्त प्रवेश योग्यता रखी गयी है।

सिंगापुर के नागरिक स्थायी निवासी तथा वे विदेशी जो कि कार्य करने का अनुज्ञापत्र अथवा नियोजन प्राप्त रखते हैं, इन पाठ्यक्रमों में प्रवेश पा सकते हैं।

अनुदेशन माध्यम

यदि अन्य बात न कही गयी हो तो सामान्यतया अनुदेशन माध्यम अंग्रेजी है।

जहां तक सम्भव हो इन पाठ्यक्रमों का संचालन बोर्ड की अपनी स्वयं की सुविधाओं में ही किया जाता है। परन्तु वर्तमान में 40 से अधिक केन्द्र शिक्षा विभाग द्वारा संचालित स्कूलों में चल रहे हैं। सामान्य जनता की सुविधा के लिए ये केन्द्र पूरे गणतन्त्र में फैले हुए हैं। जहां तक सम्भव हो केन्द्र निर्दिष्ट स्थान पर ही चलाये जाते हैं केवल उपस्थिति को ध्यान में रखा जाता है। कोई भी पाठ्यक्रम तभी चलाया जाता है जबकि न्यूनतम आवश्यक नामांकन हो जाये।

नियोजकों की प्रार्थना पर यदा कदा जब भी आवश्यक हो तदर्थ पाठ्यक्रम भी आयोजित किये जाते हैं।

सामान्यतया सभी पाठ्यक्रम रात्रि सात से दस बजे के बीच चलाये जाते हैं। जो व्यक्ति निर्धारित जांच परीक्षा में सफल होता है उसे उपलब्धि स्तर का उल्लेख करते हुए कुशलता प्रमाण-पत्र दिया जाता है।

फीड बैक (Feed Back.)

समयबद्ध सर्वे तथा मूल्यांकन के द्वारा बोर्ड अपने प्रशिक्षण प्रयासों का फीड बैक (feed back) प्राप्त करता है। इसका उद्देश्य पाठ्यक्रम की पर्याप्तता, विषय-वस्तु तथा संगठन की सम्बद्धता ज्ञात करना है।

फीड बैक के तथा अन्य प्रश्नों को भरने के लिए सम्भागियों का सहकार चाहा जाता है। जिससे कि प्रशिक्षण तथा सतृप्त शिक्षा के दूसरे कार्यक्रम और भी अधिक अच्छे बनें।

श्रमिक संगठन

सिंगापुर में महिलाओं सहित सभी नागरिकों को समान अधिकार है। सभी व्यक्तियों को समानता के आधार पर कार्य प्राप्त करने के अधिकार है। तथा सभी श्रमिक श्रम संगठनों के सदस्य बनने के अधिकारी हैं।

मौलिक प्रशिक्षण कार्यक्रम श्रम संगठनों द्वारा चलाये जाते हैं। उन्हें इसके लिए सभी सुविधाएँ उपलब्ध हैं। सरकार भी उन्हें सभी आवश्यक सहायता प्रदान करती है। सरकार व श्रम संगठनों में अच्छे सम्बन्ध हैं।

कौशल विकास निधि

सभी कामगारों को अपने वेतन का 2 से 4 प्रतिशत इस निधि के लिए देना आवश्यक है। इस निधि से प्रशिक्षण का खर्च चलता है।

बेस्ट (Basic Education for Skill Training, BEST)

इसका खर्चा भी कौशल विकास निधि से प्राप्त किया जाता है।

जनसंख्या

1985 में सिंगापुर की जनसंख्या 2,5,60,000 थी। वहाँ पर जनसंख्या पूर्ण नियन्त्रण में है।

आर्थिक स्थिति

आर्थिक रूप से सक्रिय	11,18,000
असक्रिय	8,80,000
कार्यरत	10,77,000
बेरोजगार	39,000
घरेलू कामों पर	38,000
विद्यार्थी	3,48,000
अन्य	1,54,000

1 कोई शैक्षिक योग्यता नहीं	2,49,000 22%
2 प्राथमिक शिक्षा	5,61,000 50%
3 माध्यमिक शिक्षा	1,81,000 16%
4 उच्च माध्यमिक शिक्षा जी०ई०सी० सहित	85,000 8%
5 उच्च शिक्षा, अधिस्नातक एवं डिप्लोमा सहित	40,000 4%

10 वर्ष से ऊपर आयु के आर्थिक रूप से सक्रिय व्यक्ति

आयु वर्ग	कोई योग्यता नहीं	प्राथमिक शिक्षा
10-39	1,10, 000	4,65, 000
40 वर्ष एवं ऊपर	1,39, 000	96, 000
	<hr/> 2,49, 000	<hr/> 5,61, 000

सरकार उपर्युक्त व्यक्तियों के कौशल विकास में गहन रुचि ले रही है। 10-39 वर्ष की आयुवर्ग के व्यक्तियों के कौशल को बढ़ाने के लिए सर्वोत्तम कार्यक्रम बनाये जा रहे हैं। सिंगापुर में केवल 1,10,000 व्यक्ति निरक्षर हैं। इन्हें साक्षर करने के लिए भापाई पाठ्यक्रम आयोजित किये जा रहे हैं।

मैं यहां पर सतत् शिक्षा एवं प्रशिक्षण कार्यक्रम की क्षेत्रीय निदेशक श्रीमती अन्ता ही, बाह्य सम्बन्ध की प्रबन्धक सुथी एंग नियो तथा बी० आई० टी० बी० के बैसिक शिक्षा प्रबन्धक श्री तानवेग हॉक का धन्यवाद करना नहीं भूलूंगा जिन्होंने मुझे अपने अध्ययन कार्यों में सहयोग किया।

लोक समिति

सिंगापुर में लोक समिति (Peoples Association) एक बहुत महत्वपूर्ण संगठन है जोकि स्वैच्छिक प्रयास द्वारा नागरिकता प्रशिक्षण, सामाजिक विकास एवं कल्याण सेवाएं प्रदान करने में विशिष्ट भूमिका निभा रही है। इन सेवाओं का केन्द्र सामुदायिक केन्द्र है जो कि पूरे देश में कार्यरत हैं। मैं 14 सितम्बर को लोक समिति के मुख्यालय पर गया जहां पर मुख्य जनसम्पर्क अधिकारी श्री चेन

चूली ने इसके कार्यक्रमों की जानकारी दी तथा समिति के कार्य पर धनाया गया।
एक वृत्तचित्र बताया।

लोक समिति एक वैधानिक संगठन है जिसकी स्थापना 1 जुलाई 1960 को हुई। उन दिनों साम्यवादियों के कारण देश में भारी अशांति थी। सम्प्रदायवादी तथा गुप्त संगठन यरीबों तथा असंगठित लोगों का शोषण कर रहे थे। सिगापुर का जीवन ही खतरे में था। उस समय सरकार के सामने मुख्य समस्या राजनैतिक स्थिरता, जातीय सद्भाव तथा आर्थिक विकास एवं जनशक्ति कायम करने की थी। अतः लोक समिति ने एक मुख्य संगठन के रूप में सिगापुर की सांस्कृतिक जातीय एवं धार्मिक विभिन्नताओं में राष्ट्रीय एकता एवं पहचान को विकसित करने में सहयोग दिया तथा लोक समिति के राष्ट्रव्यापी सामुदायिक केंद्रों के तंत्र में सरकार तथा जनता के बीच एक सेतु का कार्य किया।

लोक समिति ने हर सम्भव तरीके से जनता की सेवा करने में सहयोग दिया। इस कार्य को अधिक प्रभावी रूप से सम्पादित करने हेतु समिति अपने संसाधनों को न केवल वर्तमान बल्कि नई आवश्यकताओं एवं रुचियों को पूर्ण करने की ओर अप्रसर करती रहती है।

लोक समिति के उद्देश्य

सिगापुर के लोगों में सामाजिक, सांस्कृतिक, शैक्षिक एवं पुष्टकार्य गति-विधियों में समूह भागीदारी तथा संगठन विकसित करना जिससे वे महसूस करें कि वे एक बड़े जातीय समाज के अंग हैं।

नेताओं में बहुजातीय समुदाय के लिए प्रतिबद्ध सेवाएं प्रदान करने तथा राष्ट्रीय पहचान की भावना भरने हेतु ऐसे संगठनों की स्थापना करना जो नेतृत्व प्रशिक्षण के लिए आवश्यक है तथा ऐसे कार्य भी कर सके जो कि उद्देश्यों से मेल पाते हों।

संगठन का स्वरूप

प्रबन्ध बोर्ड लोक समिति की नीति का निर्धारण करता है। प्रधानमंत्री इस बोर्ड का अध्यक्ष होता है। वह एक मंत्री को उपाध्यक्ष नियुक्त करता है, आठ अन्य सदस्यों को नियुक्त किया जाता है तथा चार सदस्य नियम सदस्यों में से चुन लिये जाते हैं।

नीतियों का प्रियान्वयन सचिव कोषाध्यक्ष द्वारा किया जाता है जो कि संगठन का मुख्य प्रबन्ध निदेशक भी होता है।

सामुदायिक केन्द्र तथा उसकी गतिविधियाँ

लोक समिति की स्थापना विभिन्न जातीय, भाषाई, आय एवं धार्मिक समूहों को एक समरस एवं सशक्त समूह में संग्रहित करने हेतु की गयी। यह कार्य सामुदायिक केन्द्र के कार्यक्रमों में सामूहिक भागीदारी तथा मनोरंजक एवं शैक्षिक गतिविधियों द्वारा तथा राजनीति से दूर रहते हुए किया जाता है।

सिगापुर गणतन्त्र के विकास तन्त्र के निर्माण में सिगापुर की विशिष्ट संस्था सामुदायिक केन्द्र एक प्रमुख कारक के रूप में उभर कर आया है। यह महत्व सामुदायिक केन्द्र के उद्देश्यों में भी समाहित है। ये केन्द्र जैसे-जैसे अपने उद्देश्यों की ओर अग्रसर होते हैं सामूहिक रूप से राष्ट्र निर्माण के साधन बनते जाते हैं इस प्रकार सिगापुर के भविष्य में इनकी भूमिका विशेष स्थान रखती है।

इस समय यह सुनिश्चित करना और भी अधिक आवश्यक हो जाता है कि सामुदायिक केन्द्र निदिष्ट क्षेत्रों में काम करते हुए यह ध्यान रखें कि समय की मांग क्या है? वर्तमान में सिगापुर तकनीकी औद्योगिक शक्ति तथा उच्च शिक्षा-स्तर वाले धनिक समाज के शहरीकरण की देहरी पर खड़ा है।

गत दो दशकों में सिगापुर की जीवन पद्धति में आये मौलिक परिवर्तन को देखें तो सामुदायिक केन्द्रों की भूमिका को नये आयाम देने होंगे। उन्हें पर्यावरण से उच्च घनत्व एवं सहाय विशेष रूप से उपनगरों में समुदायों के केन्द्रीकरण के अनुकूल ढलना होगा।

जन-विद्यार्थियों की भविष्यवाणी कि सन् 2000 तक सिगापुर में 12.7% जनसंख्या 55 साल से ऊपर की होगी तथा पुरुष का जीवन काल 70 तथा महिला का 73 वर्ष तक होगा। ऐसी स्थिति में जनता की आवश्यकताओं की पूर्ति के लिए सामुदायिक केन्द्रों को अपने कार्यक्रमों को नये आयाम देने होंगे।

ये कुछ प्रारम्भिक परिवर्तन हैं जो कि सामुदायिक केन्द्रों को करने होंगे। परन्तु यह बात तय है कि आने वाले कई वर्षों तक सामुदायिक केन्द्रों के उद्देश्यों का मूलभूत मूल बही रहेगा। बदलते मन्दर्भों में कुछ अनुकूलन के साथ त्रिव्यन्विति में कुछ भेद हो सकता है। लोक समिति द्वारा 158 में अधिक सामुदायिक केन्द्र स्थापित किये गये हैं। इन केन्द्रों का प्रबन्ध लोक समिति या कर्मचारियों तथा प्रबन्ध समिति के सदस्यों द्वारा जो कि स्वयंसेवक होते हैं किया जाता है।

सामुदायिक केन्द्रों के कार्यों में जनहित गृहभाषिता को बढ़ाने तथा स्थानीय सामुदायिक नेताओं को जन सेवा के अवसर प्रदान करने के लिए सरकार ने सामुदायिक केन्द्र प्रबन्ध समिति बनाने का निर्णय लिया है। इस समिति का मुख्य कार्य सभी आयु वर्गों में शैक्षणिक, खेलकूद, सांस्कृतिक, मनोरंजन और सामाजिक कार्यों को आगे बढ़ाना, राष्ट्रीय नीतियों को समझाना, तथा सरकार तक जनता की आवश्यकताओं तथा समस्याओं को पट्टाना है। प्रत्येक केन्द्र चाहे वह शहरी

केन्द्र हो या ग्रामीण उसके अपना एक कार्यालय तथा भण्डारगृह होता है। शहरी केन्द्र पर इनके अतिरिक्त एक सभा कक्ष, एक वाचनालय कक्ष, विभिन्न समितियों के लिए एक कार्यालय कक्ष तथा अधिकांश केन्द्रों पर खेलों के लिए बास्केटबाल तथा बेडमिंटन कोर्ट है। एक शहरी केन्द्र के निर्माण में 20,000 डालर की लागत आती है जबकि ग्रामीण केन्द्र पर 8000 डालर ही लगते हैं। आर्थिक सफलताओं तथा घनाढ्यता से नई मांगें पैदा हुई हैं जो कि पुराने केन्द्रों पर पूर्ण नहीं की जा सकती। नये केन्द्र 8 करोड़ डालर की लागत से बने हैं जिनमें कि एक सामान्य कार्यालय, दो समिति कार्यालय, कान्फेंस के कमरे, गृह उद्योग का कमरा, खेलकूद का कमरा, एक बड़ा हॉल तथा मंच तथा वाचनालय है। इसके अतिरिक्त एक साउंज, विलियर्ड कक्ष, वातानुकूलित ध्वनि नियन्त्रित संगीत कक्ष, स्वास्थ्य कक्ष, फोटोग्राफी के लिए कृष्ण कक्ष, कला एवं उद्योग कार्यशालाएं दो बाल फुलवारी कक्ष, दो स्क्वैश कक्ष तथा टेनिस का मैदान भी इसके साथ होते हैं। वहां पर 61 ग्रामीण केन्द्र तथा 35 अस्थायी केन्द्र हैं। 45 शहरी एवं अर्धशहरी केन्द्र कार्यरत हैं तथा 17 आधुनिक केन्द्र पूर्ण हो चुके हैं। उनका कहना है कि सामुदायिक केन्द्रों की सफलता वहां की जनता पर निर्भर करती है सुविधाएं तथा केन्द्र संचालन के लिए सरकार कर्मचारी तो दे सकती है परन्तु नेतृत्व तथा अपनापन तो समुदाय द्वारा ही आता है। इन्हीं शब्दों के साथ प्रधानमन्त्री श्री लीकुआन ये ने पहले सामुदायिक केन्द्र का उद्घाटन किया था।

सभी 158 केन्द्रों का प्रबन्ध स्वयं जनता द्वारा किया जाता है। जनता स्वयं इन केन्द्रों की मालिक है। 1971 से अब तक जनता द्वारा इन केन्द्रों के निर्माण हेतु 2 करोड़ डालर एकत्र किये गये। यह उन लाखों डालर के अतिरिक्त है जो कि जनता द्वारा केन्द्रों के दिन-प्रतिदिन के कार्यों हेतु लगाये जाते हैं। 1964 से जबकि प्रबन्ध समिति द्वारा केन्द्र संचालन की जिम्मेदारी उठाई गयी है। जनता द्वारा इसके दैनिक संचालन का 87 प्रतिशत सहयोग के रूप में दिया गया है।

राष्ट्रीय युवा नेतृ प्रशिक्षण संस्थान

सन् 1964 में लोक समिति की प्रशिक्षण इकाई के रूप में राष्ट्रीय युवा नेतृ प्रशिक्षण संस्थान (National Youth Leadership Training Institute) की स्थापना की गयी। इसके उद्देश्य निम्नानुसार हैं :—

- सामुदायिक नेताओं एवं कार्यकर्ताओं को प्रशिक्षण देना।
- सामाजिक एवं राजनैतिक चेतना बढ़ाना।
- नेतृत्व के गुण भरना।
- सामुदायिक सेवाओं के लिए समर्पण का विकास करना।

संस्थान के कर्मचारी नियमित प्रशिक्षण के अतिरिक्त सामुदायिक प्रेरकों, विद्यापियों, श्रम संगठनों आदि तक विभिन्न नेतृत्व प्रशिक्षण कार्यक्रमों द्वारा पहुंचते हैं।

संस्थान एशिया, राष्ट्रकुल तथा अन्य देशों के संभागियों के लिए कई अन्तर्राष्ट्रीय एवं क्षेत्रीय कार्यशालाओं, बैठकों आदि का आयोजन स्थल रहता है।

संस्थान में अन्तर्राष्ट्रीय एवं क्षेत्रीय कार्यशालाएं एवं बैठकें होती हैं जिनमें एशिया, राष्ट्रकुल तथा अन्य देशों के लोग भाग लेते हैं।

युवा गतिविधियां

लोक समिति की युवा गतिविधियां सामुदायिक विकास में महत्वपूर्ण भूमिका निभाती हैं। इसके अन्तर्गत युवाओं के लिए खेलकूद, मनोरंजन, शैक्षिक, सांस्कृतिक एवं सामाजिक गतिविधियां आयोजित की जाती हैं। जिसमें सामुदायिक सेवाओं में युवा भागीदारी एवं नेतृत्व को बहुत महत्व दिया जाता है। लोक समिति तथा युवा गतिविधियों के सदस्य सामुदायिक एवं कल्याण कार्यों तथा राष्ट्रीय अभियान जलरतमन्द छात्रों की शिक्षण योजना, नशा छोड़ देने वालों के लिए सलाह सेवा तथा कल्याण अभिकरणों की सेवाएं देना आदि में नेतृत्व अथवा सहयोग देते हैं।

खेलकूद

सामुदायिक केन्द्रों पर बास्केटबाल, वेडमिंटन तथा वालीबाल जैसी सुविधाएं उपलब्ध हैं। 1977 के बाद लोक-समितियों ने अपनी गतिविधियों को तेजी से बढ़ाया है, जिसके अन्तर्गत नयी पीढ़ी के सामुदायिक केन्द्रों का निर्माण भी सम्मिलित है। ये केन्द्र संगीत एवं नृत्य अध्ययन स्ववेश तथा टेनिस मैदान तथा स्वास्थ्य एवं शारीरिक क्षमता उपकरणों से सज्जित हैं।

वर्ष भर अन्तःकलब क्षेत्रीय एवं राष्ट्रीय स्तर पर खेलकूद, टूर्नामेंट, प्रतियोगिताएं तथा मैत्री खेल आयोजित किए जाते रहते हैं।

निरन्तरित शिक्षा कक्षाएं

सामुदायिक केन्द्र पर पाकशास्त्र से लेकर रेडियो तथा कार सुधारने की कक्षाएं नियमित रूप से आयोजित की जाती हैं। ये कक्षाएं उन लोगों के लिए विशेष रूप से उपयोगी हैं जो कि इसे भुगतन के रूप में अथवा जीविकोपार्जन के लिए सीखना चाहते हैं।

विशेष सेवाएं

लोक समितियों तथा इसके सामुदायिक केन्द्रों के जाल द्वारा जो अन्य प्रायोजनाएं चलाई जाती हैं। वे निम्नानुसार हैं :

- सेवा निवृत्त तथा सेवा योजना ।
- पढ़ोसीपन कार्यक्रम ।
- समय से पूर्व शाला छोड़ने वालों का कार्यक्रम ।
- दरिद्र नागरिक क्लब ।
- उप शिक्षण कक्षाएं ।
- कल्याण गृहो एवं सगठनों हेतु स्वैच्छिक सेवाएं ।

समाज शिक्षा

सामुदायिक केन्द्रों द्वारा विभिन्न भाषाओं में सामाजिक, आर्थिक, शैक्षिक एवं अन्य विषयों पर फोरम, वातांश तथा वाद-विवाद आयोजित किए जाते हैं । इन कार्यक्रमों का उद्देश्य लोगों को अपने पर्यावरण तथा सामाजिक उत्तरदायित्वों से बेहतर परिचित कराना है ।

सामुदायिक केन्द्र लोगों में सूचना प्रसार तथा वांछित सामाजिक मूल्यों की स्थापना के अच्छे माध्यम का काम करते हैं ।

बाल फुलवारियां

लोक समिति द्वारा 1964 से ही बड़े प्रमाने पर बच्चों के लिए बाल-फुलवारियां अथवा पूर्व शालायी शिक्षा केन्द्र चलाये जा रहे हैं ।

कक्षाओं में योग्य अध्यापकों द्वारा अंग्रेजी, मलय तथा मंडेरियन भाषाएं सिखाई जाती है ।

हाल के वर्षों में बाल फुलवारियों के लिए सुविधाओं में सुधार हुआ है, उपयुक्त उपस्कर लगाये गये हैं, कार्यपत्रों को नियमित रूप से संशोधित किया जाता है, शिक्षकों के कौशल-स्तर को बढ़ाने के लिए अधिक प्रशिक्षण कार्यक्रम तथा सेमिनार आदि आयोजित किये जाते हैं ।

बालकों की शिक्षा हेतु तथा औपचारिक शिक्षा की पूर्वे तैयारी के लिए अभिभावकों द्वारा खेल द्वारा शिक्षा-पद्धति को मान्यता प्राप्त हुई है ।

सांस्कृतिक गतिविधियां

सामुदायिक केन्द्रों द्वारा लोगों में चेतना जागृति हेतु राष्ट्रीय स्तर पर सांस्कृतिक कार्यक्रम आयोजित किये जाते हैं ।

ये कार्यक्रम लोक समिति के सांस्कृतिक दल द्वारा आयोजित किये जाते हैं। इस दल में चीनी वाद्यबद्ध, सेना का बँड, युवतियों का वेग पाइप बँड, एक कॉइर, एक रिगिंग दल, एक नृत्य दल तथा कई अन्य संगठित समूह हैं।

सामुदायिक केन्द्रों द्वारा मंच पर लोक कार्यक्रम के अतिरिक्त नाटक, नृत्य, संगीत आदि के पाठ्यक्रम भी आयोजित किये जाते हैं। यह सिगापुर की संस्कृति के पोषण का महत्वपूर्ण कदम है।

सिगापुर लोक समिति की वार्षिक प्रायोजना जिसने स्थानीय तथा विदेशी लोगों का ध्यान अपनी ओर विशेष रूप से आकर्षित किया वह है, सिगापुर मोनेके फेस्टिवल तथा चिंगे प्रोशेसन।

सेरेगांव सामुदायिक केन्द्र पर

14 अक्टूबर, 1985 को मैं सेरेगांव वागान सामुदायिक केन्द्र देखने गया। वहाँ पर अधिकारियों एवं प्रतिभागियों से चर्चा की। यहाँ पर हम सामुदायिक केन्द्र प्रबन्ध समिति के अध्यक्ष श्री टेंकोक हाव तथा सगठन सचिव श्री चियाग जिन चाई से मिले तथा पिपुल्स एसोसिएशन एवं सामुदायिक केन्द्रों के सम्बन्ध के बारे में बात की। सामान्य मत यह था कि पिपुल्स एसोसिएशन अपने उद्देश्य विशेष रूप से समरस तथा एकता वाले समाज के निर्माण को प्राप्त करने में सफल रहा है।

सभी का मानना है कि इन केन्द्रों का सिगापुर में जन-स्तर (Grass-root) तक प्रभाव पड़ा है। सामान्य जन व्यावसायिक पाठ्यक्रम सीखते हैं तथा मनोरंजन की गतिविधियों में भाग लेते हैं। पर इसके साथ ही वे महसूस करते हैं कि बदलते समाज में बालकों, युवाओं तथा वरिष्ठ नागरिकों के लिए अभी बहुत कुछ किया जाना शेष है।

हालांकि ये सामुदायिक केन्द्र प्रबन्ध समिति द्वारा संचालित किये जाते हैं, परन्तु इनके संचालन में जनता द्वारा भी हर सम्भव सहायता की जाती है। प्रत्येक संसदीय क्षेत्र के लिए एक सामुदायिक केन्द्र है तथा वहाँ का संसद सदस्य इसका अध्यक्ष होता है। इस कारण इन केन्द्रों की राजकीय सहायता उपलब्ध होने में आसानी रहती है। सिगापुर गणतन्त्र का यह एक राष्ट्रीय कार्यक्रम है।

सिंगापुर राष्ट्रीय विश्वविद्यालय

एक्स्ट्रा म्यूरल अध्ययन विभाग

एक्स्ट्रा म्यूरल विभाग के निदेशक डॉ० लिमहोय पिक के हार्दिक स्वागत से हमारा अध्ययन कार्यक्रम आरम्भ हुआ। यहां पर हमने विभाग द्वारा संचालित केन्द्रों तथा गतिविधियों का अध्ययन किया तथा उन पर चर्चा की।

यह विभाग 21 जून, 1966 को स्थापित हुआ। दो वर्ष बाद सिंगापुर विश्वविद्यालय द्वारा एक्स्ट्रा म्यूरल पाठ्यक्रमों का कार्यक्रम आरम्भ किया गया। अब यह सिंगापुर विश्वविद्यालय का असंकायी विभाग है।

विभाग का उद्देश्य निम्नलिखित दो चीजें उपलब्ध करना है :

—नव स्वतन्त्र राष्ट्र से सम्बन्धित मूलभूत मुद्दों की समझ बनाने हेतु निरन्तरित शिक्षा कार्यक्रम।

—काम करने वाले लोगों के व्यावसायिक एवं तकनीकी कौशल स्तर को ऊपर उठाने के लिए प्रशिक्षण देना।

एक्स्ट्रा म्यूरल, अध्ययन विभाग अपनी स्थापना के समय से ही शहरी समाज की आवश्यकता एवं रुचि के अनुरूप निरन्तरित शिक्षा एवं प्रशिक्षण प्रदान कर रहा है अतः इसके पाठ्यक्रमों में विभिन्न प्रकार के विषय यथा कला, वाणिज्य, अर्थशास्त्र, शिक्षा, विधि, चिकित्सा, इन्जन, राजनीति तथा सामाजिक प्रबन्ध के विभिन्न क्षेत्र अभियान्त्रिकी तथा सामाजिक प्रबन्ध के विभिन्न क्षेत्र, अभियान्त्रिकी तथा कम्प्यूटर विज्ञान आदि सम्मिलित हैं।

अधिकांश पाठ्यक्रमों में कोई प्रवेश परीक्षा नहीं है। ये पाठ्यक्रम अधिकतर अंग्रेजी तथा मेन्डेरियन भाषा में चलाए जाते हैं। ये सभी परीक्षा रहित पाठ्यक्रम हैं, अतः इनमें किसी प्रकार का प्रमाण-पत्र नहीं दिया जाता। इन कक्षाओं में होने वाली चर्चाओं में सभी की सक्रिय भागीदारी को प्रोत्साहित किया जाता है।

अधिक-से-अधिक लोगो तक पहुँचने के लिए विभाग विकेन्द्रीकरण की नीति को महत्व देता है। संस्थान पर आयोजित होने वाली कक्षाओं के अतिरिक्त साप्ताहिक अवकाश एवं सेमिनार दिवसों को छोड़कर अधिक-से-अधिक कक्षाएं घाटरलू केन्द्रों पर आयोजित की जाती हैं। करीब-करीब सभी कक्षाएं सायंकाल 5.30 से 11 बजे के बीच आयोजित की जाती हैं।

विभाग प्रति वर्ष चार माह के अंतराल में 3 पाठ्यक्रम आयोजित करता है।

संभागी जो किसी पाठ्यक्रम विशेष में 75% से अधिक उपस्थित हुआ है उसे प्रार्थना करने पर निदेशक द्वारा उपस्थिति प्रमाण-पत्र दिया जाता है। यह प्रार्थना

पाठ्यक्रम समाप्ति के 1 वर्ष के अन्दर-अन्दर प्रार्थना-पत्र प्रस्तुत कर दी जाती है। इसके बाद कोई प्रमाण-पत्र नहीं दिया जाता।

प्रौढ़-शिक्षा में डिप्लोमा पाठ्यक्रम

ब्रिटिश कोलम्बिया विश्वविद्यालय के प्रशासन, उच्च एवं प्रौढ़-शिक्षा विभाग द्वारा समुक्त रूप से यह डिप्लोमा पाठ्यक्रम चलाया जाता है। यह दिसम्बर, 1985 में आरम्भ होना था।

उद्देश्य—यह कार्यक्रम प्रौढ़-शिक्षा एवं प्रशिक्षण के क्षेत्र में काम करने वालों के लिए विकसित किया गया है। वे व्यक्ति जो प्रौढ़-शिक्षा कार्यक्रम के प्रशासन एवं प्रशिक्षण के क्षेत्र में नये कौशल सीखना चाहते हैं, इस पाठ्यक्रम में प्रवेश ले सकते हैं।

विभिन्न पाठ्यक्रम

1. मानव का सीखना—मानव की सीखने की प्रक्रियाओं का अध्ययन जिसमें प्रौढ़-शिक्षार्थी पर बल देते हुए सीखने को मुख्य सिद्धान्तों, प्रौढ़-शिक्षार्थियों के गुणों, आदि का अध्ययन।
2. प्रौढ़ों को प्रशिक्षित करने की तकनीक—विभिन्न अनुदेशन तकनीकों का विवरण, उनका प्रभावी उपयोग, आवश्यक परिस्थितियों तथा विशेष परिस्थितियों में उनका उपयोगी तथा प्रौढ़ों के अनुदेशन में तकनीकों के वास्तविक उपयोग पर बल दिया जाता है।
3. प्रौढ़-शिक्षा की संस्थायें—प्रौढ़-शिक्षा के क्षेत्र में कार्यरत संस्थाओं का इतिहास, भूमिका एवं कार्यकलाप। सिंगापुर, कनाडा, ग्रेट ब्रिटेन तथा अमरीका की संस्थाओं पर बल के साथ दूसरे देशों की संस्थाओं की जानकारी भी दी जाती है।
4. अल्पकालीन प्रशिक्षण कार्यक्रम, कार्यशालाएँ एवं सेमिनार आदि—प्रौढ़-शिक्षा तथा प्रशिक्षण की घटनाएँ तथा अल्पकालिक अभ्यासक्रम, सेमिनार कार्यशालाएँ तथा सम्मेलन आदि का समन्वय एवं प्रशासन।
5. सामुदायिक स्थितियों में प्रौढ़-शिक्षा एवं प्रशिक्षण—समुदाय आधारित प्रौढ़-शिक्षा एवं प्रशिक्षण। व्यक्ति एवं समूहों के साथ तथा उनके लिए सामाजिक, आर्थिक, सांस्कृतिक और राजनैतिक वातावरण के ज्ञान को प्रौढ़-शिक्षा कार्यक्रम के संचालन हेतु प्रयुक्त करना।
6. डिप्लोमा सेमिनार—सेमिनार को इस प्रकार प्रकल्पित किया जाता है कि वे संभागियों द्वारा सिद्धान्त एवं अवधारणा अध्ययन को कार्यक्षेत्र में अनुभव के साथ युग्मित करें।

उपर्युक्त पाठ्यक्रमों के अतिरिक्त सभागियों को तीन चयनित इकाईयाँ लेना आवश्यक होता है। कक्षा के आरम्भ हो जाने तथा कार्यारंभ के बाद सभागी को कई विकल्पों में से चुनने की स्वतन्त्रता होती है। सिंगापुर में प्रौढ़-शिक्षा तथा प्रशिक्षण से सम्बन्धित आवश्यकता, विस्लेषण मूल्यांकन शोध, कौशल, दृश्य-श्रव्य उपकरण तथा अन्य विषयों का भी चुनाव किया जा सकता है।

इस पाठ्यक्रम का समय एक से डेढ़ साल का होता है। कार्यक्रम के पाठ्यक्रम निदेशक हैं—

प्रोफेसर रोजर बोशियर

श्री लिम हाय पिक

पाठ्यक्रम की समाप्ति पर सभागियों को ब्रिटिश कोलम्बिया विश्वविद्यालय द्वारा प्रौढ़-शिक्षा में डिप्लोमा का प्रमाण-पत्र दिया जाता है।

उपसंहार

राष्ट्रीय साक्षरता अभियान के कारण थाईलैंड ने 90% साक्षरता स्तर प्राप्त कर लिया है।

—थाईलैंड में सभी लोगों के सहयोग के कारण साक्षरता अभियान जन-अभियान बन गया है। ईच वन-टोच वन (एक पढ़ा-लिखा एक को पढ़ाए) इस अभियान का मुख्य आकर्षण बन गया है। स्कूली छात्र, विश्वविद्यालय के छात्र, शिक्षित वर्ग, भिक्षु, सरकारी अधिकारी, सैनिक आदि सभी इस राष्ट्रीय कार्य में सलग्न हैं।

—देश का 20% बजट शिक्षा पर व्यय किया जाता है। राष्ट्रीय साक्षरता कार्य को राष्ट्रीय विकास से जोड़ दिया गया है जिससे कि निरक्षरता निवारण शीघ्र हो।

—इस अभियान की सफलता में राष्ट्रभाषा 'थाई' की मुख्य भूमिका रही है। प्रत्येक व्यक्ति को यह भाषा सीखनी होती है। इस नीति के कारण संचार अधिक आसान हो गया है। इससे देश में राष्ट्रीय एकता तथा देशभक्ति को बढ़ावा मिला है।

—अनौपचारिक शिक्षा द्वारा जीवन-पर्यन्त शिक्षा एक बहुत ही महत्वपूर्ण उत्तर-साक्षरता कार्यक्रम बन गया है।

—शिक्षा मंत्रालय का अनौपचारिक शिक्षा विभाग हमारे राजकीय तथा गैर राजकीय अभिकरणों एवं व्यक्तियों के सहयोग से सम्पूर्ण राष्ट्र में उत्तर-साक्षरता कार्यक्रमों के लिए उत्तरदायी है।

—सूचनाएँ एवं समाचार, रेडियो, पत्राचार केन्द्र तथा शैक्षिक संग्रहालय केन्द्र इस कार्यक्रम की प्रमुख गतिविधियाँ हैं।

—थाईलैण्ड में अनौपचारिक शिक्षा की सफलता के मुख्य कारण देश का आकार, जनसंख्या तथा भाषा है।

—अनौपचारिक शिक्षा विभाग द्वारा खिट पेन अवधारणा तथा व्यक्तियों एवं समूह द्वारा समस्या समाधान ने विकास कार्यक्रमों की सफलता में मुख्य भूमिका निभायी है।

थाई सरकार के 1984 के अभियान ने राष्ट्रीय साक्षरता अभियान में महत्वपूर्ण एवं निर्णायक भूमिका निभायी है। निरक्षरता निवारण का श्रेय पांचवीं आर्थिक एवं सामाजिक विकास योजना को जाता है।

योजनाकारों तथा सरकार ने यह माना है कि साक्षरता ही व्यक्ति, समाज एवं सम्पूर्ण देश की खुशहाली एवं सम्पन्नता का एकमात्र साधन है। अतः उन्होंने साक्षरता अभियान तथा आर्थिक एवं सामाजिक विकास योजना के बीच समन्वय स्थापित किया है। भारत तथा मलेशिया में भी इस वास्तविकता को स्वीकारा गया है तथा उसी के अनुसार निरक्षरता निवारण का कार्यक्रम बनाया गया है।

थाईलैण्ड में ग्रामीण वाचनालय केन्द्र तंत्र (बी० आर० सी०) उत्तर साक्षरता एवं निरन्तरित शिक्षा एवं जीवन-पर्यन्त शिक्षा के लिए उत्तरदायी है। स्थानीय जनता द्वारा इन केन्द्रों का संचालन किया जाता है तथा इन पर स्वामित्व भी उन्हीं का है। स्थानीय आवश्यकता के आधार पर राज्य तथा प्रादेशिक केन्द्रों के माध्यम से सरकार ग्रामीण वाचनालय केन्द्रों की तकनीकी सहायता तथा पाठन सामग्री उपलब्ध कराती है।

सरकार द्वारा दृश्य-श्रव्य सामग्री सृजित कर प्रदान की जाती है। अनौपचारिक शिक्षा विभाग द्वारा रेडियो तथा दूरदर्शन के विशेष कार्यक्रम तैयार किये जाते हैं तथा उन्हें प्रसारित किया जाता है। चल प्रदर्शनियों का आयोजन भी नियमित रूप से किया जाता है।

थाई सरकार ने जन साक्षरता कार्यक्रम के अन्तर्गत 15-50 वर्ष आयु वर्ग के निरक्षर व्यक्तियों पर निरक्षरता कर लगाया गया है। यह कर उनको तब तक देना होता है जब तक कि वे साक्षर होकर सरकार से साक्षरता प्रमाण-पत्र न प्राप्त कर लें।

अनेकता में एकता दक्षिण-पूर्व एशिया तथा प्रशान्त क्षेत्र के देशों की विशेषता है। सभी देशों की शिक्षा एवं विकास कार्यक्रमों में कम-अधिक-समान समस्याओं का सामना करना होता है।

अतः वे अपने अनुभवों को बाँट रहे हैं तथा अपने शिक्षा एवं विकास कार्यों में समन्वय स्थापित कर रहे हैं।

भारत में भी स्वतन्त्रता प्राप्ति के बाद तथा प्रथम पंचवर्षीय योजना के प्रारम्भ होने के साथ ग्रामीण जनों के लिए साक्षरता, उत्तर साक्षरता एवं सतृ

शिक्षा की कई योजनाएं लागू की गयीं। प्रथम पंचवर्षीय योजना में सघन ग्रामीण शिक्षा कार्यक्रम के अन्तर्गत जनता कॉलेज, रूरल इन्स्टीट्यूट, कम्युनिटी सेन्टर्स तथा समन्वित पुस्तकालय आदि आरम्भ किये गये। जन शिक्षा अभियान के अन्तर्गत कई साक्षरता प्रायोजनाएं भी आरम्भ की गयीं। राजस्थान में विशेष रूप से उदयपुर जिले में राजस्थान विद्यापीठ ने जनता कॉलेज, पांच कम्युनिटी सेन्टर तथा गिर्वा तहसील में समन्वित पुस्तकालय सेवा आरम्भ की। इनके साथ ही राजस्थान विद्यापीठ के प्रौढ़-शिक्षा विभाग द्वारा कई साक्षरता कक्षाएं भी आरम्भ की गयीं। जनता कॉलेज ग्राम्य नेताओं, ग्रामीण युवाओं तथा ग्रामीण कार्यकर्ताओं विशेष रूप से पंचायत एवं सहकारिता सचिव तथा स्कूल अध्यापकों के प्रशिक्षण का केन्द्र बना। जनता कॉलेज की स्थापना डेनिश फॉक हाई स्कूल की अवधारणा के आधार पर की गयी।

कम्युनिटी सेन्टर्स की योजना उत्तर साक्षरता एवं सतत शिक्षा की योजना थी। प्रत्येक केन्द्र 20 गांवों के संकुल में कार्य करता था। इन केन्द्रों की प्रमुख गतिविधियों में वाचनालय एवं पुस्तकालय सेवाओं द्वारा साक्षरता-उत्तर साक्षरता का कार्यक्रम, स्थानीय समाचार प्रसारण केन्द्रों, भित्तिपत्र, श्यामपट्ट, समाचार सेवा एवं रेडियो द्वारा सूचनाएं एवं समाचार ग्रामीण युवाओं के लिए सांस्कृतिक गतिविधियों एवं व्यावसायिक प्रशिक्षण कैंम्प एवं पाठ्यक्रमों का आयोजन था।

रूरल इन्स्टीट्यूट ग्रामीण युवाओं के लिए उच्च व्यावसायिक प्रशिक्षण का केन्द्र था।

परन्तु ये सभी योजनाएं अच्छे परिणाम नहीं दे पाईं। जैसा कि सभी दक्षिण-पूर्व एशियाई देशों में हुआ ये सभी कार्यक्रम फेशन, फिगर एवं डिमोस्ट्रेशन के कार्यक्रम बन गये। जागरूकता एवं उत्साह की कमी से, बड़ा-बड़ाकर दर्शायी गयी उपलब्धियों की चाह के कारण तथा ट्रिकल डाउन अवधारणा के कारण केवल अनुकूल एवं चयनित क्षेत्रों को ही इन योजनाओं में सम्मिलित किया गया। पका-पकाया खिलाना आरम्भ किया गया। सामान्य जन को कभी सामाजिक रूप से जागरूक नहीं बनाया गया। राजनैतिक इच्छा तथा अधिकारियों की प्रतिवद्धता की कमी दोनों की इन कार्यक्रमों के असफल होने में महत्वपूर्ण भूमिका रही। राष्ट्रीय नीति तथा उपयुक्त कार्य-योजना के अभाव से भी ये योजनाएं अच्छे परिणाम नहीं दे सकीं। पंचवर्षीय योजना के कारण इन योजनाओं में काफी गड़बड़ी एवं दुविधाएं बनीं रही। लेकिन 1978 में इन गलतियों को दूर किया गया तथा भारत में प्रथम बार प्रौढ़-शिक्षा की राष्ट्रीय नीति बनाई गयी। सातवीं पंचवर्षीय योजना में नई शिक्षा नीति के शुभारम्भ के साथ ही भारत में प्रौढ़-शिक्षा अपना उचित स्थान एवं महत्व प्राप्त कर रही है।

नई शिक्षा नीति के अन्तर्गत जन शिक्षा अभियान पर बल दिया गया है। अभियान ईच वन-टोच वन (हर पढ़ा-लिखा एक को पढ़ाए) पर आधारित होगा, जैसा कि थाईलैण्ड में किया गया है। थाईलैण्ड में इस कार्यक्रम की सफलता का श्रेय इसका जनाधार तथा प्रत्येक साक्षर नागरिक का इसमें सम्मिलित होना था। प्रत्येक नागरिक ने इस अभियान को अपना राष्ट्रीय कर्तव्य माना। सम्पूर्ण देश में राष्ट्र भाषा का उपयोग भी इस कार्यक्रम की सफलता का प्रमुख कारक है।

भारत में जनता कॉलेज एव कम्प्युनिटी सेन्टर्स का अभियान सरकार की अरुचि तथा अस्पष्टता के कारण धीरे-धीरे समाप्त सा हो गया। इनमें से अधिकांश प्रतिष्ठान औपचारिक शिक्षा के केन्द्र बन गये।

केवल राजस्थान विद्यापीठ उदयपुर तथा कर्नाटक राज्य प्रौढ़ शिक्षा संघ की इन संस्थाओं के मौलिक स्वरूप को बनाए रख सके। राजस्थान विद्यापीठ का जनता कॉलेज सभी जनस्तर के युवा प्रशिक्षणों की धुरी बन गया तथा कम्प्युनिटी सेन्टर्स तथा लोक शिक्षण केन्द्र ग्रामीणों की सतत शिक्षा एव जीवन-पर्यन्त शिक्षा के केन्द्र बन गये। नई शिक्षा नीति के अन्तर्गत भारत सरकार ने सतत शिक्षा एवं जीवन-पर्यन्त शिक्षा के महत्त्व को स्वीकारा है तथा 3-4 गावों के समूह पर एक जन शिक्षण निलयम स्थापित करने का प्रावधान किया है।

नई शिक्षा नीति में एक और महत्वपूर्ण कदम चुनी हुई स्वयं-सेवा संस्थाओं के माध्यम से दीर्घकालीन, क्षेत्र आधारित प्रौढ़-शिक्षा आयोजनाओं के संचालन का है। इन संस्थाओं को राज्य सरकारों द्वारा उनके अनुभव, गुणात्मकता, शिक्षा के क्षेत्र में तथा विशेष रूप से प्रौढ़-शिक्षा के क्षेत्र में उनके योगदान के आधार पर चुना जाएगा।

नई शिक्षा नीति में एक बहुत ही महत्वपूर्ण बात जो सम्मिलित की गयी वह है थाईलैण्ड, मलेशिया एवं सिंगापुर की तरह इसमें भी स्त्री शिक्षा तथा विशेष रूप से ग्रामीण महिलाओं की शिक्षा को सर्वोच्च प्राथमिकता देना है। भारत में स्त्री शिक्षा की स्थिति अत्यन्त दयनीय है। राजस्थान जैसे राज्य में तो यह और भी अधिक खराब है। यहाँ केवल 18% महिलाएं ही साक्षर हैं। भारत जैसे प्रजातान्त्रिक देश के लिए यह अभिशाप ही है। अतः इस कार्य को राष्ट्रीय स्तर पर प्राथमिकता देनी होगी। सिंगापुर, मलेशिया तथा थाईलैण्ड आदि देशों में महिलाएं जीवन के सभी क्षेत्रों में सैद्धान्तिक रूप से तो पुरुषों एव महिलाओं को समानता का दर्जा दिया गया है परन्तु वास्तविकता में आज भी भेदभाव विद्यमान है तथा इस भेदभाव का मूल कारण सामाजिक रीति-रिवाज, अन्धविश्वास, आर्थिक पिछड़ापन तथा अशिक्षा है। अतः महिला शिक्षा को सर्वोच्च प्राथमिकता देना अनिवार्य है और इसके लिए सामान्य जनता को सामाजिक रूप से जागरूक बनाना होगा।

मैंने पाया कि थाईलैण्ड में अनौपचारिक शिक्षा विभाग द्वारा उत्तर साभरता, सतत् शिक्षा, एवं जीवन-पर्यन्त शिक्षा का कार्य बहुत ही प्रभावशाली तरीके से किया जा रहा है। वह प्रौढ़-शिक्षा का एक उत्तम उदाहरण है। शैक्षिक संग्रहालय, चल प्रदर्शनी, रेडियो एवं पत्राचार पाठ्यक्रम श्रव्य-दृश्य सामग्री तथा विभाग द्वारा सृजित साहित्य एवं ग्रन्थ आदि कार्यक्रम की सफलता के साधन हैं। यूनेस्को का क्षेत्रीय कार्यालय भी बैंकॉक में स्थित है वह भी थाईलैण्ड में प्रौढ़-शिक्षा के कार्य को गति देने में सहयोग देता है।

मलेशिया में भी भारत की तरह प्रौढ़-शिक्षा के कार्यक्रम विभिन्न राजकीय व गैर राजकीय संगठनों द्वारा चलाये जाते हैं। हालांकि ये कार्यक्रम विभिन्न समूहों की रुचियों के लिए बनाए गये हैं परन्तु इन्हें निम्नांकित समूहों में विभक्त किया जा सकता है :—

1. स्वास्थ्य, परिवार कल्याण, पोषाहार से सम्बन्धित मौलिक शिक्षा।
2. विभिन्न कौशलों में व्यावसायिक प्रशिक्षण।
3. शाला न जाने वाले तथा शाला में बाहर (Out of School) के प्रौढ़ों के लिए शिक्षा का द्वितीय अवसर (Education for Second Chance)।
4. साक्षरता शिक्षण।
5. पत्राचार द्वारा शिक्षा।
6. धार्मिक शिक्षा।
7. सहकारिता शिक्षा एवं प्रौढ़ों के लिए अन्य शिक्षा कार्यक्रम।

इन कार्यक्रमों का मुख्य उद्देश्य समुदाय को विचार का तरीका बदल कर उसे विकासोन्मुख बनाना तथा समुदाय में आत्म-निर्भरता लाना है। इस उद्देश्य को प्राप्त करने के लिए कई कार्यक्रम यथा व्यावहारिक साक्षरता कार्यक्रम, गृह विज्ञान कक्षाएं, ग्रामीण विकास सहकारी समितियां, ग्रामीण पुस्तकालय तथा शिशु क्रीड़ा केन्द्र चलाए जाते हैं। मलेशिया में व्यावहारिक साक्षरता तथा कौशल विकास के कार्यक्रमों पर अधिक बल दिया जाता है। परन्तु भारत की ही तरह मलेशिया को भी कई समस्याओं का सामना करना पड़ रहा है।

किसी भी प्रौढ़-शिक्षा कार्यक्रम को क्रियान्वित करने में प्रमुख समस्या जो सामने आती है वह है कार्यकर्ताओं की कमी यह कमी आयोजना से लेकर जनस्तर तक हर जगह पर है। हर स्तर पर प्रौढ़-शिक्षा कार्यकर्ताओं को न केवल प्रौढ़ों के साथ व्यवहार बल्कि कार्यक्रम को सफल बनाने के लिए आवश्यक ज्ञान एवं कौशल से सज्जित किया जाना चाहिए।

भारत की ही तरह मलेशिया में भी प्रौढ़-शिक्षा नई बात नहीं है। पारम्परिक ज्ञान एवं कौशल एक पीढ़ी से दूसरी पीढ़ी को सांस्कृतिक विरासत के रूप में किया जाता रहा है। अब बदलती आवश्यकताओं के अनुसार नये आविष्कारों की

सूचनाएँ देने हेतु अध्ययन तथा ऑपरेशनल रिसर्च के लिए दृढ़ आधार स्थापित करने की आवश्यकता है। सम्बन्धित क्षेत्रों के सामाजिक आर्थिक अध्ययन के ऊपर आधारित होने चाहिए। शिक्षण की विषय-वस्तु की उपयोगिता को सुनिश्चित करने हेतु ऑपरेशनल रिसर्च की गहन आवश्यकता है।

यह भी सुनिश्चित किया जाना चाहिए कि फोड बेक हेतु दोतरफा संचार की व्यवस्था है।

कार्यक्रम का मूल्यांकन नियमित रूप से किया जाना चाहिए। मूल्यांकन का आधार क्षेत्र विशेष दिये गये समय में तय किये गये उद्देश्यों की तुलना में उपलब्धि को माना जाना चाहिए। मूल्यांकन वास्तविकता परक होना चाहिए तथा उपलब्धियों की लागत से तुलना की जानी चाहिये।

ग्रामीण समुदाय की सहायता करने के KEMAS खंड तथा मंत्रालय के विशेष प्रयत्न के उपरान्त भी कार्यक्रम पूर्ण रूप से सफल नहीं रहा। हालांकि समुदाय द्वारा कार्यक्रम के परित्याग का कोई प्रमाण नहीं है। कार्यक्रम सम्पूर्ण ग्राम्य जनता तक नहीं पहुंच पाया है।

भारत में भी साक्षरता कार्यक्रम में 3 आर० (पाठन लेखन एवं गणित) का ज्ञान प्रदान करना उतना सफल नहीं हुआ है जितना कि होना चाहिये। अब हमने अपना उद्देश्य साक्षरता, व्यावहारिक ज्ञान और चेतना को बनाया है। आशा है हमें इसमें सफलता प्राप्त होगी।

लेकिन यह कहा जा सकता है कि मलेशिया सरकार कार्यक्रम की सफलता के प्रति पूर्ण रूप से सचेत है तथा इस सम्बन्ध में हरसंभव प्रयास कर रही है। प्रौढ़-शिक्षा, कार्यकारी साक्षरता, कौशल विकास एवं अन्य विकास कार्यक्रमों में समन्वयात्मक उपागम को मलेशिया में भली प्रकार देखा जा सकता है।

सिंगापुर एक नगरीय द्वीप देश है। यह विभिन्न जातियों, औद्योगिक एवं व्यवसायी समूहों का जातीयता के पक्षपात से रहित एवं धार्मिक समाज वाला देश है इस देश में निरक्षरता की कोई बड़ी समस्या नहीं है। केवल 5% लोग ही निरक्षर हैं। प्रौढ़-शिक्षा के सन्दर्भ में यहां पर निरन्तरित शिक्षा कौशल विकास, भाषा शिक्षण तथा कार्यबलों को सबल बनाने पर महत्व दिया जाता है। सिंगापुर-वासियों में ज्ञान तथा आत्म-विकास की चाह ने यहां पर क्लब, वाणिज्यिक प्रतिष्ठान तथा जन-स्तर के संगठनों को विकसित किया है। जहां पर विभिन्न प्रकार के निरन्तरित शिक्षा कार्यक्रम आयोजित किये जाते हैं। सिंगापुर के निरन्तरित शिक्षा कार्यक्रम आईलैण्ड और मलेशिया के कार्यक्रमों से भिन्न हैं। सिंगापुर में निरन्तरित शिक्षा कार्यक्रमों का उद्देश्य कामगारों को अधिक निपुण एवं उत्पादक, बेहतर नागरिक एवं बेहतर व्यक्ति बनाना है। सिंगापुर का सामाजिक आर्थिक विकास है तथा कृषि क्षेत्रों में सामाजिक है। यहाँ कार्यक्रमों के कौशल को उच्च

स्तर तक विकास किया जाना आवश्यक है। इस सन्दर्भ में व्यावसायिक एवं औद्योगिक प्रशिक्षण बोर्ड (VITB) बहुत अच्छा काम कर रहा है।

सिगापुर तकनीकी-औद्योगिक उद्भव एवं उच्च शैक्षिक स्तर वाले घनिक समाज के शहरीकरण की देहरी पर खड़ा है। गत दो दशकों में सिगापुर के जीवन के तौर-तरीकों में बदलाव ने नागरिकों की शिक्षा एवं प्रशिक्षण के क्षेत्रों में नये आयाम जोड़ दिए हैं। सिगापुर में पीपुल्स एसोसिएशन बहुत ही सशक्त संगठन है जो कि स्विट्जिक प्रयास द्वारा नागरिकता प्रशिक्षण एवं सामाजिक विकास एवं कल्याण कार्यक्रमों में महत्वपूर्ण भूमिका निभा रहा है। इन सभी कार्यक्रमों का केन्द्र कम्युनिस्ट सेण्टर है जो कि पूरे देश में कार्यरत है। पीपुल्स एसोसिएशन की स्थापना कम्युनिस्ट सेण्टर्स में मनोरंजक एवं शैक्षिक कार्यक्रमों द्वारा बिना राजनैतिक हस्तक्षेप के सामूहिक भागीदारी को बढ़ाकर विभिन्न भाषायी, आय एवं धार्मिक समूहों को समस्त समाज में बांधने के लिए की गई थी। कम्युनिटी सेण्टर्स की इन अद्वितीय संस्थाओं की राष्ट्र निर्माण में महत्वपूर्ण भूमिका रही है। जैसाकि पहले बताया जा चुका है भारत में भी इस प्रकार के कम्युनिटी सेण्टर्स 1953-54 में गांवों में आरम्भ किये गये। पर इनमें बहुत कम सफलता मिली। भारत में भी औद्योगिक एवं तकनीकी विकास से शहर बड़ी तेजी से बढ़ रहे हैं। शहरों में भीड़ बढ़ती जा रही है तथा यहां भी बड़े शहरों में उन्ही समस्याओं का सामना करना पड़ रहा है जिनका कि विषय के दूसरे देशों के बड़े नगरों में। अतः यहां भी सिगापुर पद्धति के कम्युनिटी सेण्टर्स का अभियान शहरों में भी आरम्भ किया जाना चाहिए।

शहरी समाज शिक्षा कार्यक्रम के अन्तर्गत राजस्थान विद्यापीठ, उदयपुर ने 1979 में नागरिकता शिक्षण एवं शिक्षा हेतु जनपद विभाग आरम्भ किया। इस विभाग का मुख्य उद्देश्य उस समय लोगों को राजतन्त्रता आन्दोलन के प्रति जागरूक करना तथा उसमें सक्रिय भाग लेने हेतु विभिन्न शैक्षिक कार्यों के द्वारा उन्हें तैयार करना था। मेवाड़ में उस समय स्वतन्त्र होने से यह कार्य अत्यन्त कठिन था। अतः इस विभाग की गतिविधियां सूचना एवं समाचार, स्थानीय प्रसारण, गोष्ठियों, वाचनालय एवं चल पुस्तकालय सेवा तक ही सीमित थे। उदयपुर नगर में शहरी जनसंख्या में वृद्धि तथा औद्योगिक एवं वैज्ञानिक विकास के साथ इसके उद्देश्य एवं गतिविधियों में भी सिगापुर कम्युनिटी सेण्टर्स के कार्यक्रमों के आधार पर कुछ परिवर्तन करने होंगे। वर्तमान गतिविधियों के साथ-साथ जनपद को अब अपने कार्यक्रमों में खेलकूद, मनोरंजन के कार्यक्रम, वरिष्ठ नागरिक प्रशिक्षण पर्यवेक्षित अध्ययन, संगीत एवं नृत्य तथा अन्य व्यावसायिक प्रशिक्षण कार्यक्रम भी सम्मिलित करने चाहिए। इसी प्रकार के कम्युनिटी सेण्टर्स दूसरे शहरों में शुरू किए जाने चाहिए।

प्रारम्भ से ही राजस्थान विद्यापीठ, उदयपुर जन शिक्षा का कार्य करती आ रही है। यह भी विशेष रूप से समाज के निछाड़े वर्ग एवं उन लोगों के लिए जो दिन में कुछ काम करके जीविकोपार्जन करते हैं। जो व्यक्ति दिन में कुछ काम करते हैं वे दिन में दी जाने वाली औपचारिक शिक्षा से वंचित रह जाते हैं। उनके लिए अतीपचारिक शिक्षा की व्यवस्था की गई। इस प्रकार सन् 1939 ई० से ही राजस्थान विद्यापीठ द्वारा शाला से बाहर शिक्षा (Out of School Education) एवं द्वितीय अवसर (Second Chance) की शिक्षा की व्यवस्था करती आई है। सध्या द्वारा ये शैक्षिक कार्य सम्पूर्ण उदयपुर जिले के ग्रामीण एवं शहरी दोनों क्षेत्रों में किए जा रहे हैं। अब समय आ गया है जबकि हम अपने कार्यक्रमों को वैज्ञानिक आधार पर पुनः संयोजित करें। हम अपने कार्यक्रमों को उच्च शिक्षा संस्थानों से जोड़ना होगा। शिक्षा की सभी शाखाओं के औपचारिक, अतीपचारिक प्राथमिक, माध्यमिक, विश्वविद्यालय एवं व्यावसायिक आदि को सम्पूर्ण समाज को उन्नति में सहयोग देना चाहिए। उद्देश्यों एवं क्रियान्विती के सन्दर्भ में कोई हिस्से नहीं होने चाहिए। उन्हें एक-दूसरे संसाधनों एवं कार्यकर्ताओं आदि का लाभ उठाना चाहिए। राजस्थान विद्यापीठ द्वारा इस दिशा में काफी कुछ किया गया है, इसी कारण विश्वविद्यालय अनुदान आयोग के एक मल ने राजस्थान विद्यापीठ द्वारा विभिन्न स्तरों पर शैक्षिक गतिविधियों के समन्वय तथा ग्रामीण क्षेत्रीय कार्य की स्थायी एवं मजबूत अवस्थापन की महत्ता को स्वीकार करते हुए इसे प्रतिष्ठित विश्वविद्यालय की मान्यता देने की अनुशंसा की।

जो अनुभव मैंने विदेश यात्रा के दौरान प्राप्त किए वे मेरी संस्था, राज्य एवं देश में विभिन्न कार्यक्रमों को वैज्ञानिक आधारों पर पुनर्गठित करने में सहयोगी होंगे। इस यात्रा द्वारा प्रौढ़-शिक्षा के विभिन्न आयामों के बारे में मेरे ज्ञान एवं जानकारी में वृद्धि हुई है। क्षेत्रीय भ्रमण के दौरान मुझे वास्तविक कार्य देखने का अवसर मिला। मैं यात्राएं चर्चाएं, अधिकारियों एवं कार्यकर्ताओं से मिलना तथा जो साहित्य मैं वहां से लाया उससे मुझे बहुत कुछ सीखने को मिला है। इससे मुझे अपनी संस्था तथा उन स्थानों पर जहां से मैं जुड़ा हूं वहां के भावी आयोजनों में सहायता मिलेगी।

अन्त में मैं भारतीय प्रौढ़-शिक्षा संघ के तत्कालीन अध्यक्ष वैरिस्टर श्री एम० जी० माने, महासचिव श्री जे० सी० सबसेना, कोषाध्यक्ष श्री एस० सी० दत्ता एवं निदेशक श्री जे० एल० सचदेव का आभारी हूँ जिन्होंने इस यात्रा के आयोजन में मेरा सहयोग किया। मैं यूनेस्को के अधिकारियों का भी कृतज्ञ हूँ जिन्होंने यह स्कॉलरशिप मुझे प्रदान की।

मैं आर० ओ० ई० ए० पी० बैंकॉक के निदेशक श्री ए० चीबा एवं प्रौढ़-शिक्षा सलाहकार श्री टी० एम० साकया तथा यूनेस्को के मानविकी एवं समाज



